
मुद्रक--श्री ० अपूर्वकृष्ण बोस, 
इंडियन प्रेस लिमिटेड, बनारस-ब्रांच 


ग्रंथावली का परिचय 


सेलहवीं शर्ती में, भारत में जे नव-जीवन तरंगित हे। रहा था 
उसमें बु देलखंड के महाराज बीरसिंहदेव का एक विशेष स्थान है। 
उन्होंने ओरछा नगर बसाया, वहाँ अनेक भव्य भवन ओर चतुभुज 
का बड़ा विशाल तथा सु दर मंदिर बनाया एवं दतिया में तो ऐसा 
प्रासाद निर्माण किया जैसा मध्य-युग से आज तक उत्तर-भारत में 
बनाथडही . नहीं 4. हिंदू ज्रास्ते'का यह-नमूना संसार के खास भवनों 
में सेहै। हिंदी कविता में रीति-शैली के जन्मदाता आचाय केशव- 
दास उन्हीं के यहाँ राजकवि थे । 

इसी बु'देला राजवंश के समुज्ज्वल रत्न बतेमान ओरछा-नरेश 
सवाई महेंद्र महाराज सर वीरसिंददेव के० सी० एस० आइ० हैं, 
जिनका प्रगाढ़ हिंदी-प्रेम सराहनीय है । १६६० वि० में द्विवेदी- 
अभिनंदन-उत्सव के समापति-आसन से, काशी में महाराज ने 
२०००) वाषिक साहित्य सेवा के लिये, राज्य की ओर से देने को 
घेषणा की थी । इसी घोषणा का मूर्त-स्वरूप देव पुरस्कार हे 
जिसमें २०००) वाषिंक, एक साल व्रजभाषा के, दूसरे साल खड़ी 
बाली के सर्वोत्तम काव्य-ग्रंथ पर दिया जाता है। तदनुसार 
१६६१ वि० में यह पुरस्कार ब्जभाषा की “दुल्लारे देहावली? पर 
श्री दुलारेलाल भागव के, १६६२ वि० में खड़ी बेली की 'चित्र- 
रेखा? पर श्री रामकुमार वर्मा के तथा १६६३ वि० में व्रजमाषा के 
'(राम-चंद्रोदय काव्य! पर श्री रामनाथ 'जितिसी” के दिया गया | 


१६६४ वि० में पुरस्कार-येग्य पुस्तक का अभाव रहा। 
अतएव पुरस्कार के इस नियम के अनुसार कि, जिस वर्ष पुरस्कार- 
याग्य ग्रंथ न हे उस वर्ष की पुरस्कार-निधि उत्तम पुस्तकों के प्रका- 
शन में #गाई जाय, पुररुकार की संचालक संस्था श्रीवीरेंद्र-केशव- 
साहित्य परिषद्‌ , टोकमगढ़ ने एक एक हजार रुपया हिंदी-साहित्य- 
सम्मेलन, प्रयाग तथा नागरीप्रचारिणी सभा, काशी के प्रकाशनाथ 
प्रदान किया | ह 

सभा ने इस निधि के सधन्यवाद स्वीकार करते हुए. निश्चय 
किया कि इससे देव-पुरस्कार-अ्र थावल्ली का प्रकाशन किया 
जाय, जिसमें कला ओर विज्ञान आदि की अच्छी से अच्छी पुस्तक 
सुलभ मूल्य पर निकाली जाय। इस संबंध में हमें जैसे लेखकों 
का सहयोग प्राप्त हे! रहा है उससे पूरी आशा है कि उक्त सात्विक 
दान द्वारा प्रसूत यह ग्रंथावली अपने उद्द श्यें में सबंथा सफल हे।गी | 


ज_च्यकाशक 


वार्तिक 
( उक्तानु क्तदुरुक्तानां व्यक्तकारि तु वार्तिकम्‌ ) 
6 २. ए० ३, पं० ११, “यहाँ? के बाद जेड़िए--मेहनजोदडो- 
संस्कृति के कंद्रों के छोड़कर, । ह 
6 १०. पहृ० ११, पं० १४, भारत” के बाद बढ़ाइए-के 
अधिकांश । 
६ १४. वतंमान “ग-? को श“त्र-” बनाइए. तथा उसके पूर्व 
जोड़िए--- 
ग--पिछले मौयकाल से कुषाणकाल तक की 
पुरुष-मू्तियों के सिर पर उष्णीष ( मु ड्रासा) श्रवश्य 
रहता है, जिसमें आगे की ओर एक पोटली-सी 
द्वाती है ( फलक-६ ख )। इन मूर्तियों में उसका 
अभाव है | 
8 ३४. अंतिम वाक्य को इस प्रकार पढ़िए--उक्त देनें 
भृतियाँ पिछले मौय वा आरंभिक शुगकाल की हैं ( देखिए-- 
 श्थ्ग)। 
इसी के अनुसार फलक---१ शक के विवरण में भी संशोधन 
कीजिए. | 
6 ७२. प० १५-१६. 'तालबइक्ष (ताड़)! के कीजिए---खजूर 
वृक्ष ( खजूर )। ५ 
6 ८८ क, पं० २. यह स्थान! के बाद बढ़ाइए---श्रजंता से 
कोई पचास मील के भीतर, | 


निवेदन 


प्रस्तुत पुस्तक भारतीय मूतिकला की आलेचना, तात्त्विक 
व्याख्या, प्रारंभिक सिद्धांत, सांदय-प्रेत्ञण तथा उसके इतिबृत्त एवं 
उससे संबंध रखनेवाले राजनीतिक इतिहास आदि का एक विलक्षण 
गड्डुमडु है। इस अद्भुत मिश्रण का एकमात्र कांरण यह है कि 
हिंदी के पाठक-सम्रुदाय में से अधिकांश के लिये यह विषय बिलकुल 
नया है। अतएव उनके आवश्यकतानसार ऐसी कुल बाते कह 
देनी थीं जिनसे उन्हें मारतीय मूर्तिकला का व्यापक आरंभिक परि- 
चय ही न है। जाय, बल्कि उसके प्रति रुचि भी उत्पन्न हे । 

भूतिकला? के ऐतिहासिक अंशों के लिये हम भाई जयचंद्रजी के 
अद्वितीय अंध 'इतिहास-प्रवेश” एवं “भारतीय इतिहास की रूप-रेखा? 
के ऋणी हैं । इनके कितने ह्वी अंशों के प्रायः ज्यों का त्यें ले 
लेने की डिठाई हमने उस आत्मीयता के बूते पर की है जिसका 
भागी बनाकर उन्होंने हमें बड़भागी किया है | इस पोथी 
के निर्माण में जिन दूसरे ग्रंथों की सहायता लों गईंहे उनको 
सूची अन्यन्न दी जाती है। इन ग्रंथों से लाभ उढाने के लिये 
हम इनके लेखकों के आमभोरी हैं। इस विंपयं को अधिक अध्ययन 
करने के लिये इनमें के अधिकांश ग्रंथ पढनीय हैं । 

इस पुस्तक के काल-विभाग कला-शैलियें के अनुप्तार दिए गए 
हैं। इनका सामंजस्य ऐतिहासिक काल-विभाग से इस प्रकार हे। 
जाता है कि एक शैली का प्रभाव एकाएक समाप्त नहीं हे। जाता । 
राजनीतिक परिवतंन होने पर भी वह कुछ काल तक बना रहता है । 


32% 


मूतिकला? का काम इतनी जल्दी में निबदाना पड़ा है कि 
इसमें बहुतेरे अभाव और चुटियों का रह जाना अनिवाय है। 
प्राथना है कि ऐसी मूलों के संबंध में समुचित सूचना दी जाय कि 
अगले संस्करण में हम अपनी त्टियों का निराकरण कर सके | तब 
तक के लिये इस संबंध में हमें क्षमा प्रदान की जाय। 

इसके वर्तमान संस्करण में तेंतीस चित्र-णलक दिए जा रहे हैं। 
इनसे से फलक--४, ८, ६, १२, १३, १४ क, १७, १९, २५, २७ 
३० और ३२ के लिये हम सरस्वती पब्लिशिंग हाउस, प्रयाग, के 
फ्लक--१० ख, १५ ख, २० क, २१, २२, २६, २८, २९ और 
३१ के लिये गीता प्रेस, गोरखपुर, के वथा फलक--२० ख के लिये 
इंडियन प्रेस, प्रयाग, के कृतज्ञ हैं ) 

कलाभवन के सहायक संग्रद्ाध्यक्षु भी० विजयकृष्ण ने ब्लाकें 
के तैयार कराने और छुपवाने में तथा सवश्री शंभ्रुनारायण चतुबंदी 
काशीप्रसाद श्रीवास्तव एवं शंभुनाथ वाजपेयी ने 'मूतिकला” को 

पी तैयार करने में जो परिश्रम किया है उसके लिये उन्हें सतत 

धन्यवाद है । 

और. सर्वोपरि साधुवाद है श्री० लल्लीप्रसादजो पंडेय का जिनके 
हार्दिक और सक्रिय सहयेग के बिना पुस्तक जाने कब निकल 
वाती एवं उसमें भाषा तथा प्रूफ की जाने कितनी भूले रह जातीं | 


काशी, 
रथयात्रा, १६६६. “-+ऊष्णुदास 


तालिका 


सहायक ग्रंथ तथा उनके निर्देश 
भारतीय मूर्तियों के मुख्य संग्रहालय 


पारिभाषिक शब्द 

समपेण 

मुख-चित्र **- ५० '». आरंभ में 
पहला अध्याय हे ह गे १-४८ 


परिभाषा--प्रागैतिहा सिककाल; मेहनजेदड़े। 
वैदिककाल--शैशुनाक तथा नंदकाल--मैय- 
काल | 
दूसरा अन्याय *्+ ०० «.. इईटिेम७ 
शु'गकाल --- साँची --- भरहुत--कुषाणु-सात- 
वाहन-काल--गांधार शेली --मथुरा शेली--अ्रम- 
रावती तथा नागाजु नकेंड | 
तीखरा अध्याय... .. -«« घ्य-शैशर 
नाग ( भारशिव ), वाकाटक काल--शुप्त- 
काल--पूव-मध्यकाल (वेरूल, एलिफ टा, मामल्ल- 
पुरम) | 
चऔैथा अध्याय सिर 5५ ..« ११३-१३६ 
उत्तर-मध्यकाल-- १४वीं शत्ती के आरंभ से 
अर्वाचीन काल तक--उपसंहार । ह 
फलकेों का उल्लेख ... पी कर १४० 
फलक ... कस दे .... अन्त में 


सहायक ग्रंथ तथा उनके निर्देश 


नाम हि 

“कल्याण”, शिवांक (प० ५४७-६३०), 
गोरखपुर, १६६० बि० | 

कुमारस्वामी, आनंद के. ,--- 


# इंट्राडक्शन ठु इंडियन आट, मद्रास, १६२३, 


# हिस्ट्री ऑव इंडियन ओऔड इंडोनेसियन 
आठ, लंदन, १६२७-- 
जयचंद्र विद्यालंकार--- 
# इतिहास-प्रवेश, प्रयाग, १६३८. 
भारतीय इतिहास की रूपरेखा, जिल्द २, 
प्रयाग, १६३३--- 
जायसवाल, का० प्र०,-- 
अंधकार-युगीन भारत, काशी, १६६५४ वि०-- 
नागरी-प्रचारिणी पत्रिका, नवीन संस्करण--- 
स्मिथ, विन्सेंट ए०,--- 
# अर हिस्ट्री आव फाइन आर्ट इन इंडिया 
'औड सीलोन, ऑक्सफर्ड, १६३०-- 
डैवेल, ई ० बी० अत 
# ओर है'डबुक ऑव इंडियन आट, 
लंदन, १६२०. 


'लननानिललन-- 


# विशेष अध्ययन के लिये उपयेगी | 


निर्देश 


इंडोन 


रूपरंखा 


अंधकार ० 
ना-प्र.प. 
(नवीन०) 


स्मिथ 


भारतीय मूर्तियों के मुख्य संग्रहालय 


तक्शिला (पंजाब), लाहोर, मथुरा, लखनऊ, इलाहाबाद, 
बनारस--मभारत-कला-भवन तथा सारनाथ, पठना, नालन्द, कल- 
कत्ता--इंडियन संग्रहालय तथा वंगीय-साहित्य-परिषद्‌, राजशाही--- 
वारंद रिंसच सोसाइटी, बंबई---प्रिंस ग्ॉव वेह्स संग्रहालय, मदरास, 
कोलम्बा, लंदन--बत्रिटिश संग्रहालय तथा साउथ के सिंगटन संग्रह्म- 
लय, बोस्टन ( अमरीका )। 


पारिभाषिक शब्द 


सं० >-संशा, वि० -- विशेषण, क्रि० क्रिया 

श्रेग-कद--सं० (अंग + कद) अंगों का कद के हिंसाब से 
छोटा वा बड़ा न होना; साथ ही कद का भी, अपने भाव में, उचित 
माप का होना अर्थात्‌ नाठा वा लंबा न होना । 

अभिप्राय--सं ० कोई चल वा अचल, सजीव वा नि्जीव, 
प्राकृतिक अथवा काल्पनिक वस्तु जिसकी अलंकृत एवं' श्रतिरंजित 
आकृति, मख्यत: सजावट के लिये किसी कला-कृति में बनाई जाय | 
महाभारत, सभापव में यह शब्द इस अथ में आया है। मारतीय- 
कला के कुछ मुख्य अभिप्राय ये हैं--मकर, हाथी, सिंह, शादू ल, 
मयूर, पूर्शाघट, नवनिधि, कौतिंमुख, हंस, स्वस्तिक, चक्र, त्रिरत्ष, 
पबंत, सूर्य, जल, यक्ष । 

शादम-कद्‌्--वि० आ्रांदमी की ऊँचाई के बराबर केाई चित्र 
वा मूति। 


केडा--सं ० देखिए प्रृ० २६, नोट १ 

केरना --क्रि० चारों ओर से गढ़ना कि म॒ति बेलाग हो, जाय ! 

खडहर--सं० किसी कृति में व्यय खाली छूटी जगह जिसके 
कारण कृति अरम्य लगे। 

गासूजिका--सं ० इस आकृति की--बेल | बैल जब चलता 
रहता है तो उसके मूत्र का चिह्न उक्त आकार का पड़ता दे। 
बैल-मृतनी; बरद-मुतान । 

गोलका-गरूता--सं ० (गोला + गलता) ये दोनों इमारती साज 
हैं। गोला, उभार में वृत्त का काई अंश। गलता, उसका 
ठीक उलया अर्थात्‌ गोलाई में धँसा हुआ | दोनों मिले हुए गोला- 
गलता कहे जाते हैं | 

चौसल्ला--सं० इमारत की नीव में सबसे नीचे दिए गए 
शहतीर, कि इमारत धँसे नहीं; जैसे आज गिद्दी कूटते हैं | 

छुकन--सं० इमारत का वह विभाजन जे धरातल के बराबर 
रहता है और जिस पर इमारत उभरती है ( ले-आउट )। इसके 
नकशे को पड़ा-नकशा ( ग्राउन्ड प्लेन ) कहते हैं । 

ज्यामितिक आकृति--सं० सरल रेखाओं, कोणों, वृत्तों 
और इत्तांशों से बना अलंकरण | 

भोकदार--वि० मुख्यतः छुज्जे के लिये; जो समरेखा से 
नीचे की ओर भकुका हो और उस रेखा से श्य०? से ३६०० 
के भीतर के केण बनाता हो। 

डौल--सं० मूर्ति आदि में आवश्यकतानुसार उभार वा दबाव । 

डौलियाना--क्रि० ( डौल से ) दे० प० २ नोट २, 

तमंचा--सं० चौखट के अगल बगल के पत्थर | 

तरह--सं० रचना-प्रकार, आलंकारिक अंकन (डिज़ाइन)। 


दूम-खम--सं० जानदार--बिना दूटवाली, एवं गोलाई लिए. -- 
यंकिम ( मूति की गढ़न वा चित्र की रेखाएं )। 

दृष्टि-परंपरा--सं० दशक के यथाक्रम एक के बाद दूसरी 
वस्तु दीख पड़ने की अभिव्यक्ति ( पसंपक्टिव )॥ 

पंजक--सं ० हाथ के पंजे का 'अमिग्रायः | शुभकार्य में स्त्रियाँ 
भीतों पर अपने प॑जे की छाप (थापा) लगाती हैं उसी का आलंकारिक 
अंकन | हु 

परगहा-तसं० खंभे के ऊपर वा नीचे का साज (अलंकरण) । 

पृष्ठिका -सं० किसी मृति वा चित्र में दिखाया गया सबसे 
पीछे का भाग जो अंकित इश्य वा घटना का आश्रय होता है 
( बैकग्राउंड ) । 

फुन्ना--$ल्न कमल को आक्ृति का ( गोल ) अलंकरण | 

मुकुंद--सं० नवनिधियों में से एक | इस “अभिप्रायः के मूर्ति- 
कला में ऐसे ज्लुप द्वारा दिखाते हैं, जिसकी पत्तोवाली एक सीधी शाखा 
बीच में एवं दे! दे तीन तीन वंक शाखाएँ इधर उधर रहती हैं | 

वास्तु--सं० स्थापत्य, इमारत की शैली, भवनों का प्रकार 
(आकिटेक्चर ) | 

बास्तुक--सं० इमारत का शिल्पी, भवन-निर्माता । 

संयोजन--सं ० किसी अंकन में प्रभाव एवं रमणीयता उत्पन्न 
करने के लिये आइतियों के ढीक ठिकाने 'बैठाना! ( - जुह्ना) । 


स्व० काशीप्रसाद जायसवाल 
के 
अपर आत्मा का 

प्रसाधिका 
कृथाण; मथुरा शैली; भारत-कला-भवन, काशी 

पहला अध्याय 


परिभाषा 


१. भारत में, जहाँ के अधिकांश निवासी मूर्ति-पूजक हैं, 
यह बताने की विशेष आवश्यकता नहीं कि मूर्ति कया है। सोना, 
चॉदी, ताँबा, काँसा, पीतल, अश्धाठ आदि सभी प्राकृतिक तथा 
कृत्रिम धातु, पारे के मिश्रण, रत्न, उपरत्न, काँच, कड़े और मुला- 
यम पत्थर, मसाले, कच्ची वा पकाई मिद्ठी, मोम, लाख, गंधक, 
हाथीदाँत, शंख, सीप, अस्थि, सींग, लकड़ी एवं काग्रद के कुट 

आदि उपादानों के---उनके स्वभाव के अनुसार--गढ़कर, खोदकर, 
उभारकर, केारकर ', पीटकर, हाथ से वा औजार से डौलियाकर २, 
ठप्पा करके वा साँचा छापके (अर्थात्‌ जो प्रक्रिया जिस उपादान 
के अनुकूल हो एवं जिस प्रक्रिया में जो खिलता हो ), उत्पन्न 
की हुई आकृति के मूति कहते हैं। किन्ठ आज मूर्ति का अथ 
हमारे यहाँ इतना संकुचित हो गया है कि हम उसे एकमात्र पूजा 
की वस्तु मान बैठे हैं, सो भी यहाँ तक कि उसकी पूजा करते हैं 
उसमें पूजा नहीं । परन्तु वस्तुतः मूति का उद्द श्य इससे कहीं 
व्यापक है, जैसा कि हम आगे देखेंगे । 


प्रागेतिहासिक काल; मोहनणोदड़ो; वेदिककाल 
[ ई० पू० १०वीं १२वीं सहस्लाब्दी से रसरी सहस्ताब्दी तक ] 
२९. मानव-सम्यता का विकासक्रम, जो प्रायः दस-बारह 
हजार वर्ष पूर्व से वा उसके भी पहले से चलता हैं, इस प्रकार 
मिलता है--- 
१, प्रारंभिक प्रस्तर-सुग, जिसमें मनुष्य केवल अनगढ़ 
पत्थर के औजार और हथियार काम में लाता था। 


१--चारों ओर से गढ़कर | 
२--हाथ से उपकरण के, जहाँ जैसी आवश्यकता हो, ऊँचा 
. उठाकर वा नीचे दबाकर आकृति उत्पन्न करना । 


र्‌ 

२. विकसित प्रस्तर-श्ुग, जिसमें ये औजार और 
इथियार चिकने और पालिशदार बनने लगते हैं | 

३. ताम्नयुग, जिसमें मनुष्य अग्नि के आविष्कार के फलस्व- 
रूप ताम्र का आविष्कार करके उसका उपयोग करने लगता है। 

४. कांस्ययुग, जिसमें ताँबे के साथ रॉगा मिलाकर वह 
अपने शस्त्र और उपकरण आदि बनाता है और अंततः: ---.. 

५. लोौहयुग, जिसमें लोदे का आविष्कार तथा प्रयोग करके 
वह बड़े बड़े करिश्मे कर दिखाता है। 

यही लोहयुग आज भी चल रहा है। 

किन्तु जहाँ तक भारत का संबंध है, इस क्रम में यह अंतर 
पाया जाता है कि यहाँ कांस्थयुग का अभाव हे; ताम्नयुग के बाद 
एकबारगी लौहयुग आ जाता है। इसका विशेष कारण हे, 
जैसा कि हम आगे देखेंगे (६ १० )। 

इस विकास#म के आरंभ से ही मनुष्य, चित्र की माँति, मूर्ति 
भी बनाने लग गया था। उस समय पृथ्वी पर वतमान हाथी का 
पूवंज एक ऐसा हाथी हाता था जो डीलडोल में इससे कहीं बड़ा 
था, उसके तन पर बड़े बड़े बाल हेते थे और दॉँत का श्रग्नमाग 
इतना सीधा न होकर घूमा हुआ हेतता था। इसका उुल्थकालीन 
अहदेरी मनुष्य इसी के दाँत पर इसकी आकृति खोदकर छोड़ गया 
है, एवं इसी उपादान की, कोरकर बनाई गईं, घोड़े की एक प्रतिमा 

भी छोड़ गया है जो आज-कल भी सुन्दर ही कही जायगी । इसी 
प्रकार, किंतु उक्त समय से कई हजार वर्ष इधर, उसने उस समय 
के टद्टू ओं की आकृति भी अस्थि पर बनाई है। ये कृतियाँ मूतियों 
की प्रपितामही कही जा सकती हैं । 

३, ई० पू० ५वीं ६४ीं सहस्ताब्दी से नागरिक सभ्यता का 
आरम्म हो गया था। उस समय से मनुष्य मिट्टी, धाठु, पत्थर 
और पत्थर पर गच ( पलस्तर ) को हुई पूरी डौलछ वाली मूर्तियाँ 
बनाने लग गया था। ताँबे, कॉसे, सींग, अस्थि, दाथीदाँत 
ओर मिद्दी पर उभारकर, वा उभरी हुई रूपरेखाएँ बनाकर 
वा शन रेखाओं के खोदकर तरह तरह की आकृतिवाले टिकरे 
वा सिक्‍के की सी कोई चीज भी वह बनाता था | « किंतु उन दिनों 
जा जातियाँ अपेन्ञाकृत पिछुड़ी हुई थीं वे भी मानव-आकृति का 
भान करानेवाली ताँबे की पीटी हुईं मोदी चादर की आक्तियाँ 
बनाती थीं जिनके अ्वढ का कुछ अंश उठा हुआ होता था (देखिए, 
फलक-१क) । ये आक्ृतियाँ पूजा के लिये बनाई गई जान पड़ती हैं । 

6४. मूर्ति बनाने में आरंभ से ही मनुष्य के मुख्यतः दो 
उद्देश्य रहे हैं। एक ते किसी स्मृति के वा अतीत का जीवित 
बनाए रखना, दूसरे अमृत को मूर्त रूप देना, अव्यक्त का व्यक्त 
करना अर्थात्‌ किसी भाव के आकार प्रदान करना। यदि हम 
सारे संसार कीं सब काल की प्रतिमाओं का विवेचन करे तो उनका 


है.६ 

निर्माण बिना देश-काल के बंधन के मुख्यतः इन्हीं दोनों प्रेरणाओं 
से पावंगे। ऊपर जिन प्रारंभिक मूतियें की चर्चा हुई है उनमें 
भी इन्हीं प्रवृत्तियां का बीज मिलता है, अर्थात्‌ हाथी और घोड़े की 
आकतियों बनाकर मनुष्य ने अपने इद गिद के जंतु-जगत्‌ को 
ओर संभवत: उसके ऊपर अपने विजय की स्मृति सुरक्षित की है। 
इसी प्रकार मनुष्य-आकृति का इंगित करनेवाले तॉबे के ठकड़े 
बनाकर उसने अपनी अमृत आध्यात्मिक भावना के आधिभौतिक 
रूप दिया है। देखा जाय तो मानवता का विकास वस्तुतः इन्हीं 
दो विशेषताओं पर अवलंबित है--अतीत का संरक्षण और अव्यक्त 
की मूत अभिव्यक्ति । 

मूर्ति-कला में ऐतिहासिक मूर्तियाँ पहले सिरे के अंतगंत और 
चामिक तथा कलात्मक मूर्तियाँ दूसरे सिरे के अंतर्गत हैं। वस्तुतः 
आध्यात्मिक मावना में--उपासना में--जे अपतोीद्रिय, बुद्धिआह्म, 
आत्यंतिक सुख प्राप्त होता है वा रागात्मक अभिव्यक्ति में जे 
लेकेत्तर सुख है वह ओर कुछ नहीं निराकार को, बुद्धिआह्य के 
अर्थात्‌ भाव के साकारता प्रदान करना है | दूसरे शब्दें में मूति, 
चित्र, कविता वा संगीत के रूप में परिवर्तित करना है | इमारे देश 
की मूतिकला ने मुख्यतः इसी दूसरे लक्ष्य की ओर अपना सारा 
ध्यान रखा है। भैातिक रूप का निदर्शन न करके ताक्त्विक रूप 
का निदर्शन ही उसका मुख्य उद्श्य है जैसा कि हम आगे देखेंगे | 


५. 

6५. भारत को सबसे प्राचीन मू्तियाँ सिंघ कॉठे के मेहन- 
जादड़े और हड़पा के प्राचीन नगरों के ध्वंसावशेष में मिली हैं । 
ऐसे नगरों की एक माला सारे सिंध कॉाँठे में और उसके पश्चिम 
बलूचिस्तान तक तथा संभवतः इधर गंगा, यमुना एवं नमंदा के 
काँठे तक व्याप्त थी । ये नगर ३००० ई० पू० के आसपास के हैं, 
किंतु इनमें मानव सभ्यता की बहुत उन्नत अवस्था पाई जातो है। इनमें 
के मकान पक्की इंटों के बने हैं जिनका माप (१०३ )८ ५" » २३) 
लगभग आजकल के इंटों का है। इन बस्तियों के रास्ते चोड़े 
और सुविभक्त हैं, नालियों का बहुत अच्छा प्रबंध है | इनमें बसने- 
वालें का व्यापारिक संबंध लघु एशिया वक था | वे अ्रच्छे पेत के 
सूती कपड़े बनाते थे जे। उनके व्यापार का एक मुख्य बाना था | 
इस सम्यता की वहाँ को सभ्यता से बहुत कुछु समानता के कारण 
कुछ पंडितों की तो यहाँ तक धारणा है कि यही सभ्यता अपने मार- 
तीय दायरे से लेकर लघु एशिया तक फैली हुई थी। अस्ठ॒, ये 
लेग खेती भी करते थे। इनके गेहूँ के दाने उक्त खँडहरों 
में मिले हैं ओर पॉँच हजार बरस बाद पुनः उगाए गए 
हैं। ये लाग  सेने के कलापूर्ण आभूषण बनाते और 
पहनते थे एवं उपरतों के सुदर मनके बनाकर धारण 
करते थे | लाहे का आविष्कार यद्यपि उस समय तक नहीं 
हुआ था किंतु उसका सारा काम वे ताँबे से लेते थे और 


द्‌ 

बड़ी सफलता से लेते थे। घनुष-बाण का व्यवहार उन्हें 
संभवत: नहीं आता था | 

0 ६. पकाई मिट्टी के रंगे हुए बतन वे काफी तादाद में छोड़ 
गए हैं। मिट्टी की, पत्थर को ( फलक-श्ख ) तथा ताँबे की 
मूर्तियाँ और सबके ऊपर टिकरे भी वे बहुत छोड़ गए हैं। ये 


आकृति-१ 


आकृति-३ 
( धनुष-बाण-पारी आर्य ? ) 
१-मोहनजोदड़ो का मिट्टी का खिलौना; २,३--वहीं की 
ताँबे के फलक पर उभरे सरहद की मूततियाँ 

टिकरे हाथीदाँत के तथा नीले वा उजले रंग के एक प्रकार के 
काँच के हैं ओर आकार में चाखूटे हैं। इन पर डील ( ककुद्‌ ) 
बाले और बे डील वाले बैल, हाथी (जिस पर भूल के 
कारण जान पड़ता है कि वह सवारी के काम में आता था ), 
बाघ और गेड़े की, तथा पीपल के पत्तों की एवं अनेक प्रकार की 
अन्य आकृतियाँ मिलती हैं और चित्रलिपि के, एक पंक्ति से 
तौन पंक्ति तक के, उभरे हुए लेख भी होते हैं ( फलक-२ )। 
पीछे की ओर लटकाने वा पहनने के लिये छेद हेता है" । इनके 
उपयोग का अ्रभी तक ठीक-ढीक पता नहीं चला है, किंतु इतना 
निश्चित है कि ये मुहर नहीं हैं अन्यथा इनपर उभारदार काम न 
हवाता जिसकी छाप धेंसी हुई साँचे जैसी अर्थात्‌ उलटी हेगी | 

९७. हमारी वतमान सम्यता से इस जाति का क्‍या संबंध 
था, इसका पता अभी तक नहीं लग पाया है। उक्त चित्रलिपि 
जिस दिन पढ़ ली जायगी उस दिन यह समस्या हल हो जायगी | 

१--लघु एशिया के किश नामक, उसी थुग के, प्राचीन नगर 
में एक ज्यों का त्यों ऐसा टिकरा मिला है। अंतर इतना ही है 
कि वह गैौरा जाति के मुलायम पत्थर का बना है। उसकी 
प्राप्ति दोनों सम्यता के एक माननेवालां का सबसे बड़ा 
प्रमाण है। किंतु एक ही टिकरे का मिलना केवल इतना सिद्ध कर 
सकता है कि सिंधवालों का वहाँ तक आना जाना अवश्य था। 


छ् 

तब तक इतना कहा जा सकता है कि उक्त टिकरों पर जो चिह्न 
ओर आक्ृतियाँ आती हैं उनमें से कई ई० पू० ७वीं पवीं शती 
से ईंसवी सन्‌ के आसपास तक के हमारे सिक्कों पर विद्यमान हैं 
और इन सिक्कों का निश्चित रूप से हमारे ऐतिहासिक राजवंशों से 
संबंध है। सिंघ कॉठे की सम्यता में अकीक के मनकों पर एक 
विशेष प्रकार के सफेद रंग की धारियोँ, बिंदु तथा अन्य प्रकार की 
तरह बनाने का हुनर था। यह कोशल भी उक्त सिक्कों के काल 
तक चलता रहता है। इसी प्रकार सिंध काँठे की एक मिट्टी की 
मूर्ति के गहने उन गहनों से बिलकुल मिलते-जुलते हैं जो उष्त 
शतियों की भारतीय आय नारियों के अंगों को सजते थे। इन 
बातों से इतना पता तो चलता है कि उस लुप्त संस्कृति की परम्परा 
हमारी संस्कृति से भी संबद्ध है । 

6८. सबसे बढ़कर मोहनजोदड़ों की भूमिस्पश मुद्रा में 
पद्मासन लगाए. एक साधक की मूर्ति है जो बुद्ध की मृति का 
निर्विवाद पूर्व रूप है। फलक-श्ख में वहीं का जो मूर्तिखंड 
दिया गया है उसकी दृष्टि नासाग्र है। भूमिस्पश मुद्रा वाली 
मूतिं से तथा इस मूर्ति से प्रतिपादित होता है कि उन जातियों 
में योगताधन विद्यमान था जहाँ से वह आयंधर्म में आया। 
आयधर्म के तीनों ही स्कंघों--ब्राक्षण, जैन और बौद्ध--में योग 
की विद्यमानता से भी इस बात की पुष्टि होती है। श्रर्थात्‌ 

इन स्कंघों के फूटने के पूव से ही योगसाधन आय ॑ संस्कृति में आ 
चुका था तभी वह दाय के रूप में इन तीनों में बंट गया | 

(६. यह सब होते हुए भी सिंध-निवासी आय॑ नहीं जान 
पड़ते । वे संभवतः उस जाति के थे जिसे ऋग्वेद में दस्यु कहा है 
ओर जिसके बड़े बड़े पुरों की चर्चा उसमें आई है। वतंमान 
द्रविड़ जातियाँ, जो मुख्यतः दक्षिण भारत में बसती हैं, इसी परम्परा 
की जान पड़ती हैं जो आरयो' से ठिलकर वहाँ बस गई” | बलूचिस्तान 
में द्रविड़-भाषा-माषियों का एक क्षेत्र है। ये लोग ब्राहुई कह्दे जाते 
हैं। फिर मध्य भारत के गोंड़ भी द्वराविड़ भाषा बोलते हैं। इन 
लोगों के निवास-प्रदेश मूल द्वाविड़-भूमि के पश्चिमोत्तर और 
दक्षिणी सीमान्तों के सूचक हैं। द्वाविड़ बोलियें में उस प्रकार की 
शखला नहीं है जैसी भारतीय आयभाषाओं में है। इससे भी 
जान पड़ता है कि उनके अलग अलग जत्ये किसी कारणवश एक 
ढौर में बस गए हैं। यह कारण आर्यो' से हटाए जाना ही 
हो सकता हे । 

$ १०. आय॑ भारत में कहाँ से आए, यह बड़ा विवादग्रस्त 
प्रश्न है किन्तु इसके संबंध में पुराणों से यही जान पड़ता है कि वे 
कहीं से आए-गए नहीं, पहले कश्मोर-पामीर में केंद्रित थे फिर वहाँ 
से ( लगभग ई० पू० इसरी सहसाब्दी में ) सरस्वती प्रदेश में 
( वर्तमान अंबाला और उसके इर्द-गि्द ) तथा देश में अन्यत्र 

छिग्के । इसके पहले उक्त कश्मीर-पामीर केंद्र से उनकी धाराएँ 
उत्तर को भी बह चुकी थीं भिनकी शाखाएँ यूरोप की आये 
जातियों हैं; किंठ॒ गांधार, ईशन और लघु एशिया के आय भारत के 
मैदानों से उस ओर गए। गंगा-सिंध काँठों के आय॑ धनुष-बाण, 
घोड़े तथा रथ का प्रयोग करते थे। दस्युओ्रों पर उनकी जीत का 
मुख्य कारण ये साधन भी हैं। लोहा भी उन्हें मिल चुका था। 
अपने यहाँ एक कथा है कि लोहासुर पव॑त-कंदराओं में रहा करता: 
था। उसे मारकर विष्णु ने अपनी कौमोदकी गदा बनाई। यह 
आरयों के लोहा प्राप्त करने का पौराणिक रूप है| १३०० ६० पू० 
के लगभग लघु एशिया के प्रवासी भारतीय आर्य खत्ती ( जिन्हें 
आज-कल हेटाइट कहते हैं ) लोहे को पूर्ण रूप से बतते थे, यहाँ . 
तक कि उन्हीं की एक शाखा ने ग्रीकों के उसका इस्तेमाल 
सिखाया था' | 

भारत में ताम्रथुग के बाद एकदम से लौहयुग पाए जाने का 
अर्थात्‌ कांस्ययुग के अभाव का यही कारण है कि ताम्रयुग के बीच 
में ही आरयों ने, जो लोहे का इस्तेमाल जान चुके थे, अपनी विजय 
द्वारा कांस्यथुग की आ्रावश्यकता न रहने दी। श्रार्यों के इन 
सांस्कृतिक ब्योरों से जान पड़ता है कि अपने नागरिक पड़ोसियों से 


१--कुमारस्वामी, इंडोन० छू० ७. 

वे कहीं आगे बढ़े थे; भले ही उनमें नागरिक सभ्यता न रही हो | 
फलतः उनका कला-कौशल भी अधिक विकसित रहा होगा जिसके 
मुख्य साधन, उपकरण और उपादान लोहा और लकड़ी रहे होंगे। 
उनके रथ और धनुष-बाण पर अवश्य काम बना रहता होगा | 

$ ११, उस समय के ये भारतीय आये जिन देवताओं की 
उपासना करते थे--जैसे अग्नि, इंद्र, सविता, मित्र, वरुण, विष्णु, 
झुद्र, इत्यादि---वे चाहे प्रकृति की भिन्न भिन्न शक्तियों के साकार रूप 
हों वा वीर-पूजा से विकसित हुए हों, हर हालत में उनके रूप का 
जो वणन वेदों में आता है उससे यही जान पड़ता है कि उनकी 
मूर्तियाँ अवश्य बनाई जाती थीं। इतना ही नहीं, एक विद्वान्‌ ने 
बेदों के ही बड़े पक्के प्रमाणों से उस समय मूर्तियों का होना सिद्ध 
कर दिया है' | प्रसिद्ध वैदिक विद्वान्‌ स्वर्गीय मैकडनल ने भी इस 
भत को सकारा था | इस विषय में एक वैदिक उल्लेख तो बिल्कुल 
निविवाद है। ऋग्वेद का एक मंत्रकार अपने एक मंत्र में पूछता 
है--कोन मेरे इंद्र को मेल लेगा३ ! यहाँ स्पष्ट त; इंद्र को मूर्ति 
अभिप्रेत है जिसे उस मंत्रकार ने बनाया था वा जिसे वह पूजता था। . 

१--पश्री ढूंदावन भट्टाचार्य एम० ए० कृत, इंडियन इसेजेज़ 
६ भारत कलामवन, काशी ), प्रस्तावना । 


२--हझूपम्‌ , अंक ४, १६२०. 
३--ऋग्वेद-४।२४।१०. 

इस बैदिक देवमंडल में अदिति, प्रथिवी, श्री, अंबिका आदि 
देवियाँ भी हैं | ऐसी अवस्था में कुछ विद्वानों का यह मत, कि देवियों 
की उपासना श्रार्यो' ने अनायाँ से ली, बहुत संदिग्ध हो जाता है। 
इन प्राचीन देव-देवियों को कोई मूर्ति अभी तक असंदिग्ध रूप से 
उपलब्ध नहीं हुई है, किंतु उचित प्रदेशों में समुचित गहराई तक 
खुदाई होने पर इनका मिलना निश्चित है | 


शेशुनाक तथा नंदकाल 
[ ७२७--३२५ ई० पू० ] 

९९२. भारत में अब तक ऐतिहासिक काल की जे सबसे 
पुरानी मूर्तियाँ मिली हैं वे मगध के शैशुनाक वंश (७२७--३६६ 
ईं० पू०) के कई राजाओं की हैं जैसा कि उनपर के खुदे नामों से 
विदित होता है' | उस समय भारतवर्ष सेलह महाजनपदे वा बड़े- 
बड़े प्रदेशों में बैँटा हुआ था जिनमें कहीं गणतंत्र ( पंचायती ) और 
कहीं राजतंत्र शासनप्रणाली चलती थीं। मगध इन सब में प्रबल 
पड़ता था। उक्त शैशुनाक मूर्तियों में सबसे पुरानी अजातशत्नु 
की है जे बुद्ध का तुल्वकालीन था और ५५२ ई० पू० में गद्दी पर बैठा 
_. _--ना० प्र० प०(नवीन० भाग १,१६७७ वि०), ४०४०-८२ | 

_भास के प्रतिमा नाटक से पता चलता है कि मरने पर राजाओं की 


मूर्तियों बनाकर एक देवकुल ( देवल ) में रखी जाती थीं और 
उनकी पूजा होती थी। वहीं, ४० ६५--१०८- 

था। यह प्रथा संभवत: महाभारत काल से चली आती थी 
और ईसवी सन्‌ में मी कई शर्तियों तक, गुप्तों के समय तक, 
प्रचलित थी। राजपूतों ने भी संभवत: इसे कायम रखा था | 
अस्त, अजातशत्रु की मृत्यु ५२५ ई० पू० में हुईं थी, अतएव यह 
मूर्ति (ऊँचाई ८.८”) उसी वर्ष की वा उससे एकाघ साल इधर की 
होनी चाहिए। यह मथुरा के परखमः नामक गाँव में मिली थी 
और इस समय मथुरा संग्रहालय में सुरक्षित है ( फलक-३ ) | 
अजातशत्रु के पोते अजउदयी ( जिसने पाटलिपुत्र बसाया था; 
मृत्यु ४६७ ई० पू० ) तथा उसके बेटे नन्दिवधधन ( मृत्यु ४श्थ 
'ई० पू० ) की मूर्तियाँ कलकत्ता संग्रहालय में संण्हीत हैं। ये 
पटने के पास मिली थीं। 

6 १३. ये तीनों मूर्तियाँ एक ही शैली की हैं तथा आदमी से 
भी ऊँची-पूरी हैं। इनकी शैली इतनी विकसित है कि उसका 
आरंभ ई० पू० छुठी शतती से कई सौ वष पहले मानना पड़ेगा । 
इस शैली में काफी वास्तविकता है। मूतिकार जिंस व्यक्ति की 
मूति बना रहा है उसकी वस्तु-मू्ति बना रहा है, भाव-मूर्ति नहीं; 
अर्थात्‌, अतीत के संरक्षण की आदिम मानव ग्रवृत्ति इसमें पूर्णतः 
मैजूद है। कुछ विद्वानों ने इन मूर्तियों के यज्ञ मूर्ति माना हे, 
किन्तु ऐसा मानने का काई कारण नहीं दीख पड़ता | इनके रूप 
में इतनी मानवता है कि ये देवयेनि की मूर्तियाँ नहीं ढे। सकतीं | 

इतना अवश्य है कि इनके बनने के पाँच छुः सो वर्ष बाद 
जब लग इनके वास्तविक उद्देश्य के भूल गए. थे ते इन्हें 
यक्ञ-मूति मानने लगे थे। किंतु उस समय भी इनमें से कम 
से कम एक का नाम कायम रह गया था श्रर्थात्‌ राजा नंदिवधन 
की मूर्ति यंक्ष नंदिबधन की मूति मानी जाती थी । 

: इसी वर्ग को और इसी युग की मुख्यतः तीन मूतियाँ और 
मिली हैं जिनमें से दे! स्त्रियां की ओर एक पुरुष की है। इनका 
ब्येरा इस प्रकार है--- 

१-स्त्री मूति-जे। सथुरा में मनसा देवी के नाम से पूजी जाती है। 

२---सत्री मूति--ऊँचाई ६ फुट ७ इंच, ग्वालियर राज्य के बेस- 
नगर में प्राप्त और अब कलकत्ता संग्रहालय में रक्षित | 

३--पुरुष मृति-- मथुरा के बरोदा नाम ग्राम में, जे! परखस 
के पास ही है, प्राप्त; मथुरा संग्रहालय में रक्षित । इसका केवल 
मस्तक से छाती तक का अंश मिला है। 

ये तोनों मूृतियाँ मी अपने वर्ग की पहली तीन मूर्तियों की 
तरह आद॑म-कद से ऊँची हैं और इनमें से शेषेक्त तो जब पूरी रही 
होगी तब बारह फुट से भी अधिक रही होगी। इन मूर्तियों पर 
नाम ते नहीं अंकित हैं, किंतु इनमें भी काई ऐसी बात नहीं है 
जिससे ये यक्ञ-मृर्तियाँ प्रमाणित हो सकें । ये सवथा मानव अतः 
शजानरानियों की प्रतिमाएं हैं । 

९ १४, इन सब मूर्तियों का समय पिछले मैयकाल में वा 
शु गकाल में खींच लाने की चेष्टा, जैसी कि कुछ विद्वानों ने की 
हे, व्यथ है, क्येंकि-- 

क--उक्त कालें में ओपदार (पालिशवाली ) मूततियाँ नहीं 

बनती थीं और इनमें की कई मूतियोँ ओपदार हैं। 
ख--उक्त कालों में इतनी ऊँची वा डोलवाली मूर्ति नहीं बनती थी । 
ग--चामरमाहिणी, चँवर ढुलानेवाली की एक ओपदार मूर्ति 
(देखिए. फलक-9५) पटना संग्रहालय में है। वह भी ऐसी 
ही ऊँची पूरी है। अंतर इतना ही है कि उसकी शैली 
विकसित है और उस विकास की विशेषताएँ निश्चय- 
पूवेंक अशेककालीन हैं। फलत: ये मूतियाँ अशोक के: 
पहले ही की हैे। सकती हैं, बाद का तो प्रश्न ही नहीं । 

९ १५. अक्त नन्दिवर्धतन ने मगध साम्राज्य का, जो 
: अजातशत्रु के समय से ही बनना प्रारंभ हो गया था, और भी 
बढ़ाया । उसने कलिंग के भी जीत लिया था तथा वहाँ से लूटकर 
और निधियें के साथ जिन ( जैन तीथंकर ) की मृतति भी ले आया 
था*। ई० पू० धवीं शी में जैन मूर्तियों बनने का यह अकाटय 
प्रमाण है। इसी समय के कुछ पीछे कृष्ण की मूर्ति के अध्तित्व 

का अनुमान होता है। यदि हम ५४० ई० पू० ग्रीक ऐतिहासिक 
क्विन्तस-कतिए की बात मानें तो पञ्ञाब के केकय प्रदेश का स्वतन्त्र- 
चेता राजा पुरु ( ३२५ ई० पू० ), जब अलकसान्दर का सामना 
करने आया, ते उसकी सेना के आगे आगे लोग हरक्यूलिस की 
मूति लिए चल रहे थे*। ग्रीक लेखक कृष्ण के हरक्यूलिस कहते 
थे, यह मेगास्थने के विवरण से स्पष्ट है। 


प्रायकाल 
[ ३२४--१८ू८ ई० पू० ] 


ह १६. शैशुनाक वंश के बाद मगध में नन्‍्द वंश का 
साम्राज्य (३६६-३२६ ई० पू० ) हुआ | पीछे से यह वंश बहुत 
अत्याचारी हो उठा था| चाणक्य के पथ-प्रदशन में चन्द्रगुप्त मौय्य 
( ३२५-३०२ ई० पू० ) ने इस श्रत्याचार से राष्ट्र का उद्धार किया 
और मौय्यं राजवंश की स्थापना की। चाणक्य के अनुपम अंथ, 
अथंशासत्र से पता चलता है कि उस समय शिल्पियों ( दस्त- 
कारों ) की श्रेणियाँ अर्थात्‌ पंचायतें होती थीं। वे लोग कम्प- 
नियों की भाँति सामे में काम करते थे। बौद्ध ग्रन्थों में इन 

श्रेणियों की संख्या अठारह दी है, जिनमें बढ़ई, कर्मार (कमंकार)९, 
चित्रकार, चमंकार आदि शामिल थे*। इन श्रेणियों के प्रायः 
अलग अलग गाँव होते थे और बड़े नगरों में अक्सर एक एक 
श्रेणी का एक एक मुहल्ला होता था। ये अच्छा प्रभाव 
रखती थीं और राज्य की ओर से इनकी रक्षा का विशेष 
प्रबंध था। मौथय्य राज्य के पहले, अपराध करने पर शिल्यियों 
के हाथ काट लिए. जाते थे। चन्द्रगुप्त के समय से यह दंड 
उठा दिया गया था। दशकुमारचरित से पता चलता है कि 


१--कर्म” एक पारिभाषिक शब्द है, जे भारतीय ही नहीं 
अन्य आर्य भाषाओं में मी इसी अर्थ में आता है, यथा ईरानी- 
कार, अंग्रेजीवक । इसका श्रर्थ है शिल्त वा दस्तकारी। कर्मार 
शब्द का अर्थ है--सभी तरह के ऊंचे दर्ज के शिल्पी, जिनमें रूप- 
कार ( मूति बनानेवाले ), दंतकार ( हाथीदाँत के काम बनाने- 
वाले ) आदि सम्मिलित हैं। यद्द कर्मार शब्द यजुबेंद तक में 
मिलता है और दक्षिण मारत में आज भीं ऊँचे कारीगरों के अर्थ 
में आता है। इधर कर्मार से कमार देकर कहार बन गया है। 
काशी-चुनार में, जे प्रस्तर-मूति -कला का बहुत पुराना केन्द्र हे 
( ६ ३५ क ), संगतराश कहार ही होते हैं | 
२--गुजरात में येड़े दिन पहले तक श्रेंणियें की याद इस 
'रूप में बनी हुईं थी कि लेाहार, सुतार ( सूत्रधार >- मित्री ) आदि 
नौ या ऐसी ही कारीगर जातियें की रोटी एक थी । 

उसके समय (ई० ७वीं-८वीं शती ) तक मौच्येँँ का यह वर. 
कायम था | 

९ १७, चंद्रगुप्त के दरबार में ग्रीक राजदुत सेगास्थने रहता 
था। उसने अपने प्रवास का वर्णन लिखा था, जिसके अब छिन्न- 
भिन्न अंश प्राप्त हैं। उनसे पता चलता है कि चंद्रगुप्त का 
विशाल प्रासाद एशिया के सूसा आदि के प्रसिद्धतम प्रासादों के 
भी मात करता था। इस प्रासाद के भग्नावशेष समुचित 
खुदाई के अभाव में अ्रमी तक नहीं मिले हैं। स्मिथ' का यह 
अनुमान कि यह लकड़ी का तथा अन्य नाशवान्‌ उपकरणों का 
बना था, अतः निःशेष हो गया, शंकनीय है; क्येंकि यदि ऐसा 
होता तो जिस प्रकार मेगास्थने ने पाठल्लिपुञज के परकाटे के विषय 
में लिखा है कि वह लकड़ी का था, उसी प्रकार इसके विषय में भी 
सलिखता । यहाँ इस राजप्रासाद की चर्चा इसलिये कर दी गई 
कि अपने यहाँ मूत्तिकला का वास्तु ( इमारत ) से विशेष संबंध 
रहा है, क्योंकि सभी अच्छे भवनों पर मूत्तियाँ और नक्काशी 
अवश्य रहती थीं; दूसरी ओर मूतियों की स्थापना के लिये बड़े बड़े 
आर उच्चकेटि के मबनें का निर्माण किया जाता था। अ्रतएव 
मूर्ति और वास्त॒ अन्यान्याअयी कलाएँ हैं । हे 

६ १८. चन्द्रशुप्त का पौत्र अशोक (२७७-२३६ ई० पू०) एक 
बहुत बड़ा सम्राद ही नहीं, संसार के मद्दापुरुषों में से भी था | राज्या- 
रोहण के बाद बारहवे' वर्ष उसने अपने प्रबल पड़ोसी कलिंग की 
विजय की । उस युद्ध में करीब डेढ़ लाख कलिंगवाले केद किए गए, 
एक लाख खेत रहे और उससे भी अधिक पीछे से मरे; किन्तु इस 
परिणाम का:उसके मन में भारी अनुशोचन हुआ । उसने अनुभव 
किया कि जहाँ लोगों का इस प्रकार वध, मरण और देशनिकाला 
हो वहाँ जीतना न जीतने के बराबर है। उसके जीवन में इससे 
बड़ा परिवर्तन हुआ और वह भगवान्‌ बुद्ध के दिखाए हुए मार्ग का 
पथिक हो गया। इसके उपरांत उसने पवतों, शिला-फलकों और 
बड़े बड़े लाठों पर अपनी इस परिवर्तित मनोबृत्ति के प्रशापन 
खुदवाए, जिन्हें वह घर्मलिपि कहता है | इन घमलिपियों के प्रत्येक 
शब्द से उसकी महत्ता टपकती है। उसने यही निश्चय नहीं, 
किया कि वह अब रक्तपातवाल्ते नए विजय न करेगा, बल्कि अपने 
पुत्र-पौत्रों के लिये भी यह शिक्षा दर्ज की कि वे ऐसे नए विजय न 
करें और धर्म के द्वारा जो विजय हो उसी को वास्तविक विजय माने । 
बह सब जीवों की अ्क्षुति तथा समचर्य्या और प्रसन्नता चाहने 
लगा। लोक-हित को उसने अपने जीवन का ध्येय बना लिया । 

स्वयं बौद्ध होते हुए भी अशोक सब पंथों को सम-दृष्टि से 
देखता था और प्रयत्नशील रहता था कि विभिन्न प॑थवाल्ले परस्पर 

प्रेम, आदर और सहिष्णुता से रहें तथा प्रत्येक पंथ के तत्त्व ।की 
वृद्धि हो। सर्वोपरि उसने धर्ंविजय प्रारंभ की, जिसके लिये 
अपने सीमांत के आरक्षित तथा मित्र राष्ट्रों में, सिंहल से लेकर 
हिमालय तक तथा पश्चिमी एशिया, मिस, उत्तरी अ्रफ्रिका एवं 
यूनान तक प्रचारक भेजे। फलत: इन सभी क्षेत्रों में उसके 
धर्मानुशासन का अनुसरण होने लगा, जिसका प्रभाव उसके सैकड़ों 
वर्ष बाद तक बना रहा | 

वह जिस धर्म की वृद्धि करता था वह सम्प्रदाय-विशेष न था; 
शुद्ध ओर उच्च आचरण अर्थात्‌, विश्व-धर्म था । 

8 १६, ऐसे लोकोत्तरचेता की मूर्ति एवं वास्तु की कृतियाँ 
भी लोकोत्तर होनी चाहिएँ। बात भी ऐसी ही है। ऊपर हम 
कह चुके हैं कि अशोक के उक्त संदेश पत्थरों पर उत्कीर्ण हैं। 
इनमें से सिलाथंभों ( स्तम्मों ) की कला भी उतने ही मद्दक्त्व की है 
जितने उनपर के लेख हैं। ये स्तम्भ अशोककालीन मूर्ति-कला 
के सार हैं। इतना ह्वी नहीं, संसार भर की उत्क्ृष्टतम मूत्तियों में 
इनका स्थान है। यों तो उड़ीसा में भुवनेश्वर से सात मील 
दक्खिन घौली नामक गाँव की अश्वत्थामा पहाड़ी की चद्दान 
पर इस सम्राद की जो घर्मलिपि खुदी है उसके ऊपर हाथी के 
सामने की जो मूर्ति कोरकर बनाई गई है. वह भी एक 
बढ़िया चीज है; किंतु अशोक-स्तंभों के आगे वह कुछ भी 

नहीं | अतएवं अब हम उन स्तंभों के वर्शान में प्रदत्त 
होते हैं. 


ह २०. इस समय इस प्रकार के तेरह स्तंभ निम्न-लिखित | 


स्थानों में प्रास हैं-- 

(१) दिल्ली में--दिल्ली दरवाजे के बाहर फीरोजशाह के 
केटले पर जिसे फीरोजशशाह अम्बाले के तोपरा गाँव से महत्‌ 
आयेजन से उठवा लाया था । 

(२) दिल्ली के उत्तर-पश्चिम ढाँग पर, इसे भी फीरोज 
मेरठ से उठवा लाया था। 

(३) कौशाम्बी में-- जैन-मंदिर के निकट, जिसे वहाँ के 
लोग लाउ-लौर' कहते हैं। 

(४) इलाहाबाद के किले में | 

(५) सारनाथ-बोद्ध मग्नावशेषों में । 

(६ ) सुजफ्फरप्र के बखीरा आम में | 

(७-८) चम्पारन के लौरिया-नन्‍्दगंढ और रढ़िया 
गाँवों में । द 

(६-१० ) उसी जिले के रमपुर॑वा गाँव में | 


१--अवधी और उसके पूरब की हिंदी बोलियों में लट्ठ के 
लोर कहते हैं । 


श्र 


पड ढक पक + २५८ ५८४3. 3५० > ० अप े # हे 


भारतीय मूति-कला 


( ११-१२ ) नेपाल राज्य में, तराई के रम्मिनदेई ( छुम्बिनी, 
जहाँ भगवान्‌ बुद्ध का जन्म हुआ था ) तथा निगलीवा गाँवों में है । 

( १३) साँची ( भूपाल राज्य, मध्य भारत ), जहाँ प्रसिद्ध 
स्तूप है । 

इन तेरह के सिवा इनके साथ के चार और स्तंभों का पता है-- 

(१ ) संकीसा (5 प्राचीन संकाश्या, जिला फर खाबाद ) में 
एक स्तंभ के ऊपर का परगहा जिसपर हाथी की कोरी हुई मूत्ति 
हे। (२) काशी में ऐसे एक स्तंभ का टूट है जिसे लाठ मैरो 
कहते हैं। यह श्८०५ ई० तक समृचा था। उस समय के दंगे में 
इसे मुसलमानों ने नष्ट कर दिया | ( ३ ) पटने को पुरानी बस्ती में, 
एक अद्दते में एक स्तम्भ पड़ा है । (४ ) बुद्ध गया के बोधि- 
वृक्ष के आयतन ( मंदिर ) की जो प्रतिकृृतियों भरहुत की वेदिका 
( कटघरे ) पर अंकित हैं उनमें एक अशोकीय स्तंभ भी दिखाया 
गया है। यों कुल सन्नह स्तंभ हुए; किंतु मूलतः ऐसे स्वतंमों 
की संख्या तीस से कम नहीं जान पड़ती | 

8 २१. ये सब स्तंभ चुनार के पत्थर के हैं और केवल दो 
भाग में बने हैं। समूचा लाढ एक पत्थर का है; उसी भाँति 
उस पर का समूचा परगहा भी एक पत्थर का है। इन दोनों 
भागों पर ऐसा ओप किया हुआ है कि आँख फिसलती है; इतना 
ही नहीं, उसमें इतना ट्टकापन है मानो कारीगर अभी पाड़ू पर 

॥ 2» मे 


से हटा हो। यह ओप की प्रक्रिया अशोक के पौन्न संप्रति 
(२२०-२११ ई० पू०) के बाद से भारतीय प्रस्तर-कला से सदा के 
लिये बिदा हो जाती है। कुछ लोगों के मत से यह वज्जलेप नामक 


एक मसाले का प्रभाव है जो सिर्फ ओप ही नहीं पैदा करता बल्कि. 


पत्थर की रह्ा भी करता है ओर कुछ के मत से, पत्थर की घुठाई 
से यह बातपैदा हुई है । शेषोक्त विधान की ही अधिक संभावना जान 
पड़ती है; क्योंकि वज़लेप के जो नुसखे गंथों में मिलते हैं उनसे 
वह, ओपने का नहीं, जोड़ने का मसाला ( एक प्रकार का सरेस ) 
जान पड़ता है जिसमें इतनी पायदारी असंभव है। यह ओप 
अपने देश की प्रस्तर-कला की एक ऐसी विशेषता है जो संसार मर 
में अपना जोड़ नहीं रखती | 
8६२२. इन स्तंभों के लाढ गोल और नीचे से ऊपर तक 
चढ़ाव-उतारदार हैं। इनकी ऊँचाई तीस-तीस, चालीस-चालीस 
फुट है और वजन में हजार-हजार बारह-बारह सौ मन के बेठते हैं। 
लैारिया-नंदगढ़ के लाढ कां चढ़ाव-उत्तार सबसे सुदर है। नीचे 
उसका व्यास साढ़े पैंतीस इंच है और ऊपर साढ़े बाईस, अर्थात्‌ 
निचले छोर से ऊपर का छोर ड्योढ़ें ( ३३३” ) से कुछ अधिक 
है। ये लाढ खान से अपने ढिकाने तक कैसे पहुँचाए गए, 
गढ़े-चमकाए गए, खड़े किए. गए और इनपर इनके परगहे 
ठीक ठीक जुहाए गए--ये सब ऐसे करतब हैं जिनपर विचार करने 

में अकिल चकरा उठती हैे। और इनके कारीगरों और इंजी- 
नियरों के आगे सिर भ्ुकाना पड़ता है; वे किसी देश-काल के 
गुणियों से किसी भी बात में कम न थे | 

$ २३. इन लाढों पर के परगहे, जे लाठों की ही भाँति एक 
पत्थर के हैं, अशाक और उसके पूर्व की ( देखिए. 6३५. ख) 
उभार कर एव' कार कर बनाई गई मूत्ति-कला के बड़े सु दर नमूने 
हैं। प्रत्येक परगद्टे के पाँच अंश देते हैँ-..( १) एकहरी वा देहरी 
पतली मेखला जे लाठ के ठीक ऊपर आती है, (२) उसके 
ऊपर लैाटो हुई कमल-पँखड़ियां की आलंकारिक आक्वतिवाली 
बैठकी, जिसे अनेक विद्वान्‌ घंटाकृति मानते हैं, ( ३) उसपर 
कंढा, ( ४ ) सबके ऊपर गोल वा चैाखटी चौंकी और (५ ) 
उसके भी सिरे पर एक वा एकाधिक पशु आसीन देते हैं 
(देखिए आकृति-५ )। 

६ २४. मेखला पर प्रायः मनके और डोरी का उमरा हुआ 
अलंकरण वा देाहरीं कतरी होती है। इसी भाँति कंठे पर प्राय: 
माटी डोरी या सादा गोला होता है । किंतु कारीगरी की असली 
छुटा तो चाकी ओर उसके सिरे के जानवरों में होती है। लैरिया- 
नंदगढ़ की चौकी पर थोड़े उभारदार उड़ते हंस बने हैं और इला- 
हाबाद, संकीसा तथा रामपुरवा के बेलवाले स्तंभ पर पंजक, कमल, 
मुकुद आदि बने हैं। जे भी अलंकरण चुने गए, हैं वे ऐसी सफाई 

से, सच्चे नाप से, केंड़े' से ओर सजीवता से बने हैं कि संसार भर में 
कहीं भी प्रस्तर-कला इनसे आगे नहीं बढ़ी है। ये विशेषताएँ 
इतनी प्रत्यक्ष हैं कि स्वर्गीय विंसेंट स्मिथ और सर जान माशल जैसे 
यूनानवादियें तक के माननी पड़ी हैं* | 

परगहे के सिरे पर वाले जानवर जे केारकर बनाए, गए हैं, 
इन चारों में से कोई होते हैं--सिंह, हाथी, बेल वा घोड़ा* । इनमें 
से पहले तीन तो परगहों के सिरों पर विद्यमान हैं, चाथा घेडा 
रुम्मनदेईं के परगहे के सिरे पर था जे अब नहीं रह गया। सार- 
नाथ के परगहे की चाकी पर यही चारों जीव चार पहियें के बीच 


१--के डा >-- समविभक्तता । दरएक वस्तु के ठीक प्रमाण 
में अंकित करना, न तो बह आवश्यकता से कम है। न अधिक । जैसे 
चेहरे के अनुसार आँख, नाक, कान और मुह का होना, 
यह नहीं कि चेहरे के अनुपात में वे छोटे वा बड़े हों; इसी 
प्रकार सब्ंत्र | 

२--स्मिथ, प्रष्ट १८, तथा उसी का फुटनेाट संख्या--१. 

. ३--ये चारों पशु भारतीय- मूतिकारी में बहुत दिनें से चले 
आते हैं। पहले पहल हड़पा के एक टिकरे में कुछ अंतर के साथ 
मिलते हैं। उसमें एक व्यक्ति मंच पर पलथी लगाकर बेढा है, 
उसके इधर-उधर हाथी, बैल, बाघ और गेंडा खड़ा है। यहाँ 
बाघ के बदले सिंह हे ओर गैंडे के बदले में घेड़ा है। बौद्ध- 


हि# 


साहित्य में अनवतप्त सरोबर की चार दिशाश्रों के घाटों पर इन्हीं 

में उभार कर बने हुए हैं जिनमें बड़ी सफाई और 
केंड्रेदारी है । 

६ २५. इन परगहों में उक्त सारनाथ वाला सबभ्रेष्ठ है 
(फलक-४) । इतना हो नहीं, श्रशोकीय मूर्तियों में यदि इसकी कुछ 
बराबरी कर सकती है ते पटने की चामरआहिणी की मूर्ति 
(फलक-५ )। सारनाथ-स्तंभ अशेक-शासन-काल के पिछले दिनें 
में ईं० पू० २४२ से २१२ के बीच, धर्मचक्र-पवर्तन का स्थान, 
श्र्थात्‌ बुद्ध के पहले उपदेश का स्थान, जताने के लिंये खड़ा किया 
गया था। चोकी पर के चार पहिए धमचक्र के लद्चम हैं। 
इसी प्रकार सिरे के चार सिंहों पर मी एक धर्मचक्र था जिसके 
डुकड़े मिले हैं। इसका व्यास दे फुट ना इंच था। 


चार पशुओं के गिनाया है | यह परंपरा १६वीं-१७वीं शती तक चालू 
थी। केशव ने अपनी रामचंद्रिका में रामचंद्र के महल का वर्णन 
करते हुए उसकी चार दिशाओं के फाटकों पर इन्हीं चारों जानवरों, 
की मूतियें का निवेश बताया है-- 

वी विचारि चारि पौरि पूरबादि लेखियो ॥ 

सुवेश एक सिंह पारि एक दन्तिराज है । 

सुएक बाजिराज एक नंदि वेष साज है!।। 

“-केशव-पंचरत्न, इलाहाबाद, श्धू्ू६ वि०, ए० ११६० 

संभवतः ये दिशाओं के प्रतीक हैं। 

अब सिरे पर के सिंहों को देखिए । चार सजीव केसरी पीठ 
से पीठ मिलाए, चारों दिशाओं की ओर मुह किए. इृढ़ता से बैठे 
हैं। उनकी आकृति भव्य, द्ीय ओर गौरबपूर्ण है, जिसमें 
कल्पना ओर वास्तविकता का बड़ा स्वादु सम्मिश्रण है। कलाकार 
ने जान-बूककर पंचानन की उम्मता, हिंसता ओर प्रचंडता नहीं 
दिखाई ओर इन्हें छोड़कर मी उनका मृगेंद्रत्य कहीं से कम नहीं 
होने दिया। उनके गठीले अंग-प्रत्यंग सम-विभक्त हैं और बड़ी 
सफाई से गढ़े गए हैं। उनमें कहीं से लरबरपन, बोदापन वा 
भद्दापन नहीं है। न एक छेनी कम लगी है न अधिक। झोप 
के कारण उनपर एक अद्भुत तेज जान पड़ता है। उनके 
'फहराते हुए लद्दरदार केसर का एक एक बाल बड़ी बारीकी और 
चारुता से दिखाया गया है जो उनके सौंदय्य को दूना कर देता है। 
चारों मूर्तियों में नपी हुईं समानता है। इनमें ताजगी भी इतनी 
है कि आज को बनी जान पड़ती है। इन्हीं विशेषताओं से विंसेंट 
स्मिथ जैसे भारतीय कला के अनुदार आलोचक को मानना पड़ा है 
कि संसार के किसी भी देश की प्राचीन पशु मृत्ियों में इस सुदर . 
कृति से बढ़कर कौन कहे इसके टक्कर की भी चीज पाना कढिन 
है। पहले इन सिंहों की आँखों में मणियाँ बैठाई थीं, उनके 
कारण इनका तेज और भी बढ़ा हुआ रहा होगा। भारत के 
प्रस्येक पूत का यह कतंव्य है कि इस परगदे को निरखकर अपनी 

मृर्तिकला की उत्क्ृश्ता का साक्षात्‌ करे*। साँची के परगहे 
पर भी इसी तरह के चौमखे सिंह बने हैं। यथ्पि इनके आगे 
वे बोदे और भद्दो हैं, फिर भी परगहों में इसके बाद उसी 
का नम्बर हे। 


6 २६. पेशाबर तथा हजारा जिलों के चद्दानों पर के लेखों 
को छोड़कर, जो खरोष्ठी लिपि में हैं, स्तंभों पर के तथा अशोक के 
अन्य सभी लेख ब्राक्षी लिपि में हैं, जिसकी सबसे श्रेष्ठ संतति 
देवनागरी लिपि है और भाषा तो सभी की मागधी अर्थात्‌ उस 
समय की हिंदी है। इससे यहद तो प्रत्यज्ञ ही है कि उस समय 
जनता में पढने-लिखने का व्यापक प्रचार था, क्योंकि तभी इन 
धमलेखों की उपयोगिता थी। साथ ही यह मी प्रत्यक्ष है कि हिंदी 
का राष्ट्रभाषा का तथा नागरी का राष्ट्रलिपि का स्वत्व आज से नहीं 
उसी समय से चला आता है। अस्त, कला की दृष्टि से इन लेखों 
के अच्चर बड़े उत्तम हैं और इनकी खुदाई भी बैसी दी हुई है। 
अच्रों की आकृति और मरोड़ू सुंदर और एकसों हैं। उनमें 
गोलाई और तनाव है तथा वें छुरहरे हैं; नाठे, चिपटे वा फैले 


१-खेद है कि सारनाथ-संग्रहालय में इस परगददे के चारों 
ओर कटघ्रा न देने के कारण दशक इसपर हाथ घिसते हैं जिससे 
इसकी ओप बिगड़ती जा रही है | 


रह 


भारतीय मूर्ति-कला 


हुए नहीं है। उनकी पंक्तियाँ सीधी हैं। रुम्मनदेई का 
स्तंभलेख इन सब विशेषताओं का सर्वोत्कृष्ट नमूना है। उसमें 
आज भी वही ट्टकापन बना हुआ है जो अक्षरों के खोदे जाने 
के दिन था । 

ह २७. पटने के पास दीदारगंज में मिली ओर अब पटना 
संग्रहालय में प्रदशित चामरग्राहिणी कौ ओपदार मूर्ति (फलक-५) 
भी अशोककालीन मृतिकला का अपने ढंग का श्रद्धितीय नमूना 
अतः दर्शनीय है। उसका सुदार मुखमंडल, अंग-प्रत्यंग में 
भराव और गोलाई, दर जगह से सच्चा कडा, प्रत्येक ब्योरे का 
सुच्चापन तथा कारीगर की हथौदी की प्रोढ़ता उसकी मुख्य विशेष- 
ताएँ हैं। मूर्ति कोरकर बनाई गई है। उन दिनों राजप्रासादों में 
सजा के लिये ऐसी मूर्तियाँ रखी जाती थीं, अतः यह मूतिच्मशोक 
के प्रासादों की जान पड़ती है। 

( २८. ऊपर मूर्तिकला और वास्तु के विशेष संबंध के बारे 
में कहा जा चुका हे (६ १७)। अतणएव यहाँ अशोकीय वास्तु 
को चर्चा भी उचित है। अशोक बहुत बड़ा वास्तु-निर्माता था। 
यहाँ तक कि बौद्ध अनुश्रुति में उसे चौरासी हजार स्तूपों का बनवाने- 
वाला लिखा हे। पाटलिपुन्न में उसने चंद्रगुम्त के महलों के रहते 
हुए भी अपने महल बनवाए थे जे सात-आढ सो वर्षों तक ज्यों के 
थे खड़े थे | पाँचवीं शी का प्रसिद्ध चीनी यात्री फहियेन लिखता 

है कि वे मनुष्य के नहीं देवयेोनि के बनाए हुए हैं। खोदाई 
करके उसके कुछ भग्नावशेष निकाले गए, हैं। उसमें भी सभा- 
भवन के भारी और ओपदार खंभे हैं। समाभवन की नींव में शह- 
तीरों का चौसलला दिया हुआ था, वह भी निकला है। किंतु 
खुदाई बिलकुल अधूरी हुईं है, इस कारण कोई महत्त्वपूर्ण सामग्री 
प्राप्त नहीं हुईं | उक्त यात्री के अनुसार इन प्रासादों में नक्काशी 
और मूतिकारी भी थी। कुछ विद्वानों की राय में अशोक ने 
अपने समाभवन का नमूना ईरान को राजधानी पर्सीोपोलिस के 
सभामडप से लिया था| इस विषय पर हम आगे विचार 
करेंगे (६6 ३५४७ )। 

$ २६. इस सभाभवन के आधार पर श्रशोककालीन निवास- 
वास्तु (“बसने की इमारतों ) का श्रर्थात्‌, राजप्रासाद, नागरिकों के 
घर और विहारों (मढों) का भी अनुमान किया जा सकता है। उस 
समय से इधर प्रायः एक शती के भीतर बनीं साँची और भरहुत' 
की मूर्तियों पर भी देवलभा (फलक-८), राज-णह और नागरिकों के 
घर बने हैं। इनसे भी सहायता ली जा सकती है क्‍्येंकि इतने थोड़े 
समय में शैली में कोई विशेष परिवर्तन नहीं हे। सकता । इन सब 
के अध्ययन से हम कह सकते हैं कि उस समय रहने की इमारतों में 
ई'ट, पत्थर और लकड़ी तीनों का उपयोग होता था। उनकी 
कुरसी ई“ट की, खंभे पत्थर के, सायबान लकड़ी के ओर पाठन 

तथा ऊपर के मंडप लकड़ी के होते थे। यह नहीं कि समची 
इमारत लकड़ी की हो। यह है! सकता है कि यातायात की 
कठिनाई के कारण साधारण वित्त के लोगों के पत्थर दुष्प्राप्य रहा 
हो, अत: उनकी इमारते ईट और लकड़ी की ही बनती रही हों । 
त्रभी-अभी तक पटना, लखनऊ आदि नगरों में, जो पत्थर की 
खदानों से दूर हैं, यही बात पाई जाती थी। 

ऐसी इमारतों को चैत्य कहते थे। यह समभना भूल हे 
कि चिताभूमि पर बनाए गए वास्तु का नाम चैत्य हे। हमें 
ऐसे प्रयाग मिलते हैं--“चैत्यप्रासादमुत्तमम?” | चैत्य. उस 
निवास-वास्तु को कहते थे जो चिनाई (सं० «“ चि>चुनाई ) 
करके बनाए जाते थे। इससे भी उनका ईंट का बना 
होना साबित होता है। उस समय के मकान सात सात खंड 
तक के हाते थे। उस काल के बौंद्ध ग्रंथों में सप्त-भौम घरों की 
चर्चा मिलती है। | 

$ १०. अशोक के बनवाए अवशिष्ट बौद्ध स्वृपों में सॉची 
का स्तृप मुख्य है। इसके तले का व्यास एक सो बीस फुट और ऊँचाई 
चौव्वन फुट है। इसके चारों ओर दो प्रदक्षिणाएँ बनी हैं जिनकी 
चर्चा आगे की जायगी | झ्राजकल के काफिरिस्तान का पुराना नाम 
कपिश है। उसकी राजधानी कापिशी में अशोक का बनवाया सौ 
फुट ऊँचा एक स्तृुप छुठी शती तक खड़ा था। इसी प्रकार . 

काबुल-पेशावर के बीच निग्नहार (प्राचीन नगरहार) में अशोक का 
बनवाया तीन सो फुट ऊँचा एक स्तूप था। कश्मीर की राजधानी 
श्रीनगरी और नेपाल की पुरानी राजधानी संजुपद्नन भी अशोक ने 
निवेशित की थी । 


0३१. गया जिले की बराबर पहाड़ियों में उसने कई गुफाएँ 
आजीवक साधुओं के लिये कटवाई' और उन्हें उत्सग करने के लेख 
भी खुदवाए। ये आजीवक बौद्ध वा ब्राह्मण संप्रदायें से प्रथक्‌ ये 
ग्रत: इनके लिये गुफा बनवाकर अशोक ने अपनी धार्मिक समहृष्टि 
का परिचय दिया। ये गुफाएँ बहुत ही कड़े तेलिया पत्थर की 
हैं जिनका काटना असंभव-सा है। परंतु ये काटी ही नहीं 
गई हैं वरन्‌ इनकी भीतों पर काँच सरीखी ओप भी की गई है। 
जोप की यह लुप्त कला यहाँ अपनी' पराकाष्ठा के पहुँच गई दे । 
इन कृतियां के सिवा उसकी बनवाई या उसके समय की बनी 
अन्य उपलब्ध कृतियों में मुख्य सारनाथ में एक पत्थर का बना 
कठघरा ( वेदिका ), वास्तविक शैली के कई ओपदार मस्तक तथा 
कबूतर के कई टुकड़े आदि हैं। बुद्धगया की बहुत सी ऋृतियों में 
से बचा हुआ एक भद्गातन है। ये सब दशंनीय हैं। 

६३२. अशोक-कांल की समस्त मूर्तिकला में कहीं से 
बेकेंडगी, भद्दापन वा मोटापन नहीं पाया जाता । हरएक काम में 
बारीकी और समानता है। उस समय की, कड़े पत्थरों की तथा 

मुलायम गोरा पत्थर की छोटी छोटी गोल चकियाँ मिलती हें, 
जिनमें किसी में बीच में छेद हे! गया है, किसी में नहीं। उन 
पर बड़ी श्रच्छी उमरी नक्काशी और खस्रियां की मूतियों रहती है । 
ऐसी एक चकिया पर बड़ी अच्छी मोरनी बनी है। ये संभवतः 
कान में पहनी जाती थीं | 

६ ३३. अशोक के दो पौच्न थे; दशरथ (२२८-२२० ई० पू०) 
और सम्प्रति ( २२०-२११ ईं० पू० ) । इनमें से दशरथ की 
कटवाई हुई एक गुफा भी उक्त बराबर पवत में है। इसे लोमस 
रिसी की शुफा कहते हैं। इसके द्वार के महराब में हाथियों 
की एक सुदर अवली बनी है ओर भीतर की भीतों पर ओप है। 
सम्प्रति जैन हो गया था और उसने जैन संप्रदाय के प्रसार के 
लिये बहुत-कुछ किया | हाल ही में पटने में जैन तीथंकरों की कई 
खड़ी मूर्तियों मिलो हैं, जिनपर ओप है। ये संभवत: सम्प्रति- 
काल की हैं; क्‍योंकि मोस्यंकाल के साथ ही पत्थर को ओपने की 
कला सदा के लिये लुप्त हो जाती है। सम्प्रति के उत्तरा- 
धिकारी शालिशुक ( २११--२१० ई० पृ० ) को प्राचीन ज्योतिष 
अंथ गगसंहिता के युग-पुराण में राष्ट्रनदी ( देश का पीड़क ) 
तथा धर्मवादी अधार्मिक (घमं का दम भरनेवाला अधर्मी ) 
कहा है। इस उक्ति को जब हम महाभाष्य की इस यक्ति के 
संग विचारते हैं कि धन-लोलुप मौण्यों' ने पुजवाने के लिये 

अनेक स्थान बनवाए थे, तो यह जान पड़ता है कि पिछले मौर्य्य॑- 
काल में अनेक मृत्तियाँ और मंदिर बने; किंतु अभी तक इनके 
अवशेष नहीं मिल्ले हैं । 

$ ३१४. मथुरा, अहिच्छुता ( रामनगर, जिला बरेली ), 
कौशांबी, मसोन ( जिला गाजीपुर ), पटना आदि में असंख्य 
मृण्मत्तियाँ भी मिल रही हैं । इनमें कितनी ही, कला की दृष्टि से 
बड़ी उत्कृष्ट हैं। किंठ इनमें से जो शुग-युग से पूव की हें? 
उनका काल-विभाजन अभी तक, अध्ययन को कमी के कारण, ठीक 
ठीक नहीं हो पाया है। वे ई० पू० ७वीं शती से लेकर मौण्य- 
काल तक की हो सकती है” । अतएव उनके विषय में अधिक न 
कहकर केवल एक का चित्र ( फलक-११ क ) देकर ही हम संतोष 
करेंगे । इसमें शिव वा कोई यक्ष अपनी अधाोंगिनी के सहित बड़ी 
बारीकी और सुदरता से अंकित किया गया है। इसके संबंध में एक 
विशेष बात यह भी है कि ठीक इस तरह को, सोने के पत्तर की, ठप्पे 
से बनाई गई एक मूत्ति पटने में मिली है, जो वहाँ के राय बहादुर 
सेठ राधाकृष्ण जालान के अद्वितीय संग्रह में है। उच्त दोनों 
मृत्तियाँ नंद-काल से मौय्यं-काल तक की हो सकती हैं । 


१--शु ग-युग की मसश्मृत्तियाँ अपने चिपटे डौल के कारण 
तुरंत पहचान ली जाती हैं। देखिए आगे $ ४५. 

8 ३५. यहाँ मौव्य काल तक की मूृत्ति-वास्तु-कला का 
संक्षिप्त विवरण पूरा हो जाता है। इसी काल से इन कलाओं 
के सिलसिलेवार उदाहरण प्राप्त होने लगते हैं, जो बराबर 
अर्वांचीन काल तक चले आते हैं। अब आगे बढ़ने के पहले 
यह आवश्यक है कि मौय्य काल तक की इन कलाओं के विषय में 
कुछ विशेष बाते' कह दी जायें--- 

क--पहली बात ते यह है कि शैशुनाक मूत्तियों से लेकर 

अशेकीय स्तंभों और चामरग्राहिणी तक तथा सम्प्रति- 
कालीन जैन मूत्तियाँ चुनार के पत्थर की बनो हुई हैं । 
इससे जान पड़ता है कि उन दिनों भी “मध्यदेश?१ 
में पत्थर की खदानें चुनार प्रांत में ही थीं; अतएव यदि 
चुनार से ही प्रस्तर-कला का उत्कर्ष हुआ हो तो केाई 
आश्चय नहीं, क्योंकि मध्यदेश ही वैदिक काल से भारतीय 
संस्कृति का केन्द्र रहा है | 

ख--दूसरी बात यह है कि ऊपर वर्णित स्त॒भों में से, जे 

सुविधा के लिये अशेकीय स्तंम कहे जाते हैं, कतिपय 
संभवतः अशाक के पहले के हैं। ऐसा इसलिये 
कि अशेाक ने अपने सहसराँव के अभिलेख में स्पष्ट रूप से 
कहा है कि शिलालेख वहाँ भी खेदे जायेँ जहाँ स्तंभ 


१--मोटे तार पर अंबाले से मगध तक का हिमालय-विन्ध्य के 
बीच का प्रदेश | 

विद्यमान हैं। बखीरा (जिला मुजफ्फरपुर) के स्तंभ पर 
का सिंह सारनाथ के सिंद् से इतना भिन्न और शैली में 
इतना आरंभिक है कि वह निश्चयपूवब क अशेक से 
काफी पहले का होना चाहिए । इस स्तंभ की गढ़त 
भी उतनी सुघर नहीं है और न इसपर लेख ही हे; ये 
देनों बातें भी उत्तका अशोक से पू्वबत्तीं देना सूचित 
करती हैं। रामपुरवा में एक हो गाँव में दे स्तंम हैं, 
जिनमें से केवल एक पर लेख है । इसी प्रकार काशी 


: और कोशांबी में भी दे दे। स्तंम थे, जिनमें से कैशांबी 


का एक अनुत्कीण है (६२० [३] )। एक ठिकाने 
एक से अधिक स्तंभ भी यही बताते हैं कि उनमें से एक 
पहले का और एक अशेक का है। इन सब स्तंभों में 
लुबिनी, निगलीवा, सारनाथ, बुद्धभया और साँची के 
स्तंभों के बारे में हम निश्चयपूर्वंक कह्ट सकते हैं कि वे 
अशेकीय हैं, क्येंकि इनमें से प्रथमाक्त चार बराद्ध तीयोँ 
में हैं और शेषोक्त साँचीबाला अशाक ने युवराजावस्था 
में वहाँ का शासक होने के कारण ( वहाँ के बृह॑द्‌ स्तूप 
की भाँति ) बनवाया था। अन्य स्तंभ अपने स्थानों के 
कारण प्राचीन राजमार्गों से संबंधित जान पड़ते हैं | 


ग--अशोकीय स्तंमों पर के परगहों की बैठकी के विषय में, 


पाटलिपुत्र में निकले हुए अशेक के सभाभवन की छेकन 
के विष्रय में तथा पिछले मौथ्यंकाल से लेकर कुषाण- 
काल तक की वास्तु और मूत्तियां पर आनेवाले कुछ 
अभिप्रायों के विषय में कतिपय विद्वानों का मत है कि 

ड्प 


वे ईरान की कला से आए  हैं। उक्त परगहे और छेकन 
के सिवा, जिनकीं चर्चा आ्रागे की जायगी, ये अभिप्राय 
संचेप में इस प्रकार हें--( १ ) पंखदार सिंह, (२) 
पंखदार वृषभ, (३) नर-मकर, जिनमें से कुछ में 
घेड़े-जैसे पैर मो हे।ते हैं ओर कुछ की पूं छे' देहहरी हेतती 
हैं; आकृति-४, ( ४ ) नर-अश्व, (५) मेष-मकर, 
(६ ) गज-मकर, (७ ) वृष-मकर, (८ ) सिंह-नारी, 
(६ ) गरड़-सिंद तथा (१० ) मनुष्य के घड़वाले पक्षी 
किंतु इस प्रकार के (04% " 
अभिप्राय.. ईरानी ९५४) 
कला में लघु एशिया 
के देशों से आए 
थे और वहाँ से 
भारतबर्ध का बहुत 
पुराना संबंध था। 
इसके जे प्रमाण आकृति-४ 
मेहनजेदड़े में ( सारनाथ के शु गकालीन बाड़ से ) 


. मिलते हैं उनके सिवा जातकों में वहाँ से व्यापारिक 


संबंध का वर्णन है। साथ ही वहाँ ई० पू० १५वीं शती 
से भी पहिले भारतीय आर्यों के कई उपनिवेश बन चुके 
थे, जिनमें से खत्ती, मित्तानी और केसाई मुख्य थे। 
इन जातियों के राजाओं के नाम भारतीय आयमभाषा 
के हैं जैसे--दसरत; इनके लेखों में संस्कृत-शब्द 
और भारतीय देवताओं के नाम आते हैं। केसाई की ते 

चर्चा अपने यहाँ भी, केशी नाम से, वेदों में मिलती है 
जिनके घोड़े प्रसिद्ध ये। जब लघु एशिया से मारत का 
इतना प्राचीन और घनिष्ठ संबंध था तो सीधी बात यही 
हो सकती है कि वहीं से उक्त अभिप्राय भारतवर्ष में आए | 
केसाई-युगीन बाबुल के एक फलक की प्रतिकृति इत 
पुस्तक में दी जाती है, (फलक--६) जिसमें इस प्रकार के 
अशभिप्राय स्पष्ट रूप से विद्यमान हैं। अपने यहाँ की अ्नु- 
श्रुति भी यही है कि मूत्ति और वाध्तु कलाओं का मुख्य 
प्राचोन आचाय मय असुर था, साथ ही वह गशित-ज्ये- 
तिष का भी आचाये था। इन देनों बातों का. संयेग 
ऐसा है जे! लघु एशिया के सिवा और कहीं नहीं घटित 
हाता। असर लघु एशिया अस्थघूर ( असीरिया ) से 
संबंधित है, इसकी ओर अनेक विद्वानों का ध्यान जा 
चुका है । इन बातों को देखते हुए उक्त अभिप्रार्यों का 
अरायात ईरान से नहीं माना जा सकता। जिस लघु 
एशिया से वे ईरान में आए, उसी से भारत में भी । 
घ---अब स्तंभों पर के परगहों को लीजिए. । इनकी उत्पत्ति 
भी ईरान से बताई जाती है; किंतु भरहुत, साँची, मथुरा, 
सारनाथ, श्रमरावती, बुद्धगया' आदि की कुछ मूत्तियों 
झोर आलंकारिक बाड़ों श्रादि पर एक ऐसा कमल मिलता 
है जो सवंथा इस अभिप्राय का मूल जान पड़ता है। 
इस कमल की पंखड़ियाँ नोचे की ओर लौटी हुईं होती 
हैं और इस पर कभी कभी हंस, हाथी वा देवी किंवा 
यक्तिणी भी स्थित रहती है। यद्यपि उक्त स्थानों के ऐसे 


श्६. 

प्रस्तर-शिल्प शुगकालीन वा उसके कुछ पहले-पीछे के 
हैं, किंतु इसका यह तात्पय्य नहीं कि इस कमल की 
कल्पना भी उसी समय की हो । अन्य अस्विष्रार्यों की 
भाँति इसकी परंपरा भी बहुत पुरानी है | जब हम अशो- 
कीय परगहे से इसकी तुलना करते हैं तो यह बात स्पष्ट हो 
जाती है। इस लोटे हुए कमल की आकृति में आरंभि- 
क॒ता है, जिसके विपरीत अशोकीय परगहे में इसका रूप 
विकसित, आलंकारिक एवं लाक्षणिक हो गया है 
(देखिए, आकृति-$) | घट में से निकला सनाल कमल 
खंभे का एक ऐसा अभिप्राय है जो मारतोय वास्तु में 
चिरकाल से बराबर चला आता है। ऐसी श्रवस्था में 
उस परंपरा का विच्छेद मानते हुए अशोकीय परगढ्े का 
उद्गम अन्यत्र खोजना दुराग्रह-मात्र है। 


ड--अशोक के सभा-भवन की छुेकन के संबंध में केवल 


इतना ही कहना है कि परसीपोलिस का सभा-मंडप उसके 
बे | ९ 

सकड़ों वष पहले नष्ट है| चुका था। फिर अशोक के 
क्या पड़ी थी कि अपने वास्तुकें के उसके खँड॒हरों से 
नमूना लेने के कहता; विशेषत: ऐसी अवस्था में जब कि 
उसके दादा के बनवाए हुए मवन एशिया की अन्य 


प्रसिद्धएम राजकीय इमारतों से बढ़कर थे। उसके 


नया सभा-मंडप बनवाने .का . ऊद्द श्य इतना ही जान 
पड़ता है कि वह चंद्रगुप्त के वास्तुवैभव से भी एक पग 
आगे बढ़ जाय। यह. 'वही मनोशृत्ति है जिसे, अकबरी 
भवनों के रहते हुए, शाहजहाँ ने दोहराया था । 


ते-कला 


छ 

$ ३६--एक प्रश्न यह भी है कि बाह्मण संप्रदाय के मंदिरों का 
विकास अशोकीय बौद्ध वास्तु से हुआ वा स्वतंत्र रूप से। अशो- 
कीय बौद्ध वास्तु के अंतर्गत केवल स्तृूप और गुफाएँ आती हैं। उस 
समय तक बौद्ध संप्रदाय में मूत्ति-पूजा चली ही न थी । इनमें से स्तूप 
तो शव के ( उसे बिना जलाए वा जलाकर ) तोप कर जो तूदा 


बनाने की रीति वैदिक काल से चली आती थीं उसी का किंचित्‌ 
विकास-मात्र है। इसका आऑरंभिक रूप यह जान पड़ता है कि 


उलदठे कगोरे के आकार का तूदा जिसके ऊपर बीचोबीच एक वृक्ष 
और तूदे के चारों ओर उसकी तथा वृक्ष की रक्षा के लिये एक 
कटघरा । ऋनग्वेद में इससे मिलते-जुलते आकार का कुछ इंगित 
हैं। सूत्रों में अहतों के स्तूपों की चर्चा है, जो संमवतः जैन 
अहंतों के, बौद्ध धर्म के पहले से हुआ करते थे। बौद्ध स्तूपों में 
इनसे काई अंतर नहीं होता था | 


४३७. अशोककालीन और उसके कुछ बाद के स्तूपों में 
उक्त मुल आकृति से इतनी विशेषता पाई जाती है कि ऊपर के इच्ष 
की रज्ञा के लिये स्‍्तूप के ऊपर एक चोखूँटी बाड़ बना देते थे ओर 
आदराथ एक छुत्र भी लगा देते थे तथा चारों ओर के घेरे को प्रद- 
छिणा का रूप दे देते थे और इस घेरे वा बाड़ में चारों दिशाओं 
में चार तोरण भी बना देते थे | योड़े में इसका तातय्यं यह हुआ 
कि ये विशेषताएं केवल भव्यता बढ़ाने के लिये लाईं गई थीं; स्तूप 

की मूल आइति में केई परिवर्तन न हुआ था। इस प्रकार स्तूप 
का ब्राह्मण संप्रदाय की मंदिरशैली से केाई संबंध नहीं हो 
सकता, क्‍्येंकि मंदिर मृतकों के निमित्त नहीं, देवताओं के 
निमित्त बनाया जाता था| 


९ १८. गुफाओं का नकशा थोड़े में यह है कि उसमें घुसते 
ही एक लंबा घर रहता है और उसके बाद एक छोटा, बहुत करके 
गोल घर रहता है। मंदिर स्थाप॑त्य से इसका इतना संबंध है कि 
इसके उक्त दोनों धर उसी अनुक्रम और भाष के हैं जैसे कि मंदिर 
के सभा-मंडप ( जगमोहन ) और गर्भगह ( निज-मंदिर ) | किंतु 
इन गुफाओं की छुव छाजन की नकल होती है अर्थात्‌, वह कमानी- 
दार होती है जिसमें बत्तों की प्रतिकृति बनी रहती है। इससे 
जान पड़ता है कि ये गुफाएँ उन विरक्त महात्माओं की कुटियों की 
अनुकृति हैं जो भ्रमण (मुख्यतः जैन और बौद्ध ) संप्रदायों के 
प्रवतक थे | इनमें का आगेवाला अंश उनके उपदेंश देने के 
लिये और पीछे का उनके विश्राम और साधन के लिये होता था | 
भगवान्‌ बुद्ध की गंधकुटी का जो वर्णान मिलता है उससे इस बात की. 
पुष्टि होती है। मरहुत में देवताओं की सुधर्मा समा का एक दृश्य 
उल्कीय है, उसके श्रागे की ओर किंतु उससे प्रथक्‌ इस प्रकार 
की छाजनदार एक कुटी भी बनी है ( फलक-८ )। ऐसी अवस्था 
में मंदिर-वास्तु से यदि इन शुफाओं का कोई संब्रंध द्वो सकता है . 

तो इतना ही कि इसके आगे ओर पीछे के प्रकोष्ठ मन्दिर-बास्तु में 
अनुक्रम से दशनाथियों के स्थान और देवता के निजी स्थान बना 
दिए गए । 

१३६, किंतु मंदिर-वास्त॒ की प्रकृति बौद्ध वास्तु से 
'वस्तुत: बिलकुल भिन्न है। शेषोक्त वास्तु के अवयव अर्थात्‌ गुफा 
और स्तूप यथाक्रम संतों के विश्राम भर चिर विश्राम के स्थान हैं, 
'जब कि मंदिर देवता का निवास-स्थान है और उसके शिखर 
आदि वैभव के निदर्शंक हैं, श्रतएव वह संत-वास्तु से विकसित नहीं 
हो सकता। ऐसी दशा में उक्त (गुफा के दो भागोंवाले ) 
संबंध की भी विशेष संभावना नहीं रह जाती, प्रस्युत मंदिरस्थापत्य 
का विकास स्वतंत्र रूप से और अशोक के पहले से ही हुआ जान 
पड़ता है। है भी ऐसा ही । अर्थशास्त्र में, नगर में कई देवताओं 
के मंदिर बनाने का विधान है, जिसका तातय्यं यह हुआ कि ऐसे 
मंदिरों की परंपरा चाणक्य के पहले से चली आती थी, जिसके 
कारण उसे अथंशाञ्र में स्थान मिला। कहृष्णपूजा पाणिनि 
( ८वीं शती ई० पू० ) के समय में विद्यमान थी और चंद्रगुप्त-काल 
में मी प्रचलित थी ( $ १५) । ई० पू० रसरी-शसरी शी में 
तो वह इतनी फैल गई थी कि ऐसे पूजा-स्थानों के तीन तीन शिला- 
लेख अकेले उदयपुर राज्य में मिले हैं। भीटा में एक पंचम्रुख . 
शिवलिंग मिला है ( आकिश्लोलाजिकल सर्वे रिपोट---१६०६-१० ) 


४ 


भारतोय मूर्ति-कला 


जिस पर ई० पू० श्सरी शरती का लेख अंकित है। प्रतिमा का 
अस्तित्व वो हम वैदिक काल से देख चुके हैं (६ ११ )। 

इन सब बातों से ब्राह्मणु-संप्रदाय के मंदिर-वास्तु का स्वतंत्र 
एवं प्राचीनतर विकास मानना पड़ता हैे। ऐसी दशा में उसपर 
बौद्धसंप्रदाय के स्वृप-वास्तु वा गुफा-बास्तु का प्रभाव कहाँ से पड़ता ! 
इसके विपरीत उसका ही प्रभाव पिछले मैसय्यं-काल से लेकर, जब 
से बौद्धों ने मूत्ति-पूजा के अभाव में स्तूपों का अलंकरण आरंम 
किया, इधर तक बौद्ध-बास्तु पर बराबर पाया जाता है, जैसा कि हम 
जायसवाल के सयुक्तिक एवं सारगर्भित विमर्ष से अभी देखंगे | 

$ ४०. मंदिर-वास्तु का सबसे प्रमुख निजस्व शिखर" है 
जे। पवत से--मेरु, मंदर, कैलास, त्रिकूट आदि से--लिया 
गया है। ये पव॑त देवताओं के सुख्य निवास हैं। इन्हीं के 
भावना और कल्पना में अनूदित करके मंदिर-शिखर का रूप दिया 
गया। इतना ही नहीं, मंदिर के बाहरी भागों में जे अमर-युग्म 

१--फलक-६ पर, जिसकी चर्चा $ ३५४ ग. में हो चुकी है, 
शिखर वाले मंदिर बने हैं। इस संबंध में अधिक खोज और, 
विचार होना चाहिए । यदि ये और भारत के शिखर संबंधित हैं 
ते मंदिरिवास्तु का प्रारंभ ई० पू० शश्वीं शर्ती में हे चुका था। 
शिखर का उल्लेख खारवेल ( कलिंगराज; लगभग १६० ई० पू० ) 
के लेख में है । 


डर, 


भारतीय मूति-कला 


यक्ष, गंधव आदि की मूत्तियाँ मिलती हैं उनका माव भी पव॑त की 
व्यंजना ही है, क्योंकि पत देवताओं के साथ साथ देव-योानियें के 
निवास तथा क्रीड़ा-स्थल मी माने जाते हैं। वाल्मीकि रामायण 
में सुदरकांड के प्रथम सं में इसका रमणीय इंगित मिलता है। - 

“बौद्धों और जैनों के स्तूप आदि पर की नक्काशी में अप्सराओं 
के लिये केाई स्थान नहीं हे सकता था। उनपर अप्सराओं की 
मूर्तियाँ आदि नहीं बननी चाहिए, थीं। परंतु व्यवहार में यह 
बात नहीं। हमें बुद्धथया के बाड़ पर, मथुरा के जैन स्तूपों पर 
और नागाजुन कोंडा स्वूपों तथा इसी प्रकार के अ्रन्य अनेक भवनों 
आदि पर अपने प्रेमी गंधवों के साथ भाँति भाँति की प्रेमपूर्र 
क्रीड़ा करती हुई अप्सराओं की मूर्तियाँ मिलती हैं। अप्सराश्रों 
की मावना का बोद्ध ओर जैन संप्रदायों में कहीं पता नहीं। हाँ, 
आह्मण संप्रदाय की पुस्तकों में--उदाहरणार्थ मत्स्यपुराण१ में--- 


१--मत्स्यपुराण के अध्याय २४१-२६६ में इस विषय का 
विवेचन है और वह विवेचन ऐसे अठढारह आचार्थ्यों के मतों के 
आधार पर है जिनके नाम दिए. गए हैं (अ्र० २४१ ।२--४ ) | 
अ० २७० से २७४ तक वास्तु-कला के इतिहास का प्रकरण चलता 
है। इस इतिहास का अ्रंत २४० ई० के लगभग हुआ है। इन 
अठारह आचार्यों के कारण यह कहा जा सकता है कि इस विषय 
के विवेचन का आरंभ कम से कम ६०० ई० पू० में हुआ होगा। 


हक 


भारतीय मति-कला 


अवश्य है जिनका समय कम से कम ईसवी श्सरी शती तक 
पहुँचता है। ब्राह्मण संप्रदाय के ग्रंथों में इस संबंध में कहा गया हे 
कि मंदिरों के द्वारों अथवा तोरणों पर गंधव-मिथुन को मूर्तियों होनी 
' चाहिएँ और मंदिरों पर अप्सराश्ों, सिद्धों ओर य्ञों आदि की 
मूत्तियों नकाशी हुईं होंनी चाहिए.*। मथुरा में स्नान आदि 
करती हुई स्त्रियों की मूत्तियाँ हें। उनकी सुख्य मुख्य बाते' अप्स- 
राओं की ही हैं; स्नान करने की भाव-भंगियों आदि के कारण ही 
वे जल-अप्सराएँ जान पड़ती हैं। अब प्रश्न यह है कि बोढ़ों 
और जेनों को गज-लक्ष्मी कहाँ से मिली; ओर गरुड्ध्वज घारण 
करनेवाली वैष्णवी ही बौद्धों को कहाँ से मिली ! मेरा उत्तर 
यह है कि उन्होंने ये सब चीजे' ब्राह्मण संप्रदाय की इमारतों से 
लीं। उन दिनों वास्तु-कला में ऐसे अलंकरणुं का इतना प्रचार 
था कि वास्तुक उन्हें छोड़ ही न सकते थे। जिन दिनों बोद्धों ने 
अपने पवित्र स्मृति-चिनह्ठ आदि बनाने आरंभ किए. उन दिनों ऐसी 
प्रथा सी थी कि जिन भवनों ओर मंदिरों पर ऐसी मूत्तियोँ न हों 
वे पविन्न और धामिक हो नहीं। इसी लिये बौद्धों तथा जेनों को 
विवश होकर उसी ढंग की इमारतें बनानी पड़ती थीं, जिस ढंग 
की इमारतें पहले से देश में चली त्रा रही थीं। ब्राह्मण-संप्रदाय 


ने जे नकली नल नमन नर सकरजनाए&ल >नननृमाल्‍कनअणीलनमलाननताक 


१--मत्स्यपूराण २४५७ ।१३-- १४. 


है 

4० मिली. 


के मंदिरों पर तो इस प्रकार की मूत्तियों का होना साथक 
था, क्योंकि ब्राह्मण संप्रदाय में इस प्रकार की भावनाएँ वैदिक- 
काल से विद्यमान थीं एवं व्राह्मण संप्रदाय के प्राचीन पौराणिक 
इतिहास से इनका घनिष्ठ संबंध था; फलतः उनके मंदिर- 
वास्तु में ये सब बाते' चली आ रही थीं। पर बौद्ध तथा जेन 
वास्तु में इस प्रकार की मूत्तियां का एक मात्र यही अर्थ हो सकता 
है कि वे ब्राह्मण-संप्रदाय के वास्तु से ही ली गई थीं ओर उन्हीं' 
की नकल पर केवल वास्तु की शोभा और अलंकरण के लिये 
बनाई जाती थीं? १ | 


अर नमनन फल सनम करिनीनननननण.3 »>रन नितधीनलाध नल अशन 


१---जायसवाल--अ्रन्धकारयुगीन भारत ( ना» प्र० स०, 
१६३८ ), ४० ६४-६६; कुछ शाब्दिक परिंवर्तनपूर्णक । 


ड् 


दूसरा अध्याय 
शुंगकाल 
[ श्ण्प्प रूस पू०--ह३े ० ट्ड ] 


१४१, मोर्यों के बाद का राजनैतिक इतिहास बड़ा उलभा 
हुआ हे। हमारी जानकारी के लिये उसका इतना सारांश काफी दै कि 
संप्रति के बाद मौय शासक असफल रहे; फलत: अंतिम मौर्य, बृहद्रथ 
के समय में सेना ब्रिगड़ उठी और सेनापति पुष्यमित्र ने सेना के 
सामने उसे मारकर समूचे मध्यदेश पर अधिकार कर लिया । उसका 
वंश शु गवंश कहलाया। अपना आधिपत्य जताने के लिये उसने 
दे! बार अश्वमेघ यज्ञ किया जे हजारों वर्य से बंद हो गया था | 
अफगानिस्तान, कापिशी तथा पुष्करावती में ओर पश्चिमी पंजाब, 
तन्नशिला तथा स्यालकेट में चार छोटे छोटे यूनानों राज्य कायम 
हो गए। बलख में एक यूनानी राज्य पहले से चला आता था | 
इनमें से स्थालकेट ( शाकल ) का शासक मेनंद्र ८ मिनांडर ) बौद्ध 
धम का बड़ा पोषक और प्रचारक हुआ । 


'डदि, 


भारतीय मूति-कला 


8४२. महाराष्ट्र में सातवाहन वंश के सिम्रुक नामक आह्मण 
ने अपना राज्य मोय॑-युग में ही स्थापित किया था। पीछे से सात- 
वाहनें का राज्य आंध्रप्रदेश पर भी हो गया। तब यह वंश आंध्रवंश 
भी कहलाने लगा। कलिंग ने, अशोक के समय में खोई हुई, अपनी 
स्वतंत्रता पुनः प्राप्त कर ली। वहाँ एक क्षत्रिय राज्य लगभग 
२१० ई० पू० में स्थापित हुआ । इस वंश का खारवेल नामक राजा, 
जे पृष्यमित्र का समकालीन था, बड़ा परक्रमी हुआ । उसने सात- 
वाहनों के भी अंशतः जीता । बलख का यवन राजा देमेन्रिय वा 
डिमित ( अँगरेजी डेसेट्रियस ) चित्तौर, माध्यमिका, मथुरा और 
अयोध्या ( साकेत ) के जीतता हुआ पाटलिपुत्र तक पहुँच गया 
थ्रा। यह सुनकर खारवेल मगध की और बढ़ा। इस समाचार 
से डिभित उलटे पाँवों भाग गया, ते! मी खारबेल मगघ तक आया 
और पुष्यमित्र के नमित कराता हुआ उत्तरापथ का दिगूविजय कर 
के कलिंग के लौट गया। दक्षिण में उसने पांडय तक अपनी 
प्रभुता फैलाई। 3. 


| साँची.... 
9४३२. इस युग के सबसे प्रधान मूर्ति-कला के नमूने 


साँची के अशोक-कालीन बड़े. स्तूप के चारों दिशाओं वाले तेोरण 
( पौर ) और उसकी परिक्रमा को दोहरी वेदिका (* वेश्नी वा कढ- 


पूछ 


भारतीय मू्ति-कला 


धरा ) हैं। यह भारी प्रस्तरशिल्प सातवाहनों का बनवाया हुआ 
है एवं शुगकाल के आरंभ वा उससे तनिक पहले का जान पड़ता 
है। उक्त तरणों में चोपहल खंभे हैं जे चौदह चौदह फुट ऊँचे 
हैं। उन पर तेहरी बड़ेरियाँ हैं जे बीच में से तनिक तनिक कमा- 
नीदार हैं। बड़ेरियों के ऊपर सिंह, हाथी, धर्मचक्र, यक्ष और 
त्रिसन (>-बुद्ध, संघ, धर्म; बोद्ध संप्रदाय का चिह्म) आदि बने हैं| 
समूचे तोरण की ऊँचाई चॉंतीस फुट है। इंसी से इनकी भव्यता 
का अनुमान किया जा सकता है। तोरणों पर चारों ओर बुद्ध की 
जीवनी के और उनके पूवजन्मों के अनेक दृश्य बड़ी सजीवता से 
उभार कर अंकित हैं। बड़ेरियों में इधर डघर हाथी, मेर, पक्ष॒वाले 
सिंह, बैल, ऊँट और हिरन के जेड़ि--जिनके मु ह विरुद्ध दिशाओं में 
हैं--बड़ी सफाई और वास्तविकता से बने हैं। खंभे के निचले अंश 
में अगल बगल ऊंचे पूरे द्वाररक्ञक यत्ष बने हैं। नहाँ खंमा पूरा 
होता है वहाँ ऊपर की बड़ेरियां का बोक मेलने के लिये चौमुखे 
हाथी वा बने इत्यादि बने हैं तथा इनके बाहरी ओर मानो और 
सहारा देने के लिये बृतक्षु पर रहनेवाली यक्षिणियाँ (बृक्षिकाएं) बनी 
हैं। इनकी भावभंगी बड़ी सुदर है। ये तोरण उस युग की 
संस्कृति एवं जीवन के ब्यारों के विश्वकेशश हैं | 

$ ४४. इनकी खुदाई का आदर्श लकड़ी वा विशेषतः हाथी- 
दाँत की नक़्काशी जान पड़ती है। इनमें से दक्षिणवाले तोरण 


् है 


हर हि का 
आम घू 
जी की, पर 
हर बह. फंड 

पर लेख भी है कि वह विदिशा नगरी के हाथीदाँत के कारीगरों 
( दंतकारों ) के द्वार खोदा गया और उत्सग किया गया है। 
दक्षिण भारत में आज भी चंदन ओर हाथीदाँत पर जो खुदाई 
का काम बनता है वह बहुत कुछ इसी शैली का होता है। हमारी' 
प्राचीन प्रस्तर-मति का झादश अनेक अंशों में हाथीदाँत की 
कारीगरी पर आधृत है। हम देख चुके हैं कि हाथीदाँत पर 
उभारदार काम मेहेंजोदड़ी काल में भी होता था ( $ ६ तथाः 
फलक-२ )। अफगानिस्तान की खुदाई में हाथीदाँत की नकाशी 
के कुछ बड़े ही सुदर फलक हाल में प्राप्त हुए हैं*। वे इसी: 
शुग-कालीन कला के हैं ओर साँची, भरहुत, मथुरा आदि की 
प्रस्तर-मृति -कला से विलकुल मिलते जुलते हैं। संभवतः गांधार 
शैली की मूर्तिकला का विकास ऐसे ही नमूने से हुआ था ( देखिए. 
आगे $ ६१ ख )। 

6 ४५४. सॉँची के तोरणों पर कहीं बोधिबवृत्ष का अभिवादनः 
करने के लिये सारा जांगल -जगत्‌--सिंह, हाथी, महिष, संग, नाग 
आदि--उलट पड़ा हे। कहीं बुद्ध-स्तृप को अर्चा के लिये गजदल 
कमल-पृष्प लिए चला आा रहा है । कहीं बुद्ध के एक पूर्वजन्म 
का दृश्य है; जब वे छुप दाँतवाले हाथी थे। अपनी इहथिनियों के. 


१--राहुल, सोवियत भूमि (ना प्र० स०, १६३६) ४० ७४६. 


पर 

साथ वें कमल-सरोवर में नहा रहे हैं। एक हाथी उन पर 
गजपतित्व-सूचक छुत्र लगाए है। दूर ओट से व्याध उन पर बाण 
संधान रहा है (फलक-७) । कहीं बुद्ध के घर से निकलने का दृश्य 
है। कही बोधिवृक्ष पर (जो अशोक के बनवाए, मंडप से घिरा है) 
पंखबाले आकाशचारी मालाएँ चढ़ा रहे हैं। कहीं मनियों के 
आश्रम के दृश्य हैं। इन सब की खुदाई ऐसी है कि इन्हें म्‌रतियों 
के बदले पत्थर पर उभरे हुए चित्र कहना अधिक उपयुक्त होगा । 
थे कृतियाँ देखने की चीज हैं, वाणी इनका वर्णान नद्दीं कर सकती । 

6 ४६. दोहरी वेष्टनो ( बाड़ ) में, जो बड़ी मारी और काफी 
ऊँची है, जगह जगद् फुछले बने हैं, जिनमें गज-लक्ष्मी*', कमल- 
कलश एवं खिले हुए कमल आदि हैं । स्थान स्थान पर गोमूत्रिका 
की दौड़ है | किन्तु जहाँ यह सब कुछ है वहाँ सबसे प्रधान बात यह 
है कि कहीं भी बुद्ध की मूर्ति नहीं बनी हैे। जहाँ उनका स्थान 
है वहाँ एक स्वस्तिक, कमल वा चरण* आदि के संकेत से वे 


१---उपनिषदों में श्री-लक्ष्मी की उपासना है। चाणक्य ने 
अर्थशास्त्र में नगर मध्य में लब्ष्मी के मंदिर बनाने का विधान 
किया है। शुगकाल के खारबेल के मंदिरों में लक्च्मी-मूरतियों थीं । 

२--चरण-चिह्न की पूजा बहुत पुरानी दे । ई० पू० ८्वीं शती 
में विष्णु के चरण की पूजा होती थी--विष्णोः प्द गयशिरक्ति ।- 
यास्क, निरुक्त | 

सूचित किए. गए हैं। यही बात मरहुत में है और अंशतः 
अमरावती में भी। इसका कारण यह है कि भगवान्‌ तथागत 
अपनी पूजा के विरुद्ध थे। इसी विचार से उन्होंने अपने अनु- 
यायियों के चित्रकला में प्रवृत्त होने का निषेध किया था, क्योंकि 
सभी प्रकार की प्रेज्य कलाओं का मूल चित्रण ही है । 
भरहुत 

6 ४७. शुग-कालीन मृति-कला में साँची के बाद भरहुत 
का स्थान है। यह जगह इलाहाबाद और जबलपुर के बीच में 
नागोंद राज्य में है। १८७३ ई० में जनरल कनिंघम ने यहाँ पर 
एक बड़े बौद्ध स्तूप का अवशेष पाया, जिसके तले का व्यास 
अड़सढ फुट था। इसके चारों ओर भी पत्थर की बाड़ थी जों 
अद्भुत मूर्ति-शिल्प से अलंकृत थी। इसका पत्थर लाल रंग का 
तथा चुनार जैसा रवादार हे। स्तूप की ईटों को आसपास के 
गॉँववालों ने अपने उपये|ग के लिये प्रायः साफ कर दिया था; 
बाड़ पर की मूर्तियों के भी कम क्षति न पहुँची थी। १८७६ ई० 
तक कनिंघम ओर उनके दल ने वहाँ खुदाई की और अधिकांश 
मूर्तियुक्त पत्थरों को कलकत्ता संग्रहालय में भेजकर बचा लिया। 
वहाँ जो कुछ बाकी रह गया था, वह इधर-उधर हो गया। 
हाल में उसका कुछ अंश इलाहाबाद संग्रहालय के प्राण श्री वज- 

मोहन व्यास ने अपने संग्रहालय के लिये बड़े परिश्रम से प्राप्त 
किया है, जिसमें का एक टुकड़ा उन्होंने भारत-कला-भवन, काशी 
के भो दिया है | 

$ ४८. यह बाड़ बड़ी विशट थी। इसकी ऊ चाई सात फुट 
एक इंच है और तकियें के दाब ( उष्णीष ) के प्रत्येक पत्थर की 
लंबाई भी इतनी ही है। इस बाड़ के प्रत्येक अंश पर बौद्ध 
कथाओं के चित्र, अलंकरण, गोमूत्रिका, फुल्ले और यक्तिणी तथा 
देवयेनि आदि बने हैं । वहाँ के पूर्वीय तोरण पर के एक लेख से 
पता चलता है कि शुगकाल में यह कृति तैयार हुईं थी। मरहुत- 
शिल्प का जो वणणन कनिंधम ने किया है वह आज भी अद्यतन है। 
अतएव हम अपनी ओर से कुछ न कहकर उसी का परिवर्तित 
सारांश यहाँ देते हैं-. 

भरहुत की मूर्तियां के विषय अनेक ओर त्रिमित्न हैं ( फलक-८ 
--१०क )। प्राय: दो कोाड़ी तो जातकों के दृश्य हैं। कोई आधा 
दर्जन बुद्ध के जीवन से संबंधित ऐतिहासिक दृश्य हैं। मह्दत््व की 
एक बात यह भी है कि इनमें से अनेक पर मूर्ति के विषय-निर्देशक 
लेख अंकित हैं। ऐतिहासिक दृश्यों में--( १ ) चकैड़ी ज॒ते हुए 
रथ पर बुद्ध के दशनों के जाते हुए कोसल के महाराज प्रसेनजित्‌ 
की सवारी, ( २ ) उसी निमित्त हाथी पर जाते हुए मगधाधिप 
अजातशजत्रु की सवारी, विशेष आकर्षक हैं। इन दृश्यों का जैसा 


हद 

वर्णन बौद्ध ग्रंथों में आया है वैसे ही ये अंकन भी हैं। इसी 
प्रकार एक मूति में जेतवन के क्रम और दान का आकर्षक दृश्य 
है ( फलक-६क ) | इसकी कथा इस प्रकार दे कि बुद्ध के समय में 
कोसल की राजघानी श्रावस्ती ८ वर्तमान सहेत-महदेत, जिला गोंडा) 
के नगरसेढ सुदत्त ने, जिसे अनाथों के भोजन देने के कारण अनाथ- 
पिंडक कहते थे और जो बुद्ध का परम भक्त था, बौद्ध संघ के 
दान देने के लिये भ्रावस्ती के राजकुमार जेत से एक बारी मोल 
लेनी चाही जिसका नाम कुमार के नाम पर जेतवन था। जेत ने 
कहा---जितने सोने के सिक्के सारे जेतवन की भूमि पर बिछु जायाँ 
वही उसका मूल्य हे। सुदत्त ने इसे ललककर स्वीकार कर लिया 
पर कुमार नटने लगा। यह विवाद न्यायालय तक पहुँचा | वहाँ 
अनाथपिंडक के पक्ष में निणंय हुआ क्येंकि, असंभव दाम माँगे 
जाने पर भी वह सहष तैयार हो गया था। उस बारी के लेकर 
नगरश्रेष्ठि ने वहाँ संघ के लिये विहार अथांत्‌ मठ बनवा दिया। 
मूत्ति में तीन इच्चों तथा कुछ वास्तु द्वारा जेतवन दिखाया गया है। 
आगे एक बैलगाड़ी से स्वण-मुद्रा उतारी जा रही हैं। कुछ 
लोग स्वर्णा-लिक्कें के जमीन पर बिछा रहे हैं। सब सिक्‍के 
चौकोर हैं, जैसे शुगकाल में चलते थे। सुदत्त जल की भारी 
लिए वन का दान कर रहा है। एक ओर संघ की भीड़ खड़ी 
है। वास्तु में से एक में भद्रासन बना है। यह बुद्ध का 


भदि 

द्योतक है, क्‍योंकि भरहुत में भी साँची की भाँति बुद्ध-मूर्ति का 
अभाव है। 

चालीस के लगभग यक्ष-यक्तिणियां ( फलक-१० क ), देवता 
और नागराज की बड़ी मूतियाँ हैं जिनमें से अनेक पर उनके 
: नाम डुद़े हैं । 

जानवरों की भी अनेक मूर्तियाँ हैं जिनमें से कुछ में काफी सजीवता 
और स्वाभाविकता है। यही हाल द॒क्षों की मूतियें का है | उनमें 
भी सोंद्य और निजस्व है । मानव-जीवन में बरती जानेवाली अनेक 
वस्तुओं की ग्रतिकृतियाँ भी यहाँ मौजूद हैं जैसे गहने, कपड़े, बरतन- 
आड़े, बाजे, शस््रात्र, नाव, रथ, पताका आदि राजचिह्न, इत्यादि 
इत्यादि | अलंकरणों में कटहल, माला, कमल आदि की गोमूत्रिका 
बेलें बनी हैं। इनमें से फुल्ल कमल की गोमूत्रिका सबसे गंथी 
हुई और सु दर है। अन्य बेलों के बीच बीच के खड॒हर के पूरा 
करने के लिये जातकों के दृश्य वा गहने इत्यादि बनाए गए हैं । 
गोल मंडल में गज-लक्ष्मी बनी हैं। फुल्नों में कहीं कहीं स्री वा 
परुष के मुख बने हैं (फपलक-६ख) । जातक दृश्यों में केई केई बड़े 
हास्य रस के हैं, मुख्यतः जिनमें बंदरों की लीलाएँ हैं। एक स्थान 
पर बंदरों का एक दल एक हाथी के गाजे-बाजे से लिए. जा रहा है | 
एक वह दृश्य भी बड़ी हँसी का है जिसमें एक मनुष्य का दाँत एक 
बड़े भारी सड्से से उखाड़ा जा रह्य है, जिसे एक हाथी खाँच रद्दा है ! 


पूछ 


भारतीय मूर्ति-कला 


6४६. ये सब मूर्तियाँ उस युग की अन्य मूतियों की भाँति 
चिपटे डौल की हैं। अर्थात्‌, जैसा साँची के विषय में बता खुके हें, 
ये मूर्तियाँ न हेकर पत्थर पर काटे गए चित्र हैं। कह चुके हैं कि 
इनमें भी बुद्ध का सबंत्र अभाव है। जहाँ उनका प्रसंग आया है 
वहाँ चरण-चिह्न, पाढुका, छुत्र, धर्मंचक्र वा आसन आदि से उनका 
बेघ कराया गया है। मरहुत को कला में एक विशेष बात यह 
है कि वह लोक-कला जान पड़ती है । उसमें वह सुथरापन नहीं है 
जे। अशोकीय खंभों वा साँची के तोरणों में है। किंतु भरहुत की 
यह विशेषता वहीं तक सीमित है| से बात नहीं। मथुरा, बेसनगर 
(ग्वालियर राज्य), भीठा*, बुद्धगया*, काशी २, केाशांबी तथा सुदूर 
इक्षिण में जगय्यापेटा आदि में जहाँ कहीं भी शुगकाल कौ 
पत्थर या मिट्टी की मूति मिली है वहाँ यही लेक-कला विद्यमान है । 
बात यह है कि उस समय तक लोक ने बोद्ध सप्रदाय के अपना 


१--प्रयाग के दक्षिण, यमुना पार, चेदि की राजधानी सहजाती | 
२--जुद्धयया की कला इस समूह में कुछ उन्नत है। इसका 
कारण राजधानी, पाटलिपुत्र, का सान्निध्य हो सकता है । 
. ३-सारनाथ में, इस काल का एक घोड़े पर बना सवार जो 
घोड़े के दौड़ाने में मस्त है, दर्शनीय हे | 
. ४--जगय्यापेटा के पड़ोसी अमरावती ( ह ६६ ) की प्रस्तर- 
कला का आरंभ भी संभवत: इस काल से हो चला था । 

लिया था जिसकी कलात्मक श्रभिव्यक्ति वह उस कला द्वारा करता था 
जे। उसके ( लोक के ) जीवन में ओतप्रोत थी। उक्त सभी स्थानों 
के शु ग-कालीन मूति-शिल्प की शैली इतनी आसपास है कि सबकी 
अलग चर्चा करने की यहाँ आवश्यकता नहीं। उनके प्रतिनिधि 
रूप भरहुत की चर्चा में उनकी चर्चा आ जाती है। साँची की 
वेश्नी के कुछु अंश भी इसी शैली के हैं। इस प्रकार शु'ग- 
कालीन मूर्तियों के, शैली के अनुसार, हम दे। भागों में बाँट सकते 
हैं--एक पूववर्ती, जिसे मैय-शुग-कालीन कह सकते हैं, जिसके 
प्रमुख उदाहरण साँची के तोरण हैं । इस शैली में अशोकीय राज- 
कला की मलक बनो हुईं है। दूसरी शुग-कालीन लोक-कल़ा, 
जिसके अंतर्गत भरहुत की प्रधानता में अन्य सभी उदाहरण आ 
जाते हैं। मथुरा में जहाँ शेषोक्त शैली के नमूने मिलते हैं वहाँ 
मौय॑-शुग शैली की परंपरा भी विद्यमान है। इस विषय में कुषाणु- 
काल के वर्शन में अधिक कहा जायगा ( $ ६२ )। मथुरा की 
शु'गकालीन कला मुख्यतः जैन संप्रदाय की हे किंतु उसमें ब्राह्मण 
विषय भी पाए. जाते हैं जैसा कि हम ऊपर कह आए हैं ( $ ४०) ॥ 
इन अ्रवशेषों में जैन स्तूपों के जे! रूप मिलते हैं उनका बौद्ध स्तूप 
से काई अंतर नहीं हे । 

९५०, इसी काल में ग्रीक वैष्णव देलिउदेार ने प्रायः 
१४० ई० पू०, बेसनगर € मालवा, ग्वालियर राज्य ) में भगवान्‌ 


है 

वासुदेव के पूजार्थ एक गरड्ध्वज बनवाया। इसके गरुड़ का ते 
पता नहीं, किंतु शेष अंश वहाँ खड़ा है जिसे गॉववाले खाम (+-खंभ) 
बाबा कहते हैं | स्तंभ के परगहे की शैली में केई ग्रीकपन नहीं है, 
प्रत्युत वह अशोकीय स्तंभों की परंपरा में है | 

: इस काल में पश्चिमी घाट ( सह्माद्वि ) के पहाड़ों में आंध्र कुल 
ने अनेक गुफाएँ कटवाई । इनमें से भाजा (पूना), बेदसा (पूना), 
पीथलाखेारा ( खानदेश ) और कोंडिश्य ( कोलावा ) की गुफाएँ 
मुख्य हैं। यद्यपि आंध्र ब्राह्मण थे, किंत ये गुफाएं बोद्ध संप्रदाय 
की हैं जिससे प्रत्यक्ष है कि आंध्रों में घामिक संकीर्णता न थी | परंतु 
कला की दृष्टि से इनमें कोई ऐसी विशेषता नहीं दे कि इनका ब्योरे- 
वार वर्शन यहाँ किया जाय | केवल भाजा में भीतों पर सूथ और इंद्र 
की भारी ओर दल-बल-सहित मूतियाँ चिपटे उभार में बनी हैं जे 
लोक-कला की विशाल उदाहरण हैं। वहाँ इसी प्रकार की एक 
यक्ष वा राजा की मूर्ति भी है। इन गुफाओं का नकशा अशोक- 
कालीन गुफाओं के नकशे का (९ ३८ ) विकसित रूप है, 
अर्थात्‌ बत्तेदार छाजन के मंडपों की अनुकृति है। इनमें मी कहीं 
बुद्ध-मूति नहीं है । 

$ ५१. उड़ीसा के उदयगिरि और खंडगिरि में इस काल की 

कटी हुई सो के लगभग जैन गुफाएँ हैं जिनमें मूर्ति-शिल्प भो है। 
इनमें से एक का नाम रानीगुफा है। यह दोमंजिली है और 


द्‌० 

इसके द्वार पर मूतियां का एक लंबा पट्टा है जिसकी मूर्ति-कला 
अपने ढंग की निराली है। उसे देखकर यह भान होता है कि वह 
पत्थर की मृति न होकर एक ही साथ चित्र और काढ पर की 
नकाशी है। उड़ीसा में ग्राज भी काठ पर ऐसा काम होता है जो रंग 
दिया जाता है और तब उभरा हुआ चित्र जान पड़ता है। वर्तमान 
उदाहरण से पता चलता है कि वहाँ ऐसा काम उस समय भी 
होता था जो इस पट्टे का आधार था| इस दृष्टि से यह पद्टा महत्त्व 
का है। उड़ीसा की अन्य गुफाओं में हाथीगु फा इस कारण महत्त्व 
की है कि उसमें सम्राद्‌ खारवेल का लंबा लेख उत्कीर्ण है जो 
भारत के ऐतिहासिक लेखों में अप्रतिम स्थान रखता है | 

६५२. शुगत्राह्मण थे। इतना ही नहीं, ब्राह्मण धम का 
उनके समय में विशेष उत्कर्ष हुआ। ऊपर इमने देखा हे कि 
उन्होंने अश्वमेघ यश किए, जो पांडवों के पौत्र जनमेजय के काल 
सेबंदथा। मनुस्मृति शु्गों के समय में बनी, महाभाष्य लिखा 
गया। रामायण-महामारत ने अपना वर्तमान रूप बहुत कुछ 
उनके समय में पाया जिनके आधार पर भास ने अपने अद्वितीय 
नाटक इसी काल में लिखे। ब्राह्मण संप्रदाय में मूर्ति-पूजा उस 
समय भली भाँति प्रचलित थी। महामाष्य में शिव, स्कंद और 
विशाख की मूतियां की और उनकी बिक्री की चर्चा है। इस 


थक 


काल का एक पंचमुख शिवलिंग भीटठा में पाया गया है जिसकी 


दि 

हि 


चर्चा ऊपर हो चुकी है। एक अन्य शिवलिंग सुदूर दक्षिण के 
शुडिमह्लम्‌ नामक स्थान में पाया गया ढेै। इसका ध्यान भिन्न 
है। पॉँच फुट लंबे लिंग के सहारे प्रकांड शिव डटकर खड़े हैं 
(फलक-१० ख) । इस काल की एक शिवमूर्ति रामनगर (प्राचीन 
अहिचछुत्रा; जिला बरेली, रुदेलखंड ) में हे। इन उदाहरणों से 
जान पड़ता है कि शिव-मूर्ति की पूजा इस काल में व्यापक रूप से 
फैली हुई थी और उसमें पर्याप्त प्रतिमा-मेद भी था। इस काल 
के, विष्णु-उपासना (+कृष्ण-उपासना) के, कई स्थानों की चर्चा 
ऊपर ( १ १६, ४६ ) हो चुकी है जिनसे उसकी भी काफी व्याप्ति 
जान पड़ती है। किंठ जहाँ यह सब है वहाँ उक्त मूर्तियों के सिवा 
शुगकाल का ओर केाई भी ब्राह्मण-अवशेष नहीं पाया गया हे 
यद्यपि बौद्ध संप्रदाय के साँची, भरहुत आदि-जैसे और जैन संप्रदाय 
के मथुरा में प्राप्त अवशेषों-जेसे चिह्न विद्यमान हैं'। इस अभाव 
का कारण हम अगले प्रकरण में देखेंगे ( $ ७० )। 

0५२. .. यह निश्चित है कि इस काल में ब्राह्मण संप्रदाय के 
देवमंदिरों की बहुतायत थी। यहाँ तक कि बोढ़ों ने, जिनमें अभी 


१ --कुछु ऐतिहासिकां का यह कथन आह नहीं हो सकता कि 
शु'गों ने बौद्ध-जैम संप्रदाय का उच्छेद किया | यदि ऐसा होता 
तो अशोकीय तथा ये चिह्न बचे न रहते | 


दर 

ब॒द्ध की प्रतिमा न चली थी, ब्राह्मण मंदिरों के अनुकरण एवं प्रति- 
इंद्विता में बुद्ध-सूचक चिह्ों पर शिखरवाले मंदिर बनाना प्रारंभ कर 
दिया था। बिहार में इस काल का, पकाई मिट्टी का, एक टिकरा 
मिला है जिस पर एक ऐसे स-शिखर मंदिर की प्रतिकृृति अंकित है 
जिसमें ब॒द्ध का प्रतीक भद्रासन स्थापित है । 

जिस प्रकार ब्राह्मण संप्रदाय के मंदिरों की शैलीका आधार 
पव॑त-शिखर है ( देखिए. ६ ४० ) उसी प्रकार बौद्ध संप्रदाय के 
ऐसे मंदिरों की शैली अपना नमूना सप्तमौम घरों से लेती है 
€ देखिए. $ २६ )। ये मंदिर, जैसा कि हमने पिछले पैरा में 
कहा है, ब्राह्मण-मंदिरों के कारण बनने लगे थे । अतएव बोद्ध 
न तो यह कर सकते थे कि अपने मंदिरों के काई नई शैली 
दें, न यही कि बाह्मण संप्रदाय के मंदिरों का अनुकरण करें, क्येंकि 
ब्राह्मण मंदिर पर्वत के नमूने पर अवलंबित थे और बोद्ध-उपासमा 
में पवत का कोई स्थान न था। फलत: उन्होंने अपने मंदिरों की 
पयंत रेखा ( सरहद की रेखा, रूप-रेखा ) तो ब्राह्मण मंदिर की रखी 
किंतु अंतर यह कर दिया कि शिखर में पंत के बदले भवन के 
कई खंड समेट समेट के कायम कर दिए; मानों कई खंडों वाला 
घर ही ऊपर की ओर सकरा होता हुआ, मंदिर की आकृति 
का बन यया हो। यह बात उक्त टिकरे से बिलकुल स्पष्ट 
हो जाती है। 


रे 

३५४४. शुगकाल तक बंद्ध-प्रतिमा न मिलने का कारण 
यह है कि सभी युग-पुरुषों को भाँति बुद्ध भी नहीं चाहते थे कि 
उनकी प्रतिकृति बनाई जाय । अतएव उन्होंने अपने शिष्यें को 
केवल बेल-बूटे चित्रित करने को आ्राशा दी थी। किंतु उस आशा 
का पालन केवल इस हृद तक किया गया कि सब कुछ बनाकर 
उनकी आकृति मात्र छोड़ दी गई। परंतु जनता का इससे संतोष 
कहाँ होनेवाला था। उसके लिये बुद्ध सब कुछ थे; उनको शिक्षा 
गौण थी। संसोर के प्रत्येक धर्म में एक ऐसा युग आता है जब 
जनता में इस मनोवृत्ति का विकास हाता है। जिस समय की हम 
चर्चा कर रहे हैं उस सम्रय ब्राह्मण एवं जैन संप्रदायों में मूतिंपूजा 
पहले से चली आ रही थी। एक ओर ते यह मूतिपूजा का वाता- 
वरण, दूसरी ओर उक्त संप्रदायें के पूज्य कृष्ण, ऋषभ, पाश्व॑ंनाथ, 
महावीर आदि भी बुद्ध के समान महापुरुष थे। जब उनकी 

प्रतिमाएँ--आराध्य देव के रूप में--पुज रही थीं ते। बौद्ध जनता 
इसे के दिन गवारा करती कि उसी के महापुरुष की प्रतिमा न 
हों। शु ग-राज्य के कारण ब्राह्मण मत अत्यधिक प्रबल हो उठा | 
उधर खारबेल के कारण जैन घम ने जोर पकड़ा । सर्वोपरि बात 
यह थी कि कृष्ण की उपासना के कारण भक्ति को भी एक प्रबल 
लहर उठ खड़ी हुई थी, क्येंकि कृष्ण के उपदेश का मुख्य तस्तव 
भक्ति ही था। इन परिस्थितियों में बौद्ध संप्रदाय कै दिन पिछुड़ा 


६४ 

रहता ? शु'ग-काल के बाद ही उसने भक्ति का सिद्धांत अपना 
लिया और, आराध्य देवता के रूप में, बुद्धमूत्ति की पूजा आरंभ 
कर दोी। मंदिर तो वह शुगकाल में ही बनाने लगा था, 
उसमें मूति बैठाने मर की देरी थी। प्रतिमा के नमूने के लिये 
उसे कहीं जाने की आवश्यकता न थी। जैसे मंदिर का 
नमूना उसने ब्राह्मण संप्रदाय से लिया वैसे ही बुद्ध की प्रतिमा के 
नमूने जैनों से ले लिए.। इस विषय पर अगले प्रकरणों में कुछ 
और कहा जायगा ( ६६ ६१ ग, ६३ ) | 
६ ५५. शुग-काल की असंख्य मण्मूतियोँं भारत के एक 
छोर से दूसरे छोर तक पाई जाती हैं। अपने चिपटे डौल के 
कारण, जो उस काल के मूतति-शिल्प की विशेषता है, ये तुरंत 
पहचान ली जातो हैं। इस छोटी सी पोथी में उनके विषय में 
सविस्तर कहना असंभव है, क्योंकि मूति-कला के अंतगत होते हुए 
भी उनमें इतना निजस्व है कि उन पर एक अलग पुस्तक की 
आवश्यकता है । नमूने के तौर पर यहाँ केवल एक मण्मृति की 
चर्चा कर दी जाती है जिसे हम शुग-काल का एक अनोखा 
उदाहरण समझते हैं-. 
द 6 ५६. यह पकाई मिट्टी का एक टिकरा है जो कोशांबी में 
मिला था और इस समय मारत-कला-भवन में संग्रहीत है (फलक-- 
११ ख)। इस टिकरे पर, चलने को तैयार एक हथिनी बनी है, 


ध्प 

जिसे एक स्त्री चला रही है | उसके पीछे एक युवक सुरमंडल नाम 
का बाजा लिए बैठा है। उसके बाद एक आदमी और हे जो पीछे 
मुँह किए एक यैली से गोल और चोकोर सिक्के बिखेर रहा है 
जिन्हें पीछे लगे दो आदमी बटोर रहे हैं। यह विषय ऐतिहा- 
हासिक है । 
ईं० पू० ६ढीं शती में वत्स जनपद का, जिसकी राजधानी 
कौशांबी थी, अधिपति उदयन था। अपने पड़ोसी, अवंति के 
अधिपति, प्रद्योतवंशी चंडमहासेन से उसका वैर था। उदयन के 
हाथी पकड़ने का बड़ा शौक था। अपनी सुरमंडल बीन सुनाकर 
वह हाथियों के मोह लेता और फँसा लेवा। चंडमहासेन ने एक 
बनावटी हाथी दिखाकर उलदे उदयन के फॉस लिया और उसे 
अपनी कन्या वासवदत्ता के बीन सिखाने पर नियुक्त किया । वहीं 
दोनों का मन मिल गया और वासबदत्ता अपनी इथिनी भद्रवती 
पर, जिसे बह आप चलाती थीं, उदयन और उसके विदृषक बसंतक 
को---जो किसी प्रकार वंदी उदयन तक पहुँच गया था--बेढाकर 
. कौशांबी चली आई और उदयन की पटरानी हुईं। इस टिकरे 
पर उक्त मंडली के उज्जैन से चलने का दृश्य बना है। बौद्ध 
ब्राह्मण और जैन साहित्यां में इस घटना के अनेक उल्लेख हैं 
तथा भास का प्रसिद्ध नाठक प्रतिशा-यौगंधरायण इसी पर 
अवलंबित है। 


दे 


हू 

कला की दृष्टि से भी यह एक सुदर चीज है। इसका डौल 
चिपटा होते हुए भी कायदे से है | इसकी प्रत्येक रेखा सुनिश्चित है; 
उसमें बारोकी है, साथ ही दम-खस भी । भारतीय कला में आरंभ 
डी से हाथी का एक विशिष्ट स्थान है और उसे अंकित करने में 


अपने कलाकार यथेष्ट सफल भी रहे हैं। प्रस्तुत टिकरे की हथिनी 


का अंकन भी वैसा ही हुआ है। उसका बग-कद केंडे से है । 
उसके बदन की भुरियोँ बारीकी से दिखाई यई हैं। उसके अगले 
पैर की मुद्रा से गति भी खूबी से व्यक्त को गई है। पृष्ठिका का 
खंडहर (व्यथं अवकाश) आलंकारिक फूल छींटकर दूर किया गया 
है। वासवदत्ता का हस्ति-संचालन के लिये किंचित्‌ कुककर 
दहिने हाथ से भद्रवती के सिर पर अंकुश लगाना और बाएं हाथ 
के आगे करके उसे बढ़ाना, उधर वसंतक का यैली बिखेरने के 
लिये, अपने शरीर के सेमाले हुए, पीछे मुइना भी अच्छा 
अभिव्यक्त हुआ है। इसी प्रकार सिक्के लोकने ओर बीनने वालों 
की मुद्राएं भी ठीक अंकित हुई हैं । 

इस भाँति इतिहास तथा कला, दोनों ही, की दृष्टि से यह 
टिकरा विशेष महत्त्व का है* | 


१--इईस टिकरे के संबंध मे अधिक जानने के लिये देखिए--- 
5हिंदुस्तानी?, जनवरी १६३८, ए४ १७--२७. 


६छ 


भारतीय मूति-कला 
कुषाण-सातवाहन-काल 
[ प्ू०-०- २३०० रू 0 ] 


0 ०७. मध्य एशिया में जातियाँ की उथल-पुथल के कारण 
शकां का, जे आय॑ ही थे किंठ तब तक जंगली और अनिकेत थे, 
एक ग्रवाह भारत की ओर आया ( लगभग १२०--११५४ ई० पू० ) 
और उसने सिंध प्रांत पर अधिकार कर लिया । इस केंद्र से उन्होंने 
अधिकांश पश्चिमी भारत पर अधिकार जमाया। उनका राज्य 
मथुरा तक पहुँच गया जिससे वहाँ की शुग-सत्ता मिद गई। 
इससे शुगों के ऐसा धक्का लगा कि शीघ्र ही मगध में भी उनका 
आधिपत्य समाप्त हो गया। अंतिम शुग से उनके काण्ववंशीय 
ब्राह्मण सचिव ने राज्य छीन लिया ( ७३ ई० पू० )। उधर सिंध 
से शक गांधार की ओर बढ़कर स्वात की दून तक पहुँच गए। 
पंजाब के यवन राज्यों का सफाया हे! गया । 

किंतु यह शक-साम्राज्य टिक न सका | आंध्र राजा गौतमीपूत्र 
शातकर्णि और मालव के गणतंत्र ने इकट्ठे हेकर उज्जैन में शकों को 
हराया और सारे भारत से उनकी जड़ उखाड़ दी। इसी उपलक्ष्य 
में गौतमीपुत्र का विदद शकारि विक्रमादित्य हुआ और विक्रम 
संवत्‌ चला (५७ ई० पू० )। इसके बाद आंध्रवंश का बड़ा 
उत्कष हुआ । गौतमीपूत्र के लड़के वोशिष्ठीपुत्र पुलमावि ( ४४-- 


द्व्प्र 


हूहम' 

८ ई० पू० ) ने काण्वों से मगध भी जीत लिया ( र८ ई० पू० ) | 
प्राय: इसी समय रोम साम्राज्य स्थापित हुआ। पुलमावि ने रोम- 
सम्राट्‌ के पास राजदूत भेजे थे। प्रायः सौ वर्ष तक आंध्र मारत के 
सम्राट रहे । उनका दरबार विद्या ओर संस्कृति का केंद्र था। 
इस आंध्र अथवा सातवाहन काल की समृद्धि अद्वितीय थी | 

५.० ई० पू० के लगभग शकों का एक दूसरा प्रवाह आया। 
इस खाँव का चीनी नाम थुचि है ओर अपनी प्राचीन पुस्तकों में 
ऋषीक मिलता है। इन्हीं के संग तुखार नामक इनका एक पड़ोसी 
खाँप भी या। ये ऋषीक-तुखार कुछ सभ्य हो चुके थे | हिंदूकुश 
के दक्षिण इनके पाँच राज्य बन गए। शेड़े हीं दिनों में उनमें से 
एक का सरदार कुषाण बड़ा शक्तिशाली व्यक्ति हुआ जिसने अन्य 
चार शक रियासतों के अपने राज्य में मिला लिया एवं समूचा 
अफगानिस्तान, कपिश तथा पश्चिम-पूर्वीय गांधार (पुष्करावती- 
तक्षशिला) भी जीत लिया। बलख, पामीर और उसके ऊपर तंक 
उसका राज्य था ही। पामीर में ओर उसके ऊपर उस समय के 
पहिले से ही भारतीय संस्कृति ऐसी जम चुकी थी कि विद्वान उस 
प्रदेश का, प्राचीन इतिहास में अपर-मारत ( सर-इंडिया ) कहते हैं । 
अस्तु, कुषाशा राज्य की पश्चिसी सीमा पूरबी ईरान तक पहुँच गई | 
कुषाश बौद्ध था। अपना साम्राज्य स्थापित कर लेने पर उसने अपने 
दूतों के हाथ बौद्ध संप्रदाय की एक पोथी पहले पहल चीन मेजी 


छ्ध 

(२ ई० पू० ) | लंबे शासन के बाद अस्सी बरस की अवस्था में 
कुषाण का देहांत हुआ ( प्रायः ३० ई० )। कुषाण का पुत्र 
विमकफ्स था। उसका राज्य-काल प्रायः ३०-७७ ई० है। विम 
शेव था। उसने मथुरा तक जीत लिया। अब उसके विस्तृत 
साम्राज्य की भारतीय सीमा आंध्र सामाज्य के छूने लगी। 

विमकफ्‌स का उत्तराधिकारी सुप्रसिद्ध महाराजा कनिष्क हुआ | 
उसने मध्यदेश ओर मगध तक अपनी पूरी सत्ता जमा ली। 
उसने प्रायः बीस बरस राज्य किया और पुष्करावती के पास पुरुष- 
पुर ( पेशावर ) बसाकर उसे अपनी राजधानी बनाया। सातवाहनों 
के दरबार की भाँति उसका दरबार भी विद्या और संस्कृति का 
केंद्र था। वह बड़ा पका और सक्रिय बौद्ध था। 

॥ भ८. हमने ऊपर देखा# है कि भक्तिमार्ग और ब्राह्मण 
संग्रदाय से प्रभावित होकर बौद्ध संप्रदाय बुद्ध के महापृरुष के 
बदले प्रमुख देवता मानने लगा था। आरंभ से ही बौद्धों का 
विश्वास था कि बुद्धत्व-प्राप्ति के लिये बुद्ध अनेक श्रनेक 
जन्मों से साधन करते आ रहे थे और तब वे बोघिसत्व थे* । इन 
बोधिसत्वों ने मी अवतार वा गोण देवता का स्थान ग्रहण किया | 
इतना ही नहीं, नए अलौकिक बोघिसत्वों एवं अन्य देव- 


१--इनन्‍्हीं जन्मों की कहानियों का नाम जातक है । 


हि 

ताओं की कल्पना भी की जाने लगी । इस प्रकार बोद्ध संप्रदाय का 
रूप ही बदल गया और उसमें मृतिपूजा ने जोर पकड़ा; बंद्ध, 
अलौकिक बोधिसत्व तथा अन्य देवताओं की मूतियाँ बनने लगीं। 
उसका यहं नया रूप महायान € बड़ा पंथ ) कहलाया और उसके 
मुकाबिले उसका पुराना रूप थेरवाद, हीनयान अर्थात्‌ छोटा पंथ | 
किंतु इस प्रवाह में यह थेरवाद भी मू्ति-पूजा से बचा न रह सका | 

६५६. कनिष्क इसी महायान संप्रदाय का अनुयायी था । 
पेशावर तथा अन्य अनेक स्थानों में उसने कितने ही स्तृूप और 
विहार आदि बनवाए और दूर दूर तक बौद्ध धसम का प्रचार करवाया । 
इस बड़े सम्राट के वंश का उत्कर्ष लगभग १७५ ईं० तक रहा । 
बाद उसकी प्रभुता उसके ज्षत्रपों ( सूबेदारों ) में बट गई | कनिष्क 
के उत्तराधिकारी तथा बाद के ज्ञत्रप बड़े कट्टर बोद्ध थे। अन्य 
भारतीय राज्यें के। उन्होंने साफ कर डाला जिनमें याघेयें का प्रबल 
गणतंत्र भी था, जो इसके पहले किसी भी देशी वा विदेशी शत्रु से 
नहाराथा। किंतु शक्कों का यह आधिपत्य भी स्थायी न हो सका | 
ईसवी की दूसरी शती के अंव वा तीसरी शी के पढहिले चरण में 
मध्यदेश, केसल, मगध और उज्जैन, सुराष्ट्र आदि से वे साफ हो 

१--महायान या उसके पिछले विकास इस समय चीन, 


जापान, कोरिया और तिब्बत में तथा हीनयान सिंहल, वर्मा और 
स्थाम में प्रचलित है । 


७१ 

गए। तीसरी शी में उनका राज्य केवल मध्य एशिया, काबुल 
और पंजाब में बच रहा | | 

यह कुषाण-काल वा शक-काल हमारी मूर्ति-कला की दृष्टि से 
विशेष मार्के का ओर समस्यापूर्ण है | इसी लिये ऊपर शक-इतिहास 
कुछ ब्योरे से देना पड़ा | 

गांधार शैली 

6 ६०. इस काल में गांधार श्रौर उससे मिले हुए! पच्छिमी 
पंजाब में एक ऐसी मूति-शैली का विकास हुआ जिसका विषय 
सवंथा बौद्ध है और सरसरी निगाह से देखने में, शैली सबंथा यूनानी । 
इस शली की पचासों हजार मूर्तियाँ प्रात हो चुकी हैं। वे सब की 
सब काले स्लेट पत्थर की वा कुछेक चूने मसाले की बनी हैं और 
उनकी संख्या इतनी अधिक होते हुए. भी उनमें से एक पर भी कोाई 
लेख नहीं मिला है जिससे उनके समय का पता चले | किंतु अन्य 
साक्षियां से उनका समय प्राय: ५० ई० पू० से ३०० ई० तक 
 निर्धारितः हुआ है। इस समय के पूव वा बाद इस शेली का 
अस्तित्व नहीं। जहाँ इसके पहले की बौद्ध कला में बद-मूर्ति 
का अभाव हे वहाँ इसमें बुद्ध-प्रतिमा की बहुलता है। अब मुख्य 
प्रश्न ये हैं--- ः 

१--यह शैली कैसे उत्तन्न हुई ! 

२--भारतीय मूति-कला का इस पर क्या प्रभाव है ! 


ज्र्‌ 

३--बुद्ध-म्‌ति की कल्पना इसने की वा भारत से ली, एव-- 
४--अपने समय को वा आगे की भारतीय मूर्तिकला पर 
इसका क्‍या प्रभाव पड़ा 


6 ६१. इन समस्याओं के उत्तरों के दे दृष्टिकोण हैं। एक 
ते वह दल है जिसके मुख्य प्रतिनिधि फुशे, विंसेंट स्मिथ तथा सर 
जान मारशल हैं और जे। कहता है कि इस शैली पर भारतीय मूर्ति- 
कला का केई प्रभाव नहीं है; पहले पहल इसी ने बुद्ध-मूतिं की कल्पना 
की तथा आगे की भारतीय मृतिकला पर इसकी अमिट छाप पड़ी । 
वूसरा दल, जिसके प्रमुख प्रतिनिधि हेवेल, जायसवाल तथा मुख्यतः 
डा० कुमारस्वामी हैं, इसका पक्का और पूरा प्रतिषेघ करता है। 
उसी का सारांश कुछ नई बातों के संग यहाँ दिया जाता है-- 


क--्रत्येक कला के विकास ओर हास का एक क्रम होता है। 
यह नहीं कि उसमें एकाएक परिपक्व शैली का काम बनने 
लगे और उसी अवस्था में वह सहसा समाप्त हो जाय । किंतु 
गांधार शैली में ठीक यही बात है। क्रमिक विकास-हास 
के बदले, एक घटना के रूप में वह सहसा परिपक्वावस्था 
में आरंभ होती है ओर उसी अवस्था में सहसा समाप्त 
भी हो जाती है । इससे जान पड़ता है कि गांधार-मंडल 
में अलक्सांदर के समय से यूनानियों का जो केंद्र चला 
आता था उसे जब कुषाणों ने हस्तगत किया तो वहाँ के 
मूतिशिल्पियों के ब्राद्ध मूर्तियाँ बनाने में लगा दिया, 


रे 

क्योंकि उन्होंने ( कुषाणें। ने ) बौद्ध पंथ बड़ी प्रतीति से 
ग्रहण किया था और उसके प्रचार में वे पूर्ण उत्साह से 
प्रवृत्त थे | किंतु उनके पास केाई मृतिंकला न थी अ्रतएब 
उन्हें इस कला का आश्रय लेना पड़ा था । इन्हीं कारणों 
से इस कला की कुषाण-काल से तुल्यकालता है एव' यह 
अथ से इति तुक परिपक्व ही मिलती है । 


ख--बौद्ध विषयों की अ्रमिव्यक्ति के लिये उन शिल्पियों के 


अपनी कल्पना से काम नहीं लेना पड़ा। उन्हें इसके 
नभूने दिए गए जिसकी साक्षी उनकी कृतियों में विद्यमान 
हे, जैसा कि हम अभी देखेंगे । इतना ही नहीं, अब ते 
अफगानिस्तान में हाथीदाँत के ऐसे अनेक फलक भी 
मिल गए हैं जिन पर शुगकालीन साँची आदि की शेली 
को मूर्ति कला है ($ ४४ )। हमने ऊपर देखा है 
कि साँची की मूति-शली बहुत कुछ हाथीदाँत की मूति- 
कला पर निर्भर है (६ ४४ )। इसी प्रकार अन्य 
उपादानों के नमूने भी गांधार में पहुँचाए गए हेंगे। 
किंतु यत: वहाँ के कारीगरों के! घान की घान मूर्तियाँ 
तैयार करनी थीं अतः उन्हें इतना अवकाश न था कि वें 


इन नमूनों के भली माँति आत्मसात्‌ करते वा भारतीय 


_.. अपश्निप्रायों के समझने बैठते । कुछ खास 'खास बातें 


व 


ज्षेकर अपनी पारंपरीश -शेली के अनुसार उन्हें काम 


'पीथना था | 


..गांधार शैली के भारतीय आधार को कुछ मुख्य बातें 
वे हैं....( १) प्रायः समी मूर्तियों के हाथ-पाँव की उँग- 

लियों की गढ़त में ग्रीैक कला की वास्तविकता न होकर 
भारतीय मावपूर्ण लोच और बंकता है। (२) आँख 
का भी यही हाल है। उसमें कटाक्ष रहता है तथा 
उसको पलक अड्ील ( कुब्बदार ) और भोौंह के नाचे 
से शुरू होकर आँख की ओर प्रलंबित रहती है। यह 
विशेषता सबंथा भारतीय है। ग्रोक आँख बड़ी तो 
होती है किंतु उसमें कटाक्ष का अभाव रहता है तथा 
उसकी पलक छोटी और भौंइ में धँसी सी होती है। 
( ३ ) इक्तिकाओं की क्षीण कटि एवं भतिरिक्त पृथुलल 
नितंब, बाहु, कि तथा आजानु पैर की भंगिमा, उनके 
वस्त्र की सिलवट तथा उनकी संपूर्ण मुद्रा सबंथा भार- 
तीय है। (४ ) अलकरण में जगह जगह भारतीय 
पदूम तथा गोम्ूत्रिका विद्यमान है। (५) बत्तेदार 
छाजन के वास्तु की अनुकृति उसी रूप में मिलती हे 
जैसी अशोकीय .और शु'ग-कालीन शुफाओं में । इसी 
भाँति, (६) जातक दृश्यों का संयोजन भारतीय 
है ओर साँची से मिलता जुलता है | 

ग--किन्तु इन सबसे बढ़कर बुद्ध की प्रतिमा है। हम देख 
जुके हें कि किस प्रकार बुद्ध-पूजा चेली और उनकी 
प्रतिमा की कल्पना का आधार मिला ( $ ५४ ) एवं 
वह आधार कितना पुराना है ( $८)। इस 
प्रतिमा में कुछ ऐसी बातें हैं जो यूनानी शैली-जैसी 
किसी वास्तविक शैली के कारीगर के मस्तिष्क से उपज 
ही नहीं सकतीं । उदाहरण के लिये बुद्ध की पद्मासन- 


छफ, 

७ 


स्थित मूर्ति में उनके स्ंथा ऊध्वंमुख चरणतलों के 
लीजिए जो एक सरल रेखा में होते हैं। वास्तविकता 
में पद्मासन लगाने पर चरणतल न तो एकवारगी ऊच्चें- 
मुख हो जाते हैं न सरल रेखा में ही। अर्थात्‌ पूर्वोक्त 
विशेषता स्वथा काल्पनिक है। इसी प्रकार बुद्ध के, 
गादी में एक पर एक रक्‍खे हुए दोनों हाथ यदि वास्तविक 
बनाए जाते तो उनकी कुहनी जाँचों तक न पहुँचकर बहुत - 


ऊपर पसली की सीध में रहती। उंगलियों, आँखों 
तथा वस्त्र की विशेष चर्चा ऊपर की जा चुकी है 


जो बुद्ध-मृति के सम्बन्ध में भी लागू होती है। कुछ 
बुद्ध-मृतियों में मस्तक के केश स्वाभाविकता लिए, रहते 
हैं, किंठु अनेक में दक्षिणावत गुड़ाओं ( घूघरों ) में 
मिलते हैं जिसका स्वाभाविकता से तनिक भी संबंध नहीं 
होता। इन विशेषताओं के रहते गांधार की ब॒द्ध-मू्ति 
किसी भी प्रकार वहाँ के शिल्पियां को कल्पना सिद्ध नहीं 
की जा सकती | 

कम से कम अशोक के समय से बौद्ध संप्रदाय 
भारत का लोकधमं हे चला था फिर जो शिल्पिवर्गं 
( चाहे वह शिलावट रहा हो या दंतकार, बढ़ई, कुम्हार 


वा चित्रकार ) गहरी. भक्ति-भावना से बौद्ध स्वूपों, 


शुफाओं और चैत्यों आदि को सूर्त-कलाओं से अलंकृत 


करता आ रहा था, क्‍या वह बुद्ध का रूप निर्माण करने 
के लिये ललाता न रहा होगा ! तरसता न रहा होगा ! 


छुटपटाता न रहा होगा ? सारा दृश्य अंकित करके 

बुद्ध के ही छोड़ जाना, केंद्र के ही रिक्त रखना उसके 
लिये कैसी विषम बाव थी। ऐसी परिस्थिति में जिस 
क्षण बुद्ध-मृतिं बनाने का सिद्धांत स्वीकृत हुआ होगा, 
उसी क्षण उक्त शिल्पियों ने बुद्ध-झप बनाना आरंभ कर 
दिया होगा; विशेषतः जब कि उनके लिये नमूने तैयार थे । 
न तो उनमें इतनी धृति ही थी और न वे भविभ्यदर्शी 
हीथे किवे बुद्ध-मूर्ति का नमूना पाने के वास्ते उस. 
दिन के लिये बैठे रहते जब कुषाणों की संरक्षकता में 
गांधार के यूनानी शिल्पी उत्त मूर्ति की कल्पना करेंगे । 
ऐसा हेना ते कहानी में ही संभव है। 


ध--जैसा हमने ऊपर कहा है, गांधार शेली को भारतीय मूति- 
कला की परंपरा में न गिनना चाहिए। वह एक संयेग 
मात्र है। यूनानी मूतिकला की वास्तविकता और भार- 
तीय कला की भावमय वा आध्यात्मिक व्यंजना दे ऐसे 
विजातीय द्रव्य थे जिनकी एकता असंभव थी। फलत: 
गांधार कला में इन दोनों विशेषताओं में से एक भी 
प्रस्कुटित न होने पाई। अश्रर्थात्‌ वह शैली दोनों ही 
कलाओं की दृष्टि से असफल दै। ऐसी दशा में यह 
प्रश्न ही नहीं उठता कि भारतीय मूर्ति-कला पर उसने 
क्या प्रभाव छोड़ा | साथ ही इसकी आवश्यकता भी नहीं 
रह जाती कि उस शेली का केाई वर्शन किया जाय। 
उसका परिचय कराने के लिये उसका एक नमूना दे देना 
भर पर्याप्त है ( फलक-१२ )। 


छ 

मथुरा शेली 

६२. गांघार को भाँति मथुरा भी कुषाण-काल में एक 
बहुत बड़ा मूति केंद्र था। बहाँ की शुगकालोन कला को चर्चा 
हो चुकी है ($ ४६)। उस काल में मथुरा में भरहुत की लोक- 
शैली और साँची की उन्नत शेली साथ साथ चल रही थी। 
इस काल में ये दानों शेलियोँ एक हे। जाती हैं, श्रर्थात्‌ कुषाण 
आश्रय पाकर वहाँ एक राजकला रह जाती है। फलत; उसमें 
डौल का चिपठापन दूर हो जाता हे, किंतु भरहुत के अलंकरण 
और अभिप्राय बने रहते हैं। इस समय की अशंख्य मूर्तियाँ 
सथुरा में मिली हैं, मिलती हैं और मिलती रहेंगी। ऐसा 
जान पड़ता है मानों मथुरा ऐसी मूतियों का प्राकृतिक आकर 
हो। ये सभी मूर्तियाँ सफेद चित्तीवाले लाल रवादार पत्थर की हैं 
जे सीकरी, मरतपुर आदि की खदानों से निकलता है। 

$ ६२. यक्ष, यक्षियी, इक्षिका, अमरयुग, क्रौडाहश्य, मंदिरों, 
विद्यरों एवं स्तूपों के ओर उनकी वेष्टनियों के भिन्न मिन्न अबयवों 
के साथ साथ अरब मूर्तियां के विषयों में बद्ध को खड़ी हुईं तथा 
पञ्मासन लगाए. प्रतिमाएँ भी सम्मिलित हे। जाती हैं। इन सब 
मूर्तियों! में कहीं मी गांधार छाया नहीं मिलती | <ंगार-रस-प्रधान 
मूर्तियों की भाष-मंगी तथा अंग-अत्यंगों में वही अत्युक्ति हे जो 
पहले से चली आती है| बुद्ध-मूति में भी कहीं से उस वास्तविकता 


० 

का दर्शन नहीं होता जो गांघारवालों ने अपनी कृतियें में, उस 
पर मढ़ना चाहा है। एक बात ओर ध्यान देने कीं है। कुषाण- 
कालीन मथुरा की बुद्ध वा बोधिसत्त्व मृत्ियों में अधिकांश खड़ी 
मूर्तियाँ हैं, जिनकी अतिरिक्त ऊँचाई तथा शैली स्पष्ट रूप से शेशुनाक 
मूर्तियों वा खड़ी जैन मूतियों की है ( देखिए ६ ३३ )। यदि इस 
प्रकार की मूति के लिये मथुरा के शिल्पी गांधार के ऋणी होते 
ते इसमें उक्त परंपरा न रहती । इसी प्रकार पद्मासनासीन मृति में 
वह परंपरा विद्यमान है जो मेाहेनजोदड़ो से होती हुई ( देखिए 
$ ८) जैन मूर्तियों में चली आती थी। अलंकरणों में भी भारतीय 
अभिप्रायों के साथ साथ केवल वें ही अलंकरण हैं जिनका मूल 
इम लघु एशिया में देख चुके हैं और जे बहुत दिनें से भारतीय 

मृतिकला में चल रहे थे (९ ३४ग ) | 

0६४. इस प्रकार मथुरा शली पर कहीं से यूनानी प्रभाव 

नहीं पाया जाता । कुषाण राजाओं का एक देखकुल ( स॒त राजाओं 

का मू्ति-यह; देखिए $ १२ नोट १) मथुरा में था। उससें 

की कुषाण राजाओं की कई मूतियें के अवशेष मिले हैं, जिनमें 

. छाती पर से ऊपर की ओर खंडित कनिष्क की प्रतिमा मुख्य है। 

इन मूर्तियों तक में कहीं से गांधार शैली का स्पर्श नहीं है, 

यद्यपि कुषाण सम्राट अपने मध्य एशियाई परिच्छुद में ही 

अंकित किए गए हैं। यदि मथुरा की अपनी मूर्ति-शेली न 


छह 

होती अश्रथवा गांधार-शैली उस समय की प्रमुख शैली हती ते 
ये सम्नाट.मृर्तियाँ उसी गांधार शेली में बनी हेतीं वा कम से कम 
इन पर उसका प्रभाव अवश्य मिलता | 
मथुरा में कुछ ऐसी मूतियाँ अवश्य मिली हैं जे या ते गांधार- 

मूतियों की प्रतिक्षतियाँ हैं वा उस शैली से प्रभावित हैं; किंतु इने- 
गिने ढाने के कारण इन उदाहरणोें के चश्मे से मथुरा शेली का 
निरीक्षण नहीं किया जा सकता । थे ते शिल्पि-विशेष वा ग्राहक- 
विशेष के रुचि-वेलक्षश्य के परिचायक मात्र, फलतः अप- 
वाद मात्र हैं | 

6 ६५. कुषाण-कालीन मथुरा-मूर्ति-शेली के उदाहरणों का 
क्षेत्र इतना विस्तृत है ओर उसमें इतनी विविधता है कि वह एक 
स्वतंत्र पुस्तक का विषय है,* श्रतएव यहाँ हम उसका केवल एक 
ऐसा नमूना देंगे ( देखिए मुख-नित्र ) जे इस शैली का अप्रति- 
इंद्र प्रतिनिधि है; इतना ही नहीं, भारतीय मूर्ति-कला के दस बीस 
सर्वेत्तम उदाहरणों में से हे--यह उक्त चित्तीदार लाल पत्थर का 
बना एक मूतिस्तंभ है जिसकी ऊँचाई ३८३” है। इसमें सामने के 
अंश में एक स्त्री खड़ी है। उसके परिपूर्ण मुखमंडल पर जो 
. १--मथुरा शैली के विषय में अधिक जानकारी के लिये 
देखिए--ना० ? प्र०«_ १० ( नवीन० भाग १३, १६८६ वि० ) 
ध्‌० १७-४६. 


दर० 

गंभीर प्रसन्नता एवं शांत स्मित है वह अनुपम है। नेत्रों में विमल 
विकास है। उसके अंग-प्रत्यंग बड़े दी सुढहार ओर खड़े होने की 
मुद्रा अत्यंत सरल, अकृृत्रिम एवं निर्गिकार है। दाहिने हाथ में 
एक पात्र है जिसे ऋगार कहते थे । इसमें राजा-रानियों के लिये 
सुगंधित जल रखा जाता था| बाएं हाथ में एक पिठारी है, उसका 
ढकना थोड़ा खुला देने के कारण एक ओर के भुका हुआ है । 
खुले अंश से एक पृष्पमाला का कुछ भाग बाहर निकला हुआ है । 
ऐसी पिटारियों में राज-महिषियों के सिंगार-पटार की सामग्री रखी 
जाती थी। आज भी वैसी पिटारियें की स्मृति उन सुहाग-पिठा- 
रियें में बनी हुईं है जिन्हें सौभाग्यवती स्त्रियों संक्रांतियों पर ब्राह्मणों 
के दान दिया करती हैं। मूति के ह्वाथों में इन वस्तुओं के दाने 
के कारण यह प्रसाधिका की मूति हे जिठका काम प्राचीन काल की 
रानियों के प्रसाधन अर्थात्‌ »गार की सामग्री लिए हुए, उनकी 
सेवा में उपस्थित रदना द्वेता था। मूति के ठीक पीछे एक खंभा 
बना दे जिसके ऊपरी परगहे में पंखवाली चार सिंद्द-नारियोँ बनी हैं; 
उनके ऊपर एक खाखला कटोारा है। यह पूज्य नहीं, अलंकरण 
. मृतिं है जा किसी प्रासाद वा उद्यान की सजावट के काम में आती 
रही देगी | 
अमराबती तथा नामाजु नकेंडा 
६ ६६, जिस समय उत्तरी भारत में गांधार शेली का और 


घ्प्र्‌ 

कुषाण-कालीन मथुरा शैली का दारदारा था उसी जमाने में 
दक्षिणी भारत में एकाध बड़े ही महत्वपूर्ण प्रस्तर-शिल्प का निर्माण 
है। रह्य था | 

मदरास के गंद्र जिले में, जे आंधों का मूल प्रदेश या, 
कृष्णा नदी के किनारे अमरावती नामक एक कर्ता है। यह 
जिस जगह बसा है वह बहुत युरानी है। २०० ई० पू० में 
वहाँ एक विशाल बाद्ध स्तूप बनाया गया था। इसी स्तूप के 
चौगिद आंध्रों ( सातवाहनों ) ने ई० २तरी शतती के उत्तराद्ध से 
२५० ई० तक बाड़ बनवाई तथा इंटों के बने हुए स्वृूप के अधा- 
भाग का, जिसका व्यास एक से आठ फुट था, शिलाफलकों की 
देहरी पंक्ति से ढंकवाया। इन सारे कामों के लिये संगमरमर 
बरता गया है जिस पर बड़े रियाज के साथ तथा बहुतायत से 
आश्वयंजनक मूर्तियाँ और अलंकरणा बने हुए हैं। शिलाफलकों 
: में से कुछ पर स्तूप का ही अलंकृत दृश्य अंकित है जैसा कि वह 
अपनी समृद्धि के दिनों में रहा देगा ( फलक-१३ ), और कुछ पर 
बुद्धपूजा के तथा उनकी जीवनी के दृश्य हैं। इनमें से कह में 
प्राचीन शैली के अनुतार केवल बुद्ध के संकेत बने हैं और कुछ 
में उनके रूप भी । ह 

$ ६७. प्रहाँ की एकहरी बाड़, जे। ऊँचाई में तेरह-चौदह 
फुट रही दोगी और घेरे में छः से फुट से अधिक, साँची और भरहुत 


घ्यरे 

की बाड़ोँ की भाँति काठ की वेष्टनी की प्रतिकृति है अर्थात्‌ थोड़ी 
सीधे खंसे ) हैं जिनमें बेड़े डंडे जुहाए हैं, 
ि ऊपर दाब और 
नीचे बद दिया 
हुआ है। प्रति 
मृतकके पर बीच 
में एक पूरा 
फुल्ला आर 
नीचे-ऊपर आधे 
आधे फुल्ले बने 
हैं। इनमें मिन्न 
भिन्न प्रकार के 
कमल और अलं- 
करण अ्रंकित 
हैं। इनके बीच 
22, की जगहों में 
हर खअाकृति-६ उभारदार नका- 

अमरावती का एक अलंकरण शियाँ बनी हैं। 

धति बेड़े डंडे में भी दोनों ओर फुल्ल कमल बने हुए, हे! 

. दाब्ों और बंदों पर लद्दरदार भारी गजरे बने हैं जिन्हें क्रमशः 


ही कक है 


प्ले 


हि 

पुरुष तथा बौने एवं तरह तरह के पशु मेले हुए हैं। ऐसा 
अनुमान द्ोता है कि कोई सन्नह हजार वरगफूट संगमरमर पर 
इस प्रकार की मूर्तियों और अलंकरण बने हुए थे । यह भी 
संभव है कि आरंभ में इन मृतियों पर पतला पलस्तर किया रहा हे। 
और इनकी रगाई भी हुई रही हो । 

जिस समय यह स्तूप अच्चुण्ण अवस्था में खड़ा रहा होगा 
उस समय भारतीय मृति शिल्प का अपने ढंग का, सबसे भव्य, 
अनाखा और अदूमुतदर्शन उदाहरण रहा होगा। 

अमरावती की कला भक्ति-भाव से भरी हुई हे। जहाँ बुद्ध 
के चरण-चिह्न के सामने उपासिकाएँ नत हे रही हैं वह देखते ही 
बनता है। कहीं कहीं हास्य रस के दुश्य भी हैं और आलंकारिकता 
तो सर्मत्र विद्यमान है। तरहदारी की दृष्टि से यहाँ की कला 
अपने सभी अंग-प्रत्यंग में बड़ी ही आकषक है। यहाँ कुछ बुद्ध- 
मूर्तियाँ भी हैं जे बहुत ही गंभीर श्र उदासीन तथा विराग-भाव- 
पूर्ण हं। ये खड़ी मृतियाँ छः छः; फुट से भी अधिक ऊँची हैं। 
इसी काल की सिंहल की बुद्ध-मूर्तियाँ इनसे बहुत मिलती जुलती 
हैं। खेद है कि अमरावती शिल्प का एंक बहुत बड़ा अंश चूना 
बनाने के लिये प्रायः सौ व पहले फूँक दिया गया था। 

ह ६८.  गंदर जिले में हो नागाजु नकोंडा नामक स्थान में 
पिछुले तेरह चौदह वर्ष से एक स्तूप के अवशेष मिल्र रहे हैं। 


च्पर 

इस स्थान का अमरावती काल के आस-पास ही इच्धवाकुबंशी 
राजाओं ने बनवाया था, जिनका राज्य उस समय आंध्रों के साथ 
दक्षिणी मारत में चल रहा था। यहाँ का मूति-शिल्प उतना 
उत्कृष्ट नहीं कहा जा सकता जितना अमरशाबती का; फिर भी यहाँ 
दर्शनीय मूर्ति--लक निकल' रहे हैं ( फलक--१४ )। अमरा- 
वती तथा नागाजु नकोंडा की मूर्तियों और अलंकरणों में कुछ 
रोमन प्रभाव भी पाया जाता है। हम देख चुके हैं कि आंध्रों ने 
अपने दूत रोस सम्राद के यहाँ भेजे थे (६ ४७ )। इतना ही 
नहीं, दक्षिण भारत का उस समय रोम से समुद्र द्वारा बहुत घनिष्ठ 
व्यापारिक संबंध था। अतएव उक्त प्रभाव का कारण न 
खोजना पड़ेगा | 

इसी काल में काली, कन्हेरी ओर नासिक की गुफाएँ भी बनीं । 
इनकी कला में काई विशेष महत्त्व नहीं। कार्ली शुफा में उसके 
निर्माता आंध्र राजाओं और रानियों की मूततियाँ बनी हैं | 

६ ६६. ब्राह्मण धर्म में इस समय गणेश, र्कंद, सूर्य, शक्ति, 
शिव और विष्णु की मूर्ति-पूजा भली भाँति प्रचलित हे। चुकी थी । 
इन देवताओं की भिन्न भिन्न ध्यानों वाली मूर्तियोँ सी इस समय 
बनने लगी थीं। सूर्य-पूजा वैदिक काल से चली आरा रही थी और 
शुग-काल में हम सूर्य-मृर्तियों के भी देख चुके हैँ ( भाजा तथा 
बुद्धगया में )। इस काल में ईरान के मग ब्राह्मणों ने भारत में 


य्स 

आकर सूर्य की एक विशेष पूजा चलाई और उनकी पीर-वेश की 
खड़ी हुईं मूति तथा मंदिर इस काल से बनने लगे । 

७०, किंतु इस कुषाण-काल वा इसके पहले की ब्राह्मण 
धर्म की मूर्तियां तथा मंदिरों के अवशेषों के अत्यंताभाव का 
कारण, जिसका ' इंगित हम ऊपर कर चुके हैं (३५२), 
यह है कि कुषाणों ने तथा उनके क्षत्रपों ने बौद्ध धर्म के प्रति 
अपने कट्टर उत्साह के कारण उनका समूल नाश कर डाला था। 
जायसवाल ने इस अत्याचार का बहुत विशद वर्णन अपने “अंघ- 
कारयुगीन भारत? (प्ृ० ६६--१०१ ) में किया है, जिसके 
कुछ भाव यहाँ उद्घृत करना आवश्यक हे-- 

“कुषाण-काल से पहले की, ब्राह्मण-संप्रदाय की इमारते' पूर्ण द 
रूप से न हे! गई हैं, पर इन्हें किसने नष्ट किया था! मेरा 
उत्तर है कि कुषाण शासन ने इन्हें नष्ट कर डाला था। इसका 
उल्लेख मिलता है कि पवित्र अग्नि के जितने मंदिर थे वे सब एक 
आरंभिक कुषाण ने नष्ट कर डाले थे और उनके स्थान पर बाद्ध 
मंदिर बनाए, थे < » कुषाणों के समय का वर्शन महाभारत बन- 
पर्ब, अध्याय श्य्य ओर १६० में इस प्रकार किया गया है )< १८ 
धवे लाग देवताओं की पूजा वजित कर देंगे और हड्डियों की 
पूजा करे'गे। ब्राह्मणों के निवास-स्थानों, महषियों के श्राश्रमों, 
देवस्थानों, चैत्यों और नागमंदिरों की जगह एड्क बन जायेंगे 


प्प्द्‌ 

और सारी एथ्वी उन्हीं ( एड्कों ) से अंकित दे/ जायगी । वह 
देव-मंदिरों से विभूषित न रहेगी? ( मारत० कु भघोणुम्‌ वन०, अ० 
१६०॥६४-६७ )7? | 

कितने ही पंडित उक्त अच्यंताभाव के कारण ब्राह्मण मूर्ति- 
मंदिर-कला का विकास कुषाण-काल के बाद से मानते हैं| किंतु 
इस संबंध में ऊपर, स्थान स्थान पर, जो कुछ कहा गया है, उससे 
उन लेगों का मत मानने की कोई गुजाइश नहीं रह जाती | 


ब्रज 


तीसरा श्रध्याय 
नाग ( भारशिव ), वाकाटक काल 
[ श८४--३२० ई० ] 


$ ७१, दूसरी शती ई० पू० के अंत में, शुग-साम्राज्य के 
पतन पर भेलसा ( विदिशा ) में नागवश का राज्य था, जो यादव 
क्षत्रिय थे। शकों के कारण देश के दुर्दिन में, अपनी स्वतंत्रता 
को रक्षा के लिये, वे नमंदा के दक्खिन जंगलों में जा बसे। वहाँ 
से निकलकर ( लग० १५४० ई० ), वधेलखंड के रास्ते मध्यदेश-- 
गंगा-यमुना के प्रदेश--में पहुँचकर कांतिपुरी ( मिरजापुर के पास 
आधुनिक कंतित ) में अपना नया राज्य स्थापित करके उन्होंने 
आर्यावत के शकों से मुक्त किया। फिर गंगा के अमल जल 
से मूर्दधामिषिक्त देकर उन्होंने दस बार अश्वमेघ यज्ञ किए। वह 
वंश परम शैव था; शिवलिंग के अपने कंघे पर वहन करके उसने 


शिव के परितुृष्ट किया था। इसी कारण यह कुल भारशिव 
कहलाने लगा । 


प्प्प्ड 

६ ७२. इन नागों के समय में एक विशेष वास्तु शेली का 
जन्म हुआ । “वास्तु शासत्र का एक पारिभाषिक शब्द हे--नागर 
शेली। इस शब्द की व्याख्या केवल इस आधार पर नहीं की जा 
सकती कि इसका संबंध नगर ( >शहर ) शब्द के साथ है। 
मत्स्य पुराण में--जिसमें २४३ ई० तक की, श्रर्थात्‌ गुप्तकाल की 
समाप्ति के पहले को ही राजनीतिक घटनाएँ उल्लिखित हैं, इस 
शेली का नाम नहीं मिलता । हाँ, 'मानसारः में बह नाम अवश्य 
अआया है और वह अंथ गुप्त-काल में वा उसके बाद बना था। 
नागर शैली से जिस शैलो का अमभिप्राय है, जान पड़ता है, उसका 
प्रचार नाग राजाओं ने किया था)” | 

इस शैली के मंदिरों की मुख्य विशेषता यह है कि उनमें 
काफी सादगी रहती है और उनकी छेंकन चेकेर दवाती हे जिस पर 
का शिखर भी चैकार ही रहता है जा ऊपर“की ओर क्रमशः सेकरा 
होता जाता हे। शुग-काल में जैसे मंदिर हेते थे उन्हीं का यह 
क्रम-विकास है, जो शकों के बाद पुनः चल पड़ता है। ताल वृक्ष 
( ताड़ ) नागों का चिह्न था। अतः इस शैली के अलंकरणों में 
वाड़ का अश्निप्राय अकसर आता है। ऐसे पूरे खंभे मिलते हैं जो 
तालइक्ष के रूप में गढ़े गए हैं। शेष अलंकरणों में भरहुत- 
मथुरा की परंपरा विद्यमान है । 

१--जायसवाल, अंधकार ०-- ४० ११६, 


पद 

$ ७३. भारशिव मूर्तिशेली का अमी बहुत कम अध्ययन हुआ 
है। तो भी इतना कह सकते हैं कि इसके आरंभिक उदाइरणों में 
स्वभावतः मरहुत-मथुरा शैली की सन्निकटता है। किन्तु क्रमशः 
इसका निजस्व विकसित होने लगता है ( फलक-१५ के )। 
इस काल तक वास्तुशात्र और मूतिशासत्र के नियम निर्धारित 
है। चुके थे जिसमें मुखमंडल के लिये भी एक खास आकृति 
निश्चित की गई थी--यह अंडाकृति थी श्र्थात्‌ शुग और 
कुषाश काल के गोल मुख-मंडल के बदले अब लंबोतरे चेहरे 
बनने लगे थे, जो अशोकीय चामर-ग्राहिणी के मुँह से मिलते - 
जुलते होते हैं | । 

६ ७४. जेसा हमने ऊपर देखा है, भारशिव परम शैव थे । 
जिस प्रकार के शिवलिंग बे वहन करते थे उसके अनेक उदाहरण 
नागोद राज्य के जंगलों में मिलते हैं । इनमें से प्रमुख वहाँ की 
परसमनियाँ पहाड़ी पर भूमरा गाँव के पास घने जंगल में है । 
भारशिवों ने शकों से गंगा-यमुना की मर्यादा की रक्षा करके उनकी 
मूतियों को अपना राज्य-चिह्न बनाया यथा और सिक्कों पर अंकित 
किया था। उन्हीं के काल से इन नदी-देवताओं की प्रतिमाएँ 
मंदिर-द्वारों के चोखठों पर बनने लगती हैं, जो मध्य काल तक 
चली आती हैं। भूमरा के मन्दिर में भी इस प्रकार के चौंखट 
थे। यहाँ के एकमुख शिवलिंग पर का मुँह शांत और छुदर है । 


६० 


भारतीय मू्ति-कला 


6 ७५. इस काल ।की मृतिकला की खोज, संग्रह और 
अध्ययन नितान्त आवश्यक है। भारशिवों ने शक-सत्ता के उच्छेद 
का जे। काय आरंभ किया था उसकी पूर्ति उनके उत्तराधिकारी 
वाकाटकेां ने की। उन दिनों पत्ना ( बुदेलखंड ) का समृचा 
पठार, किलकिला नाम की नदी के कारण, किलकिला कहलाता 
था। वहाँ विध्यशक्ति नामक, भारशिवों का एक सामंत एवं 
सेनापति रहता था| वह वाकाटक वा विंध्यक वंश का था। धीरे 
धीरे भारशिवों की सब शक्ति उसके हाथ में चली गई ( शासन- 
काल लग० २४८--२८४ ई० )। उसका पुत्र प्रवरसेन € प्रथम; 
लग० रण४ड-रे४४ ई० ) बड़ा प्रतापी हुआ।' अंतिम 
भारशिव सम्राद भवनाग ने अपनी इकलौती कन्या प्रवस्सेन के बेटे 
गौतमीपुत्र वाकाटक से ब्याह दी और अपने दौहित्र रुद्रसेन को 
अपना उत्तराधिकारी माना । इस प्रकार भारशिव वंश वाकाटक 
बंश में लीन हो गया। प्रवरसेन ने दिग्विजय करके चार अश्व- 
मेध यश्ञ किए. और सम्राट पद धारण किया। आयावर्तत और 
दक्षिणापथ की संस्कृति एक करके समस्त देश के भारतवर्ष नाम 
के अंतर्गत ले आने का श्रेय वाकाटक व'श केा ही है। प्रवरसेन 


का साठ वर्ष का लंबा शासन वाकाटक साम्राज्य के पूर्य यावन का 
समय दै; किंतु आगे गुस-काल में भी उसका काफी उत्कर्ष 
रहा और वाकाटक राज्य तो लगभग ५३० ई० तक चलता रहा | 


द्ः 

6 ७६. भारशिवों की माँति वाकाठक भी शेव ये। उनके 
समय में भी कितने ही शिव-मंदिर बने जिनमें एकमुख और चतु- 
मुख लिंगों की स्थापना हुईं। इन मंदिरों की शेली में वास्त॒- 
विस्तार और अ्रलंकरण आरंभ हो जाता है। भारशिव काल के 
चौकेार शिखर में चारों शोर, केलाश-शिखरों के व्यंजक कई पट्टे 
बढ़ा दिए जाते हैं और पावती के मंदिर में हिमालय-सूचक अभि- 
आय पाए जाते हैं; क्‍योंकि पावंती हिमालय की तनूजा हैं। इस 
प्रकार के मंदिरों के सबसे भव्य ज्ञात नमूने नचना में हैं जो भूमरा 
से प्रायः तेरह चौदह मील है। इनमें से एक चतुमु ख शिव का 
है, जिसमें की शिवमूति वाकाटक काल की सर्वोत्तम कृति कही जा 
सकती है ( फलक--१५ ख) | पास ही पावंती का भी एक मंदिर 
है जिसमें उक्त हिमालय की अभिव्यक्ति है। नचना वाले मंदिर 
और वहाँ का चतुमु ख शिवलिंग गुप्त-कला से बहुत मिलता जुलता 
है; मानो वह भूमरा तथा गुप्त-कला के बीच की &खला है। 
एक वाकाटक एकसुख शिवलिंग खोह नामक स्थान में भीहेजों 
भूमरा से पाँच मील दक्षिण है। यह भी बड़ी सुन्दर मूर्ति है 
जिसकी ठलना गुप्तकाल की श्रेष्ठ मृर्तियां से की जा सकती है | 
किंतु यह लगभग ५वीं शती की कृति है अतएवं इसे हम गुप्तकला 
के अंतर्गत ही गिनेंगे (६ ७८ )। अन्य वाकाटक-मंदिर भी 
अधिकतर, गुप्तों ही के समय के हैं। उनमें गुप्त-मंदिरों से 


दर 

केवल संप्रदाय-संबंधी अंतर है। नाग-वाकाटकेां के सब मंदिर 
शेव संप्रदाय के हैं और गुप्तों के वैष्णव संप्रदाय के। किंठु 
शेंली के अनुसार दोनों ही गुप्तकला के अंतर्गत हैं और यही बात 
उस समय की बौद्ध प्रतिमाश्रों के संबंध में है जो वाकाटक और 
गुप्त दोनों ही साम्राज्यों में पाई जाती हैं । 


शुघ्च-काल 
[ ३२०--६०० ई० ] 

6 ७७, भारशिवों ने कुषाणें की जड़ उखाड़ने का जे। काम 
आरंभ किया था उसे उनके उत्तराधिकारी वाकाटकों ने पूरा किया 
और श्सरी शी के अंत होते होते कुषाण तो क्या उनके उचरा- 
घिकारी ज्ञत्रष तक निमूल हे गए। इस बीच साकेत-प्रयाग 
प्रदेश में एक नई महाशक्ति का उदय हे रहा था। 

२७३६ ६० के लगभग वहाँ गुप्त नामक एक राजा था जिसके 
पीन्र चंद्रगुप्त (११६--३४० ई०) का विवाह लिच्छुवि ( तिरहुत ) 
के गणतंत्र शासकों की एक कन्या से हुआ। यह संबंध गुप्तवंश 
के उत्कषं का एक मुख्य कारण हुआ। चंद्रगुस्त का पुत्र समुद्रगुप्त 
(लग० ३४०--३८० ई० ) रणकोशल में अद्वितीय था । उसने 
भारतवर्ष विज्ञय करके अश्वमेघ यज्ञ किया। भारत में उसका 
साम्राज्य स्थापित दाने पर काबुल और तुस्कारिस्तान के कुषाणव' शी 


हरे 

राजा ने तथा सिंहल आदि सब भारतीय द्वीपों के राजाओं ने भी 
उसका आधघिपत्य स्वीकार किया । समुद्रगुप्त जैसा बड़ा विजेता 
था वैसा ही सुशासक भी थां। कला और संस्कृति का भी वह 
बहुत बड़ा पोषक और उन्नायक था। वह रबयं बीन बजाता था 
और कविता करता था। उसके दरबारी कवि हरिषेण की रचना 
उच्च केटि की है। इसके बाद गुप्तवश का उत्कर्ष उत्तरोत्तर 
बढ़ता गया । 

समुद्रगुप्त का पुत्र चंद्रगुप्त विक्रमादित्य अपने पिता से भी 
अधिक समृद्ध, सुसंस्कृत और वैभवशाली हुआ । उसने अपने 
साम्राज्य से प्राण-दंड उठा दिया था । कालिदास संमवतः उसी 
के समय में ये । यह काल भारत के लिये अत्यंत गौरव का था । 
यदि हम कहें कि न ते इसके पहले देश की इतनी उन्नति हुईं 
थी ओर न पुनः कभी, ते अत्युक्ति न होगी । 

समुद्रगुप्त ने अपने दिग्विजय में वाकाटक-साम्राज्य के जीतने के 
बाद उसके चेदि प्रांत का दक्षिणी भाग तथा महाराष्ट्र प्रांत तत्का- 
लीन वाकांटक सम्राट रुद्सेन के पास रहने दिया था।. इस प्रकार 
छेटा हा जाने पर भी वह साम्राज्य काफी समृद्ध था। फिर 
समुद्रगुप्त ने अपनी कन्या प्रभावती गुप्ता उक्त रुद्रसेन के पौन्न 
द्वितीय रुद्सेन से ब्याह दी। इस प्रकार शुप्त और वाकाटक 
साम्राज्य स्नेह-४ खलित दा गए। जिस समय उचर भारत में 


ह्ड 

चेद्रगुप्त विक्रमादित्य का सुराज्य था उसी समय वाकाटक-राज्य पर, 
अपने पति की मझत्यु के कारण, अपने नाबालिग बेठे के अभिभावक 
के रूप में प्रमावती गुप्ता राज्य कर रहीं थी। इस प्रकार सांस्कृ- 
तिक दृष्टि से गुप्त-प्रभाव वाकाटक राज्य पर भी व्याप्त था। 

चंद्रगुत के पुत्र कुमारगुप्त (४१५७४५५ ई० ) ने चालीस 
वर्ष राज्य किया । इस समय भी भारत में वही श्रद्धितीय शांति, 
समृद्धि और संस्कृति विद्यमान थी | कुमारणुप्त ने नालंदा में एक 
महाविहार की स्थापना की जो आगे चलकर वहाँ के महान विश्व- 
विद्यालय के रूप में परिणत हुआ । 

किंतु इस सुख-शांति में उत्तर-पब्छिमी सीमांत पर हूयणों के 
खूनी बादल घिर रहे थे । कुमारगुप्त के पत्र और उत्तराधिकारी 
सम्राट स्कंदशुप्त ( ४४३४--४६७ ई० ) के समय में यह प्रलय- 
घटा पंजाब तक छा गई। किंतु स्कंद ने इस दुर्दिन से देश की 
रक्षा की। स्कंद के बाद गुप्तवंश का प्रताप-सूय ढलने लगा | 
१२८ ई० में उसका स्थान जनता के नेता” सुप्रसिद्ध यशोधम्मं ने 
लिया और देश से हूणों का कंटक पूर्ण रूप से निकाल फेंका । 

8 ७८. गुप्तों का कलाप्रेम और उत्कृष्ट रुचि उनके युग की 
प्रत्येक कृति से टपकती है। गुप्तकालीन कला का उत्कष गुप्त- 
साम्राज्य के निः्शेष हो जाने पर भी लगभग से वर्ष तक बना रहा । 
अर्थात्‌ जहाँ तक कला का संबंध है, ३२० ई० से ६०० ई० तक 

गुप्तकाल गिना जाता हे | यद्यपि गुप्त मूतिकला वाकाटक मूर्तिकला 
की ही परंपरा में हे किंतु गुप्त इतने सुसंसक्षत थे और उनकी कला- 
मिरुचि इतनी सक्रिय थी कि उत काल की समूची कलाकृति पर, 
चाहे वह गप्त-साम्राज्य में रही हो चाहे वाकाटक-साम्राज्य में, 
गुप्त-प्रभाव मानना पड़ता हे और इसी कारण उस काल की, 
भारत ही नहीं द्वीपस्थ भारत तक को, मूर्तिकला गुप्तकला कही 
जाती है । ह 
6 ७६. सौंदय क्‍या है और अपनी कृति में उसकी अभिव्यक्ति 
कैसे करनी चाहिए, इसके तत्त्व के गुप्तकालीन मूर्तिकार पूर्ण 
रूप से जानते थे। जैसे कुशल रसोइया छुहों रसों के --तीते 
झौर कड़वे तक के--स्वाहु से स्वाहु व्यंजन बनाता है, जो 
आप आपके, एक-से-एक बढ़कर होते हैं, उसी प्रकार ये कल्लाकार 
भी सम्रस्त रसों की सवोंगीण अभिव्यक्ति करने में पूर्ण रूप से 
कृतकाय हुए हैं । 
उनकी कला में एक साथ भावुकता और आध्यात्मिकता है; 
गांभीयं और रमीणयता है। संस्कृत के सुप्रसिद्ध स्तोत्र जयद्धर- 
कृत 'स्तुति-कुसुमांजलि? का यह पर्यांश--ओजस्वी, मधुर, प्रसद- 
विशद:?--उन कलाकारों की कृतियें पर सवंथा लागू होता है । 
: अलंकरणों का कम से कम प्रयोग करके इन कलाकारों ने उसे 
सार्थक किया है। अलंकरण का वास्तविक उद्दश्य यह है कि 

कृति में जो कमी रह गई हो उसे पूरा कर दे, उसका अलम-कारक 
है; आगे ओर कुछ करने के न रह जाय। यदि इसके विपरीत 
अलंकरणों की अधिकता होती है तो साधन न रहकर वे ही सोध्य 
बन जाते हैं, फलतः कृति के ओज और सजीवता की अभिव्यक्ति नहीं 
हो पाती | अलंकरणों की मूलभुलैया में उलककर आँखे भी अपने 
लक्ष्य केा नहीं देख पातीं । 

९८०. खेद है कि अभी तक केाई मा्क का गुप्तकालीन 
मंदिर वा उसका अवशेष नहीं पाया गया । बंबई प्रांत के अइहोल 
में कई गुप्त मंदिर खड़े हैं किंतु उन्हें हमे इस काल के आदर्श 
नमूने नहीं कह सकते ! एरण ( जिला सागर ) में समुद्रशुप्त 
की सम्नाशी के बनवाए विष्णुमंदिर में इनसे अधिक प्रसाद और 
विशदता है | अजंता की उन्नीसवीं गुफा का द्वार अ्रवश्य 
गुफा-मंदिरों के सामने का सर्वोत्कृष्ट उदाहरण है। किंतु यह उस 
वास्तु से संबंध रखता है जिसका मूल छाजनदार कुटियों हैं; फिर भी 
इसके खंभों, छुज्जों और बुद्ध तथा अन्य मूतियों से अलंकझृत दरों 
ओर ताकों से उस काल के बढ़िया से बढ़िया मंदिर-स्थापत्य का 
कुछ अनुमान किया जा सकता है। दरों की मूततियों में सपत्नीक 
नागराज की प्रतिमा बड़ी उत्कृष्ट है। नागराज एक राजा की 
आकृति के हैं। उनके ऊपर के सप्तफण से उनका नागत्व ज्ञात दाता 
है। वे गंभीर भक्ति-भावना में निमरन हैं ओर उनके बाई” ओर बैठी. 

उनकी मोली अधघागिनी उनकी इस भक्ति -मग्नता के साथ अपने 
मन केा एकतान किए हुए बनाई गई है। दहिने पाश्व की 
चामरग्राहिणी इस जोड़ी को हादिक एकता पर मुग्ध खड़ी है। 

(८१. इस काल की कई मुख्य बद्ध-मूर्तियों ये हैं-- 

१--सारनाथ की बुद्ध-मूर्ति--इस पद्मासनासीन प्रतिमा की 
हस्तमुद्रा धर्मंचक्र-प्रवतन की है। इसके स्वभाव से ही उत्फुल्ल 
मुख-मंडल पर अपूर्ब शांति, प्रभा, केमलता ओर गंभीरता है | 
अंग-प्रत्यंग में काफी सौकुमाय देते हुए. भी ऐहिकता छू नहीं गई 
है--'मनहु सांत रस धरे सरीरा! ( फलक--श्८ ) | 

र--मथुरा की खड़ी हुई बुद्ध-मूर्ति--इस मूति के मुखमंडल 
पर भी शांति, करुणा और आध्यात्मिक भाव का अपू्व 
सम्मिश्रण है, साथ ही एक स्वाभाविक स्मित भी है। भगवान्‌ 
निष्कंप प्रदीप की भाँति खड़े हैं, किंतु उस ठबन में कहीँ से 
जकड़बंदी नहीं हे । उनके वस्त्र के सलों की रेखाएँ बड़ी कलापूर्ण 
हैं ( फलक--१६ )। | 

३--ताम्र की बुद्ध-मूर्ति; खड़ी हुई--सुलतानगंज ( जिला 
भागलपुर ) में प्राप्त और अब बरमिंघम- म्यूजियम (इंग्लैंड ) में 
प्रदशित। यह मूर्ति साढ़े सात फुट ऊँची है। समुद्र को तरह 
महान्‌, गंभीर, ओर परिपूर्णा एक लोकेत्तर पुरुष प्रतिष्ठित है 
जिसका दाहना हांथ अभयन-म॒द्रा में, एक ऊर्मिं-मंग की भाँति कुछ 

आगे बढ़ा हुआ है। मसुखमंडल पर अपूर्व शांति, करुणा और 
दिव्यता विराज रही है। | 

इन तीन मूर्तियों के हम सर्वश्रेष्ठ बुद्ध-मूति कह सकते हैं । 
शेसा जान पड़ता है कि इनके बनानेवालों ने अपनी सारी 
भक्ति-सावना के प्रत्यज्ञ कर दिखाया है। ऐसा अलोकिक 
दिव्य दशशन कराकर उन शिल्‍्पयों ने मानवता को कितना ऊँचा 
लढा दिया दे | 

६ ८२. ब्राह्मण घम की मूर्तियों में कुछ प्रधान मूतियाँ ये हँ--. 

१--भेज्नसा के पास उदयगिरि में चंद्रगुप्त विक्रमादित्य के 
बनवाए हुए. गुप्त-मंदिरों के बाहर प्थिवी का उद्धार करते हुए 
वरुष्मान वाराइ। चंद्रगुप्त विक्रमादित्य ने अपनी भौजाई ध्रुव- 
स्वामिनी का शकों से उद्धार किया था। इस मूर्ति में उस उद्धारक 
के तेज और वीय॑ की स्पष्ट ऋलक दिखाई देती है। भगवान ने 
तमक कर पाताल-मग्न प्रथिवी के सहसा और बिना आयास, 
फूल की तरह अपने दाढ़ों पर उठा लिया है और डटे हुए खड़े हैं । 

२--गोवर्धनधारी कृष्ण--यह मूर्ति काशी के एक टीले में 
पाई गई थी; अब सारनाथ, बनारस, के संग्रहालय में रखी है | 
इसमें भी कृष्ण का अंकन बड़ा उदात्त और ओजपूर्श हुआ है। 
वे गोवर्धन पर्वत के सहज में 'कंदुक-इव! धारण किए, तने हुए, 
दढ़ता से खड़े हैं । 

३--देवगढ़ (ललितपुर, जिला झाँसी) में एक गुप्त-मंदिर का 
अवशेष है। इसकी बाहरी दीवारों पर अनेक सुदर दृश्य अंकित 
हैं। एक ओर शेषशायी विष्णु हैं जिनके नामि-कमल पर ब्रह्मा 
स्थित हैं। लक्ष्मी चरण चांप रही हैं। ऊपर आकाश से 
कात्ति केय, इंद्र, शिव, पावंती इत्यादि दर्शन कर रहे हैं। लक्ष्मी के 
पास ही एक ओर योगी के रूप में पुन: शिव खड़े हुए हैं। वे भक्ति- 
भावना में निमग्न हैं। उनकी यह मूर्ति दर्शनीय है। नीचे बीर वेश 
में पाँच पुरुष बने हैं जिनके अंगों में काफी गति और स्फूति है । 
एक पाश्व में एक स्त्री बनी हुई है। ये छु्दों विष्णु के पाषद 
वा मूतिमान्‌ आयुध हे! सकते हैं। दूसरी ओर नर-नारायण की 
तपध्या हे, इसमें तपोवन के वातावरण की बढ़िया अभिव्यक्ति हुई 
है। तपस्वी लेकेत्तर पुरुष जान पड़ते हैं ( फलक--१७ )। 
एक तरफ अहल्या का उद्धार है। इसी प्रकार एक स्थान 
पर गजेंद्र का मोक्ष हो रहा है। इन सभी दृश्यों में इतनी भावना, 
सजीवता और रमणीयता है कि देखनेवाला मुग्घ हो जाता है। 
खेद है कि यह अपूब मूर्ति-मंडल खुले आकाश के नीचे प्रकृति की 
दया पर छेड दिया गया है। पुरातत्त्व॑ विभाग का यह कतंव्य है 
कि इसके ऊपर छाया का प्रबंध करे | 

४--सय्य-मूर्ति, कौशांबी--यह मूर्ति भी बड़ी भव्य और 
सुंदर है। अभी तक इसकी ओर कला-केाविदें का विशेष 

ध्यान नहीं गया है। यह भी खुले हुए, स्थान में बरबाद 


हो रही है। 


५--कात्तिकेय, कलाभवन ( काशी )--शुसत-काल में स्वासि- 
कात्तिक की आराधना विशेष रूप से प्रचलित थी। गुप्त-सम्राठों 
के नाम भी अकसर स्वामिकात्तिक-बाची होते थे, जैसे---.कुमार- 
गुप्त वा स्कंदगुस्त। अतएव स्वामिकात्तिक की गुप्तकालीन मृतियाँ 
ग्रायः मिलती हैं। यह मूर्ति उनमें का एक अद्वितीय उदाहरण 
है। इतना ही नहीं, गुतकालोन सभी मूर्तियों में इसका एक 
विशिष्ट स्थान है | 


स्वामिकात्तिक देवताओं की सेना के प्रमुख हैं और बाल- 
अह्चारी हैं। अतएव, उनमें जो गांभीय्यं, पौरुष, उत्साह और 
निश्चिंतता विद्यमान है, उसे इसके निर्म्माता ने बड़ी सफलता 
से प्रस्फुटित किया है। सतेज मुख मंडल, प्रशस्त श्रौर उन्नत 
वक्ष, पीवर भुजदंड, दहने हाथ से शक्ति का दृढ़तापूवक घारण 
सेनापतित्व के सबंथा अनुरूप है| वह अपने वाहन मयूर पर स्थित 
हैं जिसे देखकर कालिदास के इस चरण की याद आ जाती 
है--मयूर परष्ठाअयिरां कुमारम्‌। मयूर का पिच्छु पीछे की ओर 
उढा हुआ है जो कात्तिकेय की मूर्ति के प्रभामएडल का काम देता 
है ( फलक--१६ ) | 

कुमारगुप्त प्रथम (४१५-४५५ ई०) की. स्वरण॑मु॒द्राओं पर 
कात्तिकेय की मूर्ति है जो इससे बहुत मिलती जुलती है, फलतः 
इसका निर्माण-काल भी वही जान पड़ता है । 
६०-पहाडुपुर ( जिला रॉजशाही, बंगाल ) में ऋृष्णलीला 
की अनेक मुर्तियाँ निकली हैं जो सभी एक समान सुंदर और 
सजीव हैं। राधा-कृष्ण का प्रेमालाप तथा घेनुक-वध इनमें के दो 
विशिष्ट उदाहरण कहे जा सकते हैं। 
७--भरतपुर राज्य के रूपवास नामक स्थान में चार 
वृहत्काय मूर्तियाँ हैं जिनमें एक बलदेव की है जो ऊँचाई में सत्ताईस 
फुट से भी अधिक है। इसके मस्तक पर नाग के फर बने हुए 
हैं। दूसरी मूति लक्ष्मीनारायण की है जो नौ फुट से ऊपर है । 
शेष दो मूतियाँ बलदेव की पत्नी रेवबती ठकुरानी तथा गुधिष्ठिर के 
मस्तक पर खड़े हुए नारायण की हैं। अपनी ऊँचाई के कारण 
ते ये अपूर्व हैं ही, इनमें गुप्तकला की सब श्रेष्ठताएँ भी 
विद्यमान हैं । 
: छ--सारनाथ ( बनारस ) के संग्रहालय में. लोकेश्वर शिव 
का एक मस्तक है जिसके जटाजूट का बंध बिलकुल उस प्रकार का 
है जैसा चीन और जापान की--भारत से प्रभावित--मू्तियां पर 


पाया जाता है। इसकी नांसाअद॒ध्टि तथा प्रसन्न-चबदन दशनीय 


है ( फलक--२० क )। 


श्ण्र्‌ 


हे जन5 पक सरलता, का बथ एजती चाय हल 7. 

$ परे" गुप्तकाल में बड़ी सुदर नकाशीदार ई ठे और टालियाँ 
भी बनती थीं। यातोये साँचे से ढाली जाती थीं और फिर 
ओऔजार से मठारी जाती थीं या पकाने के पहले गीली अवस्था में 
ही ओऔजारों से इनपर तरह तराशी जाती थीं और तब सुखाकर ये 
पकाई जाती थीं | इसी प्रकार खंभे के परगणहे ओर खंभे तथा 
अन्य इमारती साज भी बना लिए जाते थे। सारनाथ की खुदाई 
में इस प्रकार का एक पंचरत्न-स्तूप निकला था। उसमें बड़ीं दी 
सदर जालियाँ, फुल्ल कमल और खंभे बने हुए थे। खेद है कि 
समुचित रक्षा का प्रबंध न होने से इसे नोने ने समाप्तप्राय कर 
दिया है । 
उस काल में बड़ी बड़ी मृस्मूतियाँ और पकाई मिट्टी के फलक 
भी बनते थे जिनका सौंदर्य और सजीबता पत्थर वा धातु की म॒तिंयों 
से भी इकीस है। पकाई मिट्टी की मुहरों की बड़ी अच्छी अच्छी 
छाप भी गुप्त-काल की एक विशेषता है। चूने-मसाले की बनी 
हुई मूर्तियों के संबंध में भी यही बात लागू होती हे। राजण्द के 
मनियार-मठ की नागिनी-मूर्ति शेषोक्त शिल्प का उत्झ्ृष्ट 
उदाहरण है। यह ऊपर से नीचे तक अत्यंत सु दर है। 
6 ८४. मौय-काल के बाद विशालकाय लाठों की परम्परा 
बंद हो गई थी। किंतु स्कंदगुप्त ने अपनी विजय के बाद उसी 
प्रकार का एक विशालकाय लाढ खड़ा किया जो काशी के पास, 

सैदपुर कस्बे के निकट, मितरी गाँव में है । रोमन लिपि की कृपा 
से इस गाँव का नाम आज स्कूल-कालेजों में “मिठारी? बोला जा 
रहा है और यही रूप हिंदी की इतिहास-पुस्तकां तक में चल 
रहा है। यशोधर्मा ने भी हूणों का उच्छेद करने पर ऐसे दो 
स्तंभ बनवाए जो आज मंदसोर (ग्वालियर राज्य) में धराशायों हैं । 

किंतु सबसे आश्चर्यजनक चंद्रगुप्त विक्रमादित्य का ढलवाया 
लोहे का लाढ दे जिसे आज “दिल्ली को किल्ली? कहते हैं। यह 
इस समय दिल्‍ली से कुछ मील दूर कुठुब मीनार के बिलकुल पास 
महरौली ग्राम में खड़ा है। इसके ऊपर उसी लोहे में परगहां है । 
अशोकीय परगहों से इसमें कई साज अधिक हैं। सबसे ऊपर चौकी 
पर पहले संभवत: गरुड़ को मूर्ति थी। संपूर्ण लाढ को 
ऊँचाई २३८" है। इस लाढठ की ढलाई तो बड़ी उत्कृष्ट है 
ही; सबसे महत्व की बात यह है कि इसका लोहा बिना मुरचे का 
है। काई पौने सोलह सो बरस से यह दिन-रांत खुले में खड़ा है 
किंतु इसपर कहीं मुरचे की परछाई' तक नहीं पड़ी है। इस प्रकार 
के लोहे का इतना बड़ा और इतना कलापूर्ण ढलाव अब तक कहीं 
नहीं हुआ। | 

8८५. गुप्तों के स्वर्श-सिक्के भी मूर्ति-कला के उत्कृष्ट 
उदाहरण हैं---चंद्रगुप्त के उसकी लिच्छुवि रानी कुमारदेबी के 
सहित, समुद्रगुप्त के बीन बजाते हुए एवं आश्वमेंघिक, चंद्रगुप्त 

विक्रमादित्य के सिंह का आखेट करते हुए, कुमारणुप्त के घोड़े पर 
सवार तथा स्वामिकात्तिक वाले सिक्के पर को आकृतियाँ बहुत ही 
सजीब एवं कलापूर्शा हैं। 


पूबे मध्य-काल 
॥ ६०9०० से ६७० डे ] 


३६८६. गुप्त-साम्राज्य के साथ हमारे जीवन की स्फू्ति का 
अंत हो गया। यशोधर्मा ने अपना केाई राज्य नहीं स्थापित 
किया । उसके बाद देश भर में जो राजवंश हुए उनमें बहुत जल्दी 
जल्दी परिवर्तन होते गए, और राज्यलक्षमी अपने चंचला नाम के 
पूर्ण रूप से सिद्ध करती रही । जिन वंशों का उत्कर्ष स्थायी हुआ 
वा जिन्होंने बड़े साम्राज्य बनाए. वे भी केाई ऐसा दाय न छोड़ गए 
जिसका हम लाभ उठा सकते | सारे मध्ययुग में केवल कन्नौज के 
हृषवधन ( ६३०--६४७ ई० ) का व्यक्तित्व ऐसा है जो इस काल 
के अंधकार में एक जगमगाते नक्षत्र के समान है । वह बड़ा योग्य 
और नन्‍यायी शासक तथा संस्कृति का संरक्षक था। स्वयं 
नाटककार था। कादंबरीकार बाण उसी के आश्रय में था। 
उसके बाद गुणी कलाकार बिलकुल निराभ्रित हो गए थे। उसी 
के समय में पहले पहल चीन और भारत के बीच तिब्बत के रास्ते 

आना-जाना शुरू हुआ | प्रसिद्ध चीनी यात्री युवानच्वाड उसी 
के समय में भारत आया | 
उक्त कारणों से यहाँ से हम राजनैविक इतिहास देना आवब- 
श्यक नहीं समझते | 
$ ८७. पूर्व मध्यकाल में यद्यपि गुप्तककलला की अनेक 
विशेषताएं विद्यमान रहती हैं किंतु इसका सबसे बड़ा निजस्व यह 
है कि इसमें घटनाओं के बड़े बड़े हश्य अंकित किए जाते हैं । 
जैसे-- गंगावतरण के लिये भगीरथ की तपस्या, दुर्गा-महिषासुर- 
युद्ध, रावण का केलास-उत्तोलन, शिव का त्रिपुर-दाह इत्यादि । 
इन दृश्यों में काफी गति और अभिनय पाया जाता है। इस 
कारण कुछ ममजों के मत से भारतीय मूतिकला का सबश्रेष्ठ काल 
यही है। 
( ८८, इस काल को मूर्तिकला के मुख्य तीन केंद्र माने जा 
सकते हैं, जिनका वर्शान हम नीचे देते हैं -- 
क--बेरूल में ( जिसे आजकल एलोरा कहते हैं) पहाड़ काट 
कर बनाए गए मंदिर। यह स्थान निजाम राज्य में है। 
निजाम-रेलवे के औरंगाबाद स्टेशन से यह सेलह मील 
पर है। स्टेशन से पक्की सड़क बनी हुईं है और मोटर 
मिलती हैं | यहाँ एक पूरी की पूरी पहाड़ी काटकर मंदिरों 
में परिवर्तित कर दी गई है। उनमें कहीं चुने-मसाले वा 

कील-कॉटे का नाम नहीं है। मंदिरों की संख्या 
पचीस-तीस से अधिक है। ब्राह्मण मंदिरों के अतिरिक्त 
बौद्ध एवं जैन मंदिर भी है। इनका समय ८वीं शी है | 
इनमें से केलास नामक बआह्यण मंदिर सबसे विशाल और 
सुंदर दहै। इसके सभी भाग निर्दोष तथा कलापूर्ण हैं। 
अपनी जगह पर यह तनकर खंड़ा है एवं आस पास 
के पहाड़ों से, चारों ओर फैले हुए ( लगभग ढाई 
सो फुट गहरे ओर डेढ़ सो फुट चौड़े ) विशाल अवकाश 
द्वारा असंबद्ध है। उक्त विस्तृत ग्यॉगन में जो प्रकृति 
की नहीं, मनुष्य की कृति है, पहुँचकर दर्शंक आश्चर्य से 
विजु मित रह जाता है। इसी आँगन में यह अद्वितीय 
मंदिर है जिसकी लंबाई कोई एक सो बयालीस फुट, 
चौड़ाई बासठ फुट और ऊँचाई लगभग सौ फुट है 
जिसमें उत्कृष्ट द्वार, करोखे, सीढ़ियाँ तथा सु दर खंभों 
की पक्तियाँ बनी हुई हैं। इनके लिये पहाड़ की जो 
जगह खेखली की गई है उससे बढ़कर मनुष्य के घैय, 
परिश्रम और लगन के बहुत कम उदाइरण मिलेंगे । 
मसाले ओर उपकरण जुटाकर बड़ी से बड़ी इमारत 
खड़ी करने की कल्पना तो हम कर सकते हैं किंतु यह 
काम कैसे बना होगा इसे सेचते ही छुक्के छूट जाते हैं । 
गफाएँ काटना भी ताइश कडढिन नहीं जितना कि एक 
पहाड़ में, बिना किसी लगाव के, दुमंजिली-तिमंजिली 
इमारत के! तराश डालना । कैसा विल्नक्षण काम है ! 

इसीसे मिलते हुए, खंभों की नियमित पंक्तियों पर आधश्चत, 
तीन सु दर प्रतिमा-मंडप हैं। इनमें बयालीस पैाराणिक 
दृश्य उत्कीर्ण हैं। रावण कैलास के उठा रहा है; 
भयनत्रस्त पार्गतो शिव के विशाल भुजदंड का अवलंब ले 
रही हैं। उनको सखियाँ भाग रही हैं किंतु भगवान्‌ 
शिव अटल-अ्रचल हैं और अपने चरण से कैलास को 
दबाकर रावण का श्रम निरथथंक कर रहे हैं। मंदिर 
के बाहरी अंश के एक केने में त्रिपुर्दाह का बड़ा 
जोरदार अंकन है | 

यहाँ के अन्य मंदिरों में नृसिंहावतार का दृश्य, भैरव 
की ओजपूर्ण मृति, इंद्र-इंद्राणी की मतियाँ, शिव-पावंती 
का विवाह तथा माकडेय का उद्धार आदि बड़ी सु दर 
विशाल, भावपूण और सजीव कृतियाँ हैं। कैलास-मंदिर 
में एक पत्थर से तराशा एक बड़ा दौपस्तंभ भी है। 
कैलास का निर्माण राष्ट्रकूट ( राढौर ) राजा कृष्ण 
( लग० ७६०-७७५४ ६० ) ने कराया था। 


है. कि... [ क ५५५ 
ख--इस काल के दूसरे प्रमुख मू्ति-केंद्र एलिफेंटा के गुफा- 


मंदिर हैं। यह स्थान बंत्रई से प्रायः छः मील दूर 
एक :<टापू में हे, जिसका वास्तविक नाम धारापुरी 
है। इस द्वीप में दे बड़े-बड़े पंत हैं जिनके ऊपरी 
भाग का काठ काटकर ये मंदिर बनाए गए हैं। 
इन मंदिरों को कई मूर्तियाँ विशेष रूप से उल्लेख- 
नीय हैं। एक तो महेश्वर की प्रकांड तिमूर्ति जिसके 

मुख-मंडलों पर बड़ी प्रशांत गंभीरता है; विशाल जठाजूट 
सुदर मुकुण का काम दे रहे हैं। बालों की पेचदार लगे 
और आभूषण बड़े ही सदर बने हैं। इस मूति में तथा 
इस काल की अन्य मूर्तियों में नीचें के ओढ के बहुत 
मोटा और निकला हुआ बनाया है। थहाँ की दूसरी 
मूर्ति शिवतांडव की है। यह मूति बहुत कुछ खंडित 
हो जाने पर भी भावमग्न नृत्य की सुदर निदर्शक 
है। यहाँ की योगिराज शिव को मूति भी, जिसमें वे अपने 
नाम 'स्थाणु? को साथक कर रहे हैं, बड़ी ही गंभीर ओर 
भव्य है। “था दीपो निवातस्थ:2 को इसे हम सर्वोत्तम 
अभिव्यक्ति मानते हैं। यहाँ शिव-पार्गती-विवाह का 
दृश्य भी है। यह वेरूल से भी सुदर है। पावती 
के आत्मसमपंण का भाव और शिव का उन्हें सादर 
ग्रहण करना दिखाने में मूर्तिकार पूर्ण सफल हुआ है। 
धारापुरी का रचना-काल भी ८वीं शती है। 


ग--इस काल के तीसरे मुख्य केंद्र दक्षिण में कांची के सामने 
समुद्रतट पर मामब्लपुरम्‌ में एक-एक चट्टान से काटे 
हुए विशाल मंदिर हैं जिन्हें रथ” कहते हैं। ये संसार की 
अद्भुत वस्तुओं में गिने जाते हैं। इनकी शैली 
छाजनदार वास्तु की है और इनका एक समूह, जिसमें ऐसे 
सात मंदिर हैं, सप्तरथम्‌ कहा जाता है। इन मंदिरों को 
पल्‍्लव राजा महेंद्र वर्मा प्रथम (लग० ६००--३६२५ ई०) 
ओर उसके पुत्र नरसिंह वर्मा (लग० ६२४--६४० ई०) 


श्ण्द्‌ 

ने बनवाया था। इनमें के आदि-वाराह-रथ नामक 
मंदिर में महेंद्र वर्मा ओर उसकी रानियों की ठल्य-कालीन 
प्रतिमाएँ तथा धमेराज-रथ नामक मंदिर में नरसिंह वर्मा 
की समकालीन मूति बनी हुई है। महिष-मंडपम्‌ नामंक 
मंदिर में शेषशायी विष्णु की मृर्ति, जिसमें एक ओर उन 
पर आक्रमण करते हुए. मधुकेटम भी दिखाए गए. हैं, 
दर्शनीय है। वहीं पर दुर्गा की महिषासुर से युद्ध 
करती हुई, अनेक-येद्धा-संकुल मूर्ति दे जिसमें बड़ी गति 
और सजीवता है। 

किंतु मामज्नपुरम्‌ की सबसे आश्चयंजनक मूर्ति 
भगीरथ की तपस्या का दृश्य है। यह मूर्ति एक विशाल 
खड़ी चद्दान पर, जो अट्ठानबे फुट लंबी और तेंतालीस 
फुट चौड़ी है, काटी गई है। अस्थिमात्र अवशिष्ट 
भगीरथ गंगा के भूतल पर ले आने के लिये तपस्या में 
निमग्न हैं। उनके साथ सारा दिव्य और पार्थिव जगत्‌, 
यहाँ तक कि पशु भी उसी तपस्या में निमग्न हैं। 
कितना प्रभावोत्पादक दृश्य है ! इसके एक एक अंश 
इतने असली और भावपूर्ण बनाए गए हैं कि देखने से 
तृष्ति नहीं होती। 


अशोक के पुराने मंदिर के अवशेष पर, 
बुद्धगया के मंदिर का प्रारंभिक रूप इसी समय बना 
जो कई बार मरम्मत होते होते अपने वर्तमान रूप 


को पहुँचा है। 

$ ८६, इस काल की फुटकर मूत्तियाँ अपेक्षाकृत बहुत कम 
मिलती हैं | बंबई के परेल नामक भाग में, म्युनिसिपैलियी की एक 
नई सड़क बनाते हुए, १६३१ में मजदूरों के जोगिया रंग के पत्थर 
की एक विशाल शिवमूर्ति मिली जो बारह फुः ऊँची और लगभग 
छः फुट चौड़ी है। यह मूति अनोखो है; इसमें सात शिव -मू्तियों 
का समूह है, जो मध्य के सबसे नीचेबाले शिवरूपी तने से 
शाखाओं की भाँति निकली हुई हैं। इन मूर्तियों की मुख-मुद्रा 
बड़ी शांत, भव्य और गंभीर है । इनके नीचे दे। अनगढ़ मूतियाँ 
हैं जो संभवत: इसी परिवार की थीं और उनके भी नीचे मूल शिव 
के चरणों की सतह में दो संगीतक हैं जे शिवकीतंन में मस्त हैं | 
इनमें का भी एक अधबना है। ऐसा शिव-समूह और नहीं पाया 
गया ( फल्चनक--२१ ) | 

६६०, ग़ुसकाल में भारतीय राज्य बोनिंयो दीप के पूर्वा छोर 
तक पहुँच गया था। चंद्रगु्त विक्रमादित्य के समय में सुवर्शद्वीप 
अथवा यवभूमि (८ सुमात्रा-जावा) में शैलेंद्र वंश का राज्य स्थापित 
हुआ जो शीम्र एक साम्राज्य बन गया । उसकी राजधानी श्रीविजय 
( आजकल का पालेंबांग ) थी। यों तो सारे द्वीपस्थ भारत में 
ब्राह्मण-बोद्ध संप्रदायों के अनेकानेक मंदिर और मूततियाँ विद्यमान 
हैं और यही बात स्थलीय बृह्तत्तर भारत के बारे में भी है, जिसके 
अंतगंत एशिया का अधिकांश आ जाता है; किंतु इस प्रकार की 

मूर्ति एवं मंदिरों में जो सौंदय उक्त शैलेंद्र वंश के बनवाए जावा 
के बोरोबुदुर नामक स्थान के अनोखे मंदिरों में है वह अन्यत्र नहीं | 
ये मंदिर इसी काल की ८वीं शती के बने हुए हैं। कला-ममज्ञों 
ने इन्हें पत्थर में तराशे हुए महाकाव्य कहा है। इनमें जातकों 
और भगवान्‌ बुद्ध की जीवनी के अनेक दृश्य बने हुए हैं | शिल्प की 
दृष्टि से इनमें यह विशेषता है कि एक दृश्य के लिये पत्थर के कई- 
कई टुकड़ों का उपयोग हुआ हे जिनमें मूतिं के अलग अलग अंश 
ऐसे ढीक ठीक काटे गए हैं कि जुहा देने पर उनमें बाल भर का 
भी अंतर नहीं रह जाता; कला की दृष्टि से इनमें शांति और आध्या- 
त्मिकता का जो सैंदय है वह भी अनुपम हे । 

दक्षिण भारत में नटराज की प्रसिद्ध मूर्तियों इसी काल से बनने 
लगीं ( देखिए ६१०६) | 


११२ 


चौथा अध्याय 
उत्तर-मध्यकाल 
[ ६००---१३०० ई० ] 

४६१. १०वीं शी के आरंभ के साथ मध्यकाल का 
उत्तराध चलता है। इसका संबंध उन राजब' शों से है जिनमें से 
कितने ही अरब भी विद्यमान हैं, जैसे--चंदेल, परमार और 
राढौर ( राष्ट्रकूट ) इत्यादि । 

यह वह समय है जब हमारे कलाकारों को कल्पना अपनी 
प्रौदावस्था के पार करके बुढ़ापे में प्रविष्टठ हो चुकी थी। फलतः 
इस काल के मूतति एवं मंदिर निर्माता कलाकार न रहकर शिल्पी मात्र 
'रह गए थे। श्रर्थात्‌ उनका छुदय नहीं, मस्तिष्क काम कर रहा 
था--वे केाई नई उपज न कर सकते थे। अतएव, गुप्तकाल की 
कुछ विशेषताओं का रूढ़ियां के रूप में पालन करते हुए अति 
अज्लंकृत शैली चालू करना ही उनकी मुख्य नवीनता रह गई थी । 

फलतः यद्द मूर्ति एवं वास्तु कला के सोंदय का नहीं, चमत्कार का 
युग था। इनकी कृतियों में कला नहीं, कलाभास है | 

मंदिरों के आवरण में बनाई जानेबाली मूर्तियों का यह 
उद्दे श्य कि वे देवताओं के आवास ( सुमेरु, कैलास आदि पब॑तों) 
का सूचित करे, अब लुप्त हो जाता है। अब वे मंदिर की आलं- 
कारिक तरहों की सामग्री बन गई हैं। अब स्तंभों, घुड़ियें, परगहों 
तथा तमंचों पर अधिक से अधिक मूर्तियाँ अलंकरण के उद्देश्य से 
बनाई जाने लगीं, अर्थात्‌ गुप्त-काल के मंदिरों में वा आरंभिक 
मध्यकाल तक के मंदिरों में जो मूर्तियों वास्तु की विशद्ता के न 
बिगाड़ते हुए स्थान-विशेष सें खास अ्रश्निप्राय से बनाई जाती थीं 
अब वें अलंकरण के लिये ठसी जाने लगीं | 

इस काल की मूतिकला का रफाख्वादन करने के लिये इसका 
अन्य कालों की रचनाओं से तुलनात्मक अवलोकन न करना 
चाहिए। ये मूतियाँ स्वतः देखी जाये तो निस्संदेह अपने चम- 
स्कार से, दशक पर बड़ा प्रभाव डालती हैं । 

६६२. मूर्ति-बास्तु कलाओं की दृष्टि से उत्तर-मध्य कालीन 
भारत के हम मोटे तौर पर छुः मंडलों में बाँठ सकते हैं--- 
१--लड़ीसा मंडल, जिसके मुख्य मंदिर भुवनेश्वर, कोशाक और 
पुरी में हैं। २--बंगाल-बिहार मंडल, जहाँ की मूर्तियों पाल- 
वंश की संरक्षकता में बनी हैं। इनमें की अधिकांश महायानीय 

बौद्ध धर्म से संबंध रखती हैं ओर प्रायः सभी गया के काले पत्थर 
की बनी हैं। ३--ब्ुदेलखंड मंडल, ( जहाँ उस समय चंदेलों 
का राज्य था; ) इसके मुख्य उदाहरण खजुराहों के मंदिर हैं। 
४--मध्यभारत मंडल, सुख्यतः मालवा के मंदिर, जो धारानगरी के 
परमारों के बनवाए हुए हैं ( जिस राजकुल में प्रसिद्ध भेज उत्पन्न 
हुआ था ), इसके अंतगगंत हैं| मध्य भारत के कल्नचुरियों ने भी बड़े 
बड़े भव्य मंदिर बनवाए। ५४--गुजरात-राजस्थान मंडल, जिसमें 
मुख्यत: गुजरात के सोलंकी ओर अजमेर के चौहानों के बनवाए 
हुए वा उनकी छुत्रच्छाया में बने हुए मंदिर हैं। ६--तामिल 
मंडल, अर्थात्‌ जिसका संबंध चोल तथा होयशल राजबंशों की मूर्ति 
और वास्तु कला से है और जिसके अंतगत उस युग के दक्षिण 
भारत के बड़े बड़े मंदिर हैं। इस काल की मूतिकला मंदिर कला 
की इतनी समाश्रित है कि पहले मंदिरों का वर्णन ही उचित 
जान पड़ता है। 

पंजाब के तत्कालीन प्रसिद्ध मंदिरों में कॉगड़ा को दून में स्थित 
पहाड़ में कटे मसरूर के मंदिर अपनी सुदरता के लिये प्रसिद्ध हैं । 
बैज्ञनाथ के मंदिर में मंडप के ऊपर सु दर भरोखे हैं तथा मंदिर के 
प्रवेश-द्वार पर॑ भव्य गोल खंभे लगे हैं जिनके परगद्ढे पूर्ण 
घट की आकृति के हैं। पंजाब की काँगड्ढा वून भर में और भो 
अनेक सु दर मंदिर फैले हुए, हैं । 

४६३, इस काल को कल्ला का सर्वोत्कृष्ट उदाहरण छतरपुर 
राज्य ( बु देलखंड ) में स्थित चदेलों का बनवाया हुआ खजुराहो 
का मंदिर-समृह है। वहाँ छेटे बड़े पचासों जैन और हिंदू मंदिर 
हैं। इनमें कंडरियानाथ महादेव का विशाल मंदिर मुख्य हे 
( फलक --२६ )। जमीन से एक सौ सोलह फुट ऊँचा उठकर 
जिस सु दरता से यह खड़ा है वह देखने ही की वस्तु है। कारीगर 
ने इसकी विशाल कुर्सी के तले जो भारी चबूतरा दे दिया दे उससे 
इसकी शान और भी बढ़ गई है। इसके क्रमशः छोटे होते हुए 
एक के ऊपर दूसरे शिखर-समूह बड़े ही भव्य मालूम होते हैं जो 
कला में कैलाश की अभिव्यक्ति के अनुपम नमूने हैं। प्रदक्षिणा- 
पथ में सुदर स्तंभों की योजना है और उसमें € प्रदक्तिणा-पथ में ) 
चारों ओर भव्य ऊँचे करोखे बने हैं, मंदिर का चप्पा चप्पा 
सुदर मूतियों तथा आलंकारिक अभिषायों से ढका है, किंतु इनमें 
बहुत सी कामशास्त्र-संबंधी अश्लील मूर्तियाँ भी हैं जिनका मंदिर 
के पवित्र वातावरण से कोई संबंध नहीं | यद्यपि हमारी मूर्तिकला में 
आरंभ ही से अमर युग्म, इक्षिकाओं तथा यज्षों के अंकन में %४ गा- 
रिकतां रहती थी, पर उनमें अश्लीलता नहीं आने पाती थी, किंत॒ 
'इस काल में तंत्र की प्रेरणा से कन्ता-में मी अश्लीलता का प्रदर्शन 
हुंआ। जिस उद्देश्य से तांतिकों ने धर्म की ओट लेकर कुत्सित 
कर्मों का समर्थन किया उसी उद्देश्य से प्रेरित होकर इस समय की 

कला में भी अश्लीलता आई। आज कल के कुछ विद्वान इसकी 
आध्यात्मिक व्याख्या करने पर उतारू हुए हैं किंतु ऐसा प्रयत्न 
सवथा बालिश हैं | 

खजुराहो के चतुभु ज विष्णु के और जैन तीथंकर आदिनाथ 
के मंदिरों की भी बिलकुल यही शैली है। केवल उन मूर्तियों की 
विभिन्नता से जो सारे मंदिर पर उत्कीर्णा हैं, उनमें मेद जान पड़ता 
है। जैन मंदिरों में अश्लील मूर्तियों का अभाव है । छुदेलखंड 
में ललितपुर सब-डिंबिजन के चाँदपुर दुधही और मदनपुर में भी 
चंदेलों के बनवाए अनेक मंदिर हैं जो आज भी उनकी सुसस्कृति 
की साख भर रहे हैं | 

6६४. ग्वालियर के किले में १०६३ ई० का बना एक सु दर 
मंदिर है जिसे सास-बहू का मंदिर कहते हैं। इसका वास्तु बड़ा मोलिक 
है जिसमें शिखर-शैली ओर छाजन-शैलो का सुदर सम्मिश्रण है | 
इस प्रदेश का सबसे सुदर मदिर नीलकंठ या उदयेश्वर का है 
जिसका निर्माण भोज के भतीजे उदयादित्य परमार ने १०४६--- 
१०८० ई० के ब्रीच किया । यह मंदिर लाल पत्थर का बना है 
और उक्त महाराज के बसाए. उदयपुर ( मिलसा के पास, ग्वालियर 
राज्य) में स्थित है । यह मंदिर अपनी शान का एक ही है। इसकी 
एक विशेषता यह भी है कि मंदिर के चारों ओर उसके शिखर से 
चार चौड़ी पट्टियाँ चलती हैं जो मंदिर की जड़ तक चली आती हैं। 

इन पट्टियों के बीच में जो स्थान बचते हैं उनमें मुख्य शिखर के 
छोटे छोटे नमने बैठा दिए. गए. हैं जिनसे मंदिर की शोभा बहुत 
ही बढ़ गई हे । 

कलचुरियों ( हैहयें ) ने मध्य-प्रांत से लेकर काशी तक बड़े 
बड़े मंदिर बनवाए. | उनका कर्मेरु नामक एक सबप्तभौम मंदिर 
काशी में था जो उस समय की कृतियों में बड़ा भव्य समझा जाता. 
था। अब कलचुरियाों के अवशिष्ट मंदिरों में जबलपुरवाला 
जोगिनियों का मंदिर सर्वोत्कृष्ट है | 

३६५ राजस्थान का अधिकांश उस समय गुजरात के राज- 
नीतिक और सांस्कृतिक शासन में था; वहाँ तथा गुजरात के मंदिरों में 
इस काल की श्रति अलंझत शेली पराकाशा के पहुँच जाती है। 
जोधपुर राज्य में श्रोसिया नामक स्थान में बारह बड़े बड़े मंदिर 
हैं, जिनमें सूथ का मंदिर मुख्य हे। मुघेरा का सूर्य-मंदिर, 
डभोई के मंदिर, सिद्धपुर पाठन के मंदिर ( जिनमें सबसे प्राना 
रुद्रणपल का बनवाया हुआ है ), सोमनाथ का मंदिर जे कई 
बार नष्ट हुआ और बनवाया गया, गिरनार और शत्रुजय 
( पालीटाणा ) के देवनगर ( अर्थात्‌ जहाँ मंदिरों के ही नगर 
बसे हैं, जिनमें श्रादगी रात टिकने नहीं पाता ) इस शेली 
के उदाहरण हैं। यद्यपि मुसलमानों ने गुजरात के बहुतेरे 


वा. 


मंदिर तोड़े, फिर भी बे इस. शैली की सुंदरता से ऐसे 

आक्ृष्ट हुए कि अपनी मसजिदों में, मूतिमात्र छोड़कर, इसे 
कायम रखा | 

बड़नगर का १०२६ ई० का बना ततोरण भी इस शेली का एक 
उत्कृष्ट उदाइरण है। किंतु इसके प्रधान और लोकोत्तर उदाहरण 
आबू पव॑त पर के चार हजार फुट की ऊँचाई पर देलवाड़ा नामक 
आम के निकट दो जैन मंदिर हैं। इनमें से एक विमलशाह नामक 
वेश्य का बनवाया हुआ १०३१२ ई० का है, दूसरा तेजपाल नामक 
वैश्य का बनवाया हुआ १२३२ ई० का। ये दोनों ही आशिखरांत 
संगमरमर के हैं ) 

यद्यपि इनके अलंकरणों में अत्यधिकता के साथ साथ यह दोष 
भी है कि वें अलंकरण ओर मूर्ियाँ बिलकुल एक-साँ हैं, श्र्थांत्‌ 
वही वही अलंकरण ओर वही वही रूप घड़ी घड़ी दुददराया गया दे, 
फिर भी इनमें ऐसी ऐसी विलक्षण जालियाँ, पुतलियाँ, बेल बूटे 
और नक्काशियाँ बनाई गई हैं कि देखनेवाला दंग रह जाता है । 
मंदिरों में एक इंच स्थान भी खाली नहीं छोड़ा गया है ॥ संगमरमर 
ऐसी बारीकी से तराशा गया है, मानों किसी कुशल सुनार ने रेती 
से रेत रेत कर आभूषण बनाए हों, वा ये कहिए कि बुनी हुई 
जालियाँ और म्ालरें पथरा गई हैं। यहाँ की छुतों की सु दरता 
का तो कहना ही क्या ! इनमें बनी हुई शत्य की भाव-मंगीवाली 
पुतलियों और संगीत-मंडलियों के सिवा बीच में संगमरमर का एक 

भाड़ भी लटक रहा है जिसकी एक एक पत्ती में बारीक कटाव है 
( फलक--२५ ) | यहाँ पहुँच जाने पर ऐसा मालूम होता है 
कि स्वप्न के अद्भुत लोक में आ गए । आज दिन आगरे के 
ताज की शोभा के इतने गुण गाए. जाते हैं, किंतु यदि इन दोनों 
मंदिरों की ओर थोड़ा भी ध्यान दिया जाय तो यह स्पष्ट हो जायगा 
कि इनकी सु दरता ताज से कहीं अधिक है | 

६६६, जड़ीसा भर में इस काल के अनेक मंदिर फैले हैं; 
किंतु इनमें से मुख्य पुरी का जगन्नाथ मंदिर, कोणाक का सू्य- 
मंदिर और सुवनेश्वर का मंदिर-समूह है ( फश्बक--र८ ) | 
इन मंदिरों की शैली में बहुत कुछ समानता है, जिसे हम दो- 
एक वाक्य में कह सकते हैं--अत्यधिक अलंकृत होते हुए 
भी इनमें ऐसा मारीपन और थोथापन है एवं इनकी कुर्सी इतनों 
नीची है कि इनकी भव्यता के बड़ा धक्का पहुँचता है। इनके 
शिखर ऊपर पहुँचते पहुँचते कुछ गोलाई लिए हो जाते हैं, जिन पर 
का चिपटा आमलक गला दबाता सा जान पड़ता है। फिर 
भी ये मंदिर बड़े विशाल और बहुत रच-पच के बने हैं। इनमें 
नाग-कन्याओ्रों को, रृध्य के अंगों और नायिका-भेद की बड़ी 
सुभग मूर्तियाँ- बनी हैं, जिनके भोले मुख पर से आँख हटाए 
नहीं हटती ।.. उड़ीसा की मूर्तियों में कितनी ही मूतियाँ ऐसी भी हैं 
जिनमें मातृ-ममता की बड़ी सुन्दर अभिव्यक्ति हुईं है। माता 


१२० 


मा का 


भारतीय मृति-कला 


अपने शिशु का लाड़ करने में मानो अपने हृदय के निकालकर 
धर देती हुई अंकित की गई है । 

किंतु उड़ीता के मंदिर भी अपने काल के व्यापक दोष से नहीं 
बचे हैं--.इन पर भी अश्लील मूर्तियों की भरमार हे | 

कोणाक का मंदिर रथ के आकार का बना है जिम्ममें बढ़े 
विराद पहिए हैं ओर जिसे बड़े जानदार घोड़े खींच रहे हैं | 

४६७. दक्षिण में राजगज चोल ६८५ ई० में तांजोर की गद्दो 
पर बैठा | यह बड़ा प्रतापी, बहुत बड़ा विजेता और सुशासक था । 
इसने तांजोर में राजराजेश्वर नामक विशाल शिव-मंदिर बनवाया | 
इसकी विशेषताएं ये हैं कि इसमें कई परकेाटे है जिनमें चारों ओर 
बड़े भव्य और विशाल फाटक ( गोपुरम्‌ ) बने हैं । बीच में मंदिर 
है जिसका शिखर शंकु आकृति का है जो ऊपर पहुँचकर आमलक 
के बदले एक गुम्बद में समाप्त होता है। मंद्विर के आगे की 
आर एक विशाल मंडप है जो एक-एक पत्थर के बड़े बड़े खंभों पर 
खड़ा है । इन खंभों के भव्य घोड़िए. उड़ानदार घोड़े वा शादू ल 
कीआकति के हैं। इसे कल्याण-मंडयम्‌ कहते हैं। इसका 
छुज्जा बहुत भारी हे जो फॉकद्रार न द्ोकर गोला-गरूता वाला 
है। यहीं पर यह लिख देना भी अप्रासंगिक न होगा कि दक्षिण 
के अन्य मंदिर भी विशेषतः इसी शेली के अनुकरण पर हैं, जिनमें 
१७वीं शती के चिदंबरम और मदुरा के मंदिर उल्लेखनीय हैं। 

मदुरा के एक मदिर का मंडप नो सौ पचासी खंभों का है। इन 
खंभों पर अद्भुत नकाशी और आदम-कद मृतियाँ बनी हैं। तामिल 
मारत में मूर्ति-बास्तुकलाओं की परम्परा आज भी जीबित है | 

११११ ई० में मैयूर अर्थात्‌ दक्षिणी कर्नाठक में यादवों का 
एक वंश प्रबल हो उढठा। इस वंश का दूसरा नाम होयशल 
था। हालेबिद नामके स्थान में इनका बनाया हुआ होयशलेश्वर 
नामक मंदिर है। यह मंदिर बाहर से बहुत ही अलंकृत है। 
प्रायः समस्त हिंवू देवी-देवता और पौराणिक कथाएँ इस पर 
उत्कीर्ण हैं तथा एक से एक सुदर अलंकरणों की पद्मी पर पढ्टी 
बनाकर इसका आकर्षण और भी बढ़ा दिया गया है ( फलक-- 
२६ )। १३११ ई० में मुसलिम आक्रमण के कारण यह मन्दिर 
अधूरा रह गया । 


४६८. यहाँ तक उत्तर मध्यकालीन कतिपय प्रधान मंदिर 
और मंदिर-समूहों का कुछ विवरण देकर अब हम इस काल की 
कुछ मृतियें का परिचय देंगे, किंतु ऐसा करने के पहले इस काल 
की मूर्तियों को विशेषता के संबंध में कुछ शातव्य बातें दे देना 
उचित जान पड़ता है-- 

१--शिल्पशासतत्र की रूढ़ियों के कारण कलाकारों ने मूर्ति के 


मान ( माप ) तथा आयुध, वाहन इत्यादि अंगों पर 
विशेष ध्यान दिया। अधिकतर देवताओं के हाथ बहु- 

संख्यक होते हैं जिनमें, उन देवताओं का सामथ्य 
प्रदर्शित करने के लिये, नाना प्रकार के आयुध दिए 
जाते हैं । 

२--अधिकांश मृर्तियाँ कोर कर बनाई गई हैं। उनके मुख- 
मंडल पर यागसर्थ भाव की अभिव्यक्ति का विशेष ध्यान 
रखा गया है। उनकी मुखाकृति उसी अंडाकार का 
विकास है जो भारशिव-गुप्तकालीम मूर्ति शेली का 
आदश था। अब इस मुखमंडल के कपोल पीन और 
उभरे हुए होते हैं; चिब्रुक के अल्लग-सा करके दिखाते 
हैं जिसकी निचली सीमा के बीच गाड़ भी बना देते हैं। 
इन मुख-मंडलों की एक विशेषता यह है कि सामने की 
बनिस्वत एक विशिष्ट दृष्टिकिण से देखने पर वे अधिक 
सुदर लगते हैं | 

३--इन मृतियों में बल खाती हुई देह का इतना अतिरंजित 
प्रदर्शन होता है कि वास्तविकता से उसका केाई संबंध 
नहीं रह जाता, फिर भी गढ़न में कहीं से अशक्तता वा 
असफलता नहीं पाई जाती । किंतु इस्त और चरण की 
सुद्राओं में गुप्तकालीन सरलता का अभाव है । 


४--जैन तीथकरों की मूर्ति की गढ़न में विशेष अंतर नहीं 
आता | मानो इस तपःप्रधान संप्रदाय की कला पर भी 
उसके तपोबल से, समय का केई प्रमाव पढ़ता ही नहीं । 


६ ६९. उत्तर भारत की उत्तर मध्य कालीन ग्रस्तर-मूततियाँ दो 
बड़े विभागों में बैँट जाती हैं--एक चुनार वा अन्य खदानों के 


श्श्रे 

रवादार पत्थरों की, जिनका रंग सटीला, खाकी वा जोगिया होता है; 
दूसरे पाल राजाओं के आश्रय में बनी बिहार और बंगाल की, 

जो गया के कसौटी वा उससे मिलते-ज्ुलते काले पत्थरों की हैं। 
शेषोक्त मूर्तियों में वैष्णव, शैव और शाक्त आदि ब्राह्मण संप्रदायें 
और महायानीय बौद्ध संप्रदायों की मूर्तियाँ मिलती हैं। उक्त काले 
पत्थरों के मह्दीन और घने रवों तथा गहरे रंग के कारण इन मूर्तियों पर 
की नकाशी के ब्योरे बड़े साफ रहते हैं एव ये ढालकर बनाई गई 
जान पड़ती हैं। इस प्रकार की एक विशिष्ट विषु-मूर्ति गोरखपुर 
में निकली थी जो वहाँ अब एक मंदिर में बैठा दी गई है, किंतु 
काशी के शंखूघारा नामक उपांत में इसी शैली की एक विधूए- 
मृति है जिसके हाथ खंडित हैं। इसे हम पाल-कालीन सर्वोत्तम 


आह्मण मूर्ति समझते हैं । इसका चेहरा बड़ा भव्य एवं प्रसन्न और 


आकति प्रभावशाली है | 


३१००. साधारण पत्थर की मूर्तियों म॑ महोबे से प्राप्त पद्म- 


पाणि अवलोकितेश्वर ( फलक--२० ख ) तथा सिंहनाद अबलो- 
कितेश्वर की मूर्तियाँ, जो इस समय लखनऊ संग्रहालय में हैं, दर्श- 
नौय हैं। इनमें रूढ़ि की कभी है और इनके अंग-प्रत्यंग खुले- 
से हैं जिसके कारण इनकी कल्पना मोलिक जान पड़ती है। किंत 
इन दोनों में इतना सादुश्य हे कि इन्हें किसी एक पुराने नमूने पर 
अवलंबित होना चाहिए, जिसमें थाड़ा थोड़ा अंतर करके ये दे। 

मूर्तियों कल्पित कर ली गई हैं । फिर भी इनकी त॒लना पूर्ब-सध्य- 
कालीन मूर्तियों के साथ की जा सकती है। 

कल्ला-मवन में शिव-पावती के वैवाहिक दुश्य की एक मूति है । 
यह मटमैले गुलाबी पत्थर की है और इस काल की मूर्तिकला का 
एक बहुत अच्छा उदाहरण है। मूति में आगे सद्यगपरिणीत 
शिव-पावती हैं। उनके मेह पर अवसर के अनुकूल यथेष्ट प्रसन्नता 
है। उनके वस्त्र, आभूषण आदि बड़ी खूबी और बारीकी से गढ़े 
गए हैं। प्रधानता के लिये यह युगल-मूर्ति बड़ी बनाई गई हे। 
पीछे बराती के रूप में गाते-बजातें शंकर के गण, अट्ठ दिक्‍पाल, 
नवग्रह, कात्तिकेय और गणेश, एथ्वी और नागराज तथा शिव के 
पाषंद आदि, सभी बड़ो सुदरता से उत्कीर्ण हैं। अलंकारिक 
नकाशी आवश्यकता से अधिक नहीं है ( फलक--२३ ) । 

नाचते हुए गणपति की मूर्तियों इस काल में बहुत बनती थीं। 
इनका एक अच्छा उदाहरण भारत-कला-भवन, काशी, में है । 
यह अष्टभुज मूर्ति चुनार के पत्थर की है और अंशतः केर कर 
बनाई गई है। इसमें गणेश का रूप भाषपूण है; नाचने की 
प्रसन्नता उनके मुंह पर झलक रही है और उनकी सारी 
आकृति मुद-मंगल-दाता है। उनका त्रिमंग और ताल पर 
पड़ता हुआ बायाँ चरण सुंदरता से दिखाया गया है 
( फल्नक - २४ )। 

8३ १०१, पाल राजाओं के समय में सुदर धातु-मूतियाँ भी 
बनती थीं। इनमें से अधिकांश ऐसी हैं जिनमें इस काल की 
आलंकारिकता की ही छुटा है; किंतु कुछ में काफी भाव, ढठवन की 
सरलता ओर उन्म्रक्तता मी है | कई बरस पूब गया जिले के कुकि- 
हार नामक स्थान में एक ही जगह पाल-कालीन सैकड़ों घातु- 
मृतियाँ निकली थीं जिनमें को अधिकांश इस समय पटना संग्रहालय 
में हैं। इनमें की कई मूतियों में उक्त विशेषताएँ हैं। 
बोधिसक्त्व की एक खड़ी मृति इसका एक अच्छा उदाहरण है 
( फल्क--२७ ) | 

इस काल के “पृथ्वीराज-बिजय” काव्य से पता चलता है कि अब 
तक देवकुल ($ १२, नोट १) बनते थे, किन्तु अब उनमें को राज- 
मूर्तियाँ खड़ी के बदले घोड़े पर सवार होती थीं । 

६१०२, नवीं श्ती के अंत में जावा श्रीविजय से अलग हो 
गया और तब वहाँ के स्वतंत्र राजा दक्ष ने प्रांबनन नामक स्थान 
में एक शिवत्षेत्र स्थापित किया जिसमें ब्रह्मा, विष्णु, महेश तीनों 
के मंदिर बनवाए। इनमें शिव-मंदिर सबसे विशाल और ऊँचा 
बनाया गया तथा बीच में रखा गया। इन मंदिरों के सामने 
तिदेव के तीन ओर छोटे छोटे मंदिर हैं एव' इस क्षेत्र की चहार- 
दीवारी के चारों ओर सेकड़ों छेदे छेठे शिव-मंदिर हैं | इन मंदिरों 
पर राम और कृष्ण की लीलाएँ उत्कीण हैं जो हमारी मूर्ति-कला 


१२६ 


भारतीय मूति-कल्ा 


में अपना जोड़ नहीं रखतीं। और तो क्या, भारत में भी इन विषयों 
की ऐसी मनोहर मूतियाँ नहीं बनीं। प्रांबनन में शिव को दो 
प्रकार की आकइृतियाँ मिलती हैं। एक ते देवता के स्वरूप में, 
जिनके मुखमंडल पर असीम शांति, ध्यानस्थता और गांभीय रहता 
है ( फलक--२२ ); दूसरे, ऋषिवेश भें, जिनमें जटा-जूट के साथ 
दाढ़ी भी रहती है। 

जावा में १५वीं शती तक मूतिकला के अनुपम नमूने मिलते 
हैं । इनमें से सर्वोत्तम राजा रजससंग अमुबंभूमि (१२२०--१२२७ 
ई० ) के समय को बौद्ध प्रश्ञापारमिता की प्रतिमा है। इस मूर्ति 
के सुढार मुख-मंडल पर की श्रो, शांति, सरलता, सुकुमारता और 
प्रसन्नता निराली है। कहते हैं कि इस छुवि का आदर्श उक्त 
राजा की रानी देदेस के साँदय से लिया गया है (फलक--३०)। 


१७वीं शी के आरंभ से अवाचीन काल तक 
[ उत्तर भारत |] 


६१०३, श्३वीं शती के बाद उत्तर मारत की मूर्ति- 
कला में कोई जान नहीं रह जाती। मुसलमान बिजेता मूर्ति 
के विरोधी थे, फलत: उनके प्रभाव-बश यहाँ के प्रस्तर- 

शिल्प के केबल उस अंश में कला रह गई जिसमें 
ज्यामितिक शक्तियों वा फूल-बूटे की रचना होती थी। मूतियों 
के प्रति राज्याश्रय के अभाव में ऊँचे दरजे के कारीगरों ने 
अपनी सारी प्रतिमा अलंकरणों के विकास में लगाई | 

श्ववीं शती में महाराणा कु भा बहुत बड़ा वास्तु-निर्माता हुआ | 
उसने अनेक विशाल मंदिर और अपनी गुजरात-विजय का स्मारक 
एक कीतिं-स्तंभ बनाया जो एक सो बाईस फुट ऊँचा है। उसके 
बनाए मंदिरों में मुख्य कुभस्वामी विष्णु-मंदिर है जिसे आज 
मीरोंबाई का मंदिर कहते हैं। जहाँ उक्त कीतिस्तंभ वा इस मंदिर 
का अलंकरण बहुत उत्कृष्ट हे और बनावट बड़ी धूमधामी है, वहाँ 
इनकी मूर्तियाँ बिलकुल निर्जेव और अकड़ी-जकड़ी हैं--यज्मपि 
कीतिंस्तंभ के मूर्तियों का विश्वकेष कहना चाहिए, क्योंकि उसमें 
अनेकानेक देवी-देवताओं की ही नहीं, नक्षत्र, वार, मास और 
ऋतुओों तक की मूर्तियाँ हैं; यहाँ तक कि त्रिमूतिं के साथ साथ 
अरबी अक्लरों में अल्लाह का नांम भी उत्कीर्ण है। 

१६वीं शर्ती के अंत में अमेर के महाराज मानसिंह ने वृंदावन 
में गोविंददेव का विशाल मंदिर बनवाया। औरंगजेब ने इसका 
समूचा एक खंड नष्ट कर दिया। अब इसके गर्भगृह और सभा- 
मंडप सात्र बच गए हैं। उतने ही से इसकी कला की महत्ता 
प्रकट होती है । इसका अनेखापन यह है कि इसके किसी भी 


श्र 


भारतीय मूर्ति-कला 


अलंकरण में मूर्ति नहीं बनाई गई है। खंगे, घुडिएए, फालर, 
केंगनी आदि में सवत्न फूल-बूटे के वा ज्यामितिक श्रलंकरण हैं | 

( १०४ महामना अकबर की उदारता के कारण मानसिंह 
इस मंदिर के बनवा सका था। स्वयं अकबर का बनवाया आगरे 
का महल, जिसे आज जहाँगोरी महल कहते हैं तथा फतदपुर-सीकरी 
के भवन का वास्तु सवंथा भारतीय है। वहाँ की पंजमहल नामक 
इमारत में एक के ऊपर एक, पाँच बारहदरियाँ हैं जो क्रमशः छोटो 
होती गई हैं। इसका भाव बिलकुल मंदिर के शिखर का है। 
अकबर-जहाँगीर-काल में महाराज वीरसिंहदेब ने दतिया कां अ्रप्रतिम 
प्रासाद तथा ओरछा का सुदर नगर निर्माण किया और उससें 
चतुभु ज का विशाल मंदिर बनाया । यह मंदिर भी उस काल का 
एक विशिष्ट उदाहरण है । इसके भव्य शिखर के आगे ग़ुबद का 
संयोजन बड़ा कलापूर्श हैं। गशुबद के ऊपर एक छोटी सी शुमटी 
देकर उसका सौंदय और भी बढ़ा दिया गया है | 

९ १०५. किंद॒ उत्तर भारत में मृतिकला का हास उत्तरोत्तर 
बढ़ता ही गया, यहाँ तक कि आज जयपुर इत्यादि में भद्दी, 
ठिंगनी और प्राचीन परंपरा के विपरीत मूर्तियाँ बन रही हैं। 
पाश्चात्य ढंग की मृतिकला के अनुकरण पर ते अपने यहाँ की इस 
कला का पुनरुद्धार असँभव है, क्येंकि दोनों के सिद्धांत में आमूल 
अंतर है; हाँ, भ्री० अवनींद्रनाथ ठाकुर के नेतृत्व में चित्रकला का जो 

पुनरुत्थान हुआ है उससे अवश्य अपनी मृतिकला के पुनरुद्धार को 
आशा की जाती है ओर इस दिशा में प्रगति हो भी चलीं है । 
स्वश्री प्रभातरंजन खास्तगीर, रामकिंकर बैज तथा देवीप्रसाद राय- 
चौधरी आदि उदीयमान कलाकारों से देश के बड़ी बड़ी आशाएं हैं। 


[ दक्षिण भारत ] 


९ १०६, हम ऊपर कह आए हैं कि दक्षिण में अभी तक 
मूर्ति-मंदिर-कला विद्यमान है (६६७ )। वस्तुतः ७वीं-वीं 
शती से, जब उत्तर भारत में हमारी उन्नत और विकास का क्रम 
समाप्त हो चुका था, दक्षिण ने इस क्रम के बनाए रखने का भार. 
अपने ऊपर ले लिया था। <वबीं-८वीं शती में भागवत जैसे 
अद्वितीय ग्रंथ की रचना द्रविड़ भारत में हुईँं। ७८८ ई० में 
केरल प्रदेश में शंकराचाय का प्रादुर्भाव हुआ जिन्होंने बौद्ध 
संप्रदाय के दाशंनिक तथ्य के, जो इस समय वज्र्यान आदि के: 
रौरव में सड़ गल रहा था, एक नया रूप देकर पुनः प्रचारित 
किया और हमारे गिरे हुए नैतिक जीवन के उठाया। फिरतो' 
वेद के भूले हुए श्र्थ का फिर से प्रकाशन (साथण भाष्य के रूप 
में ), स्मृतियां की समयानुकूल उदार व्याख्या ( पाराशर-माधवीय 
के रूप में ), रामानुज, मध्व और वल्लभ के धार्मिक सुधार की 
लहरें र्माकर की ओर से हो उत्तर भारत में आई'। इनमें से 

रामानुज का व्यक्तित्व तो ऐसा महान्‌ हुआ जिसने रामानंद के द्वारा 
कबीर जैसे संत के उद्मन्न किया और तुलसी जैसे युग-पुरुष के 
निर्माण का कारण हुोआ्रा | 

जीवन की इस स्फूतिं के दक्षिण ने, कला में भी अनूदित 
किया । उसकी नग्राज प्रतिमा इस जाग्रति का मूत रूप है। यों 
तो इस ब्रह्मांड की सृति में एक दुत्य विद्यमान है। इस सृति--- 
गति--में जहाँ देखिए लय और ताल चल रहे हैं। जिस 
क्ुण उस लय-ताल में बाल भर का भी अंतर पड़ता है, प्रलय 
हो जाता दैे। नट्राज-मूरति परमात्मा के इस नृत्यमय बिराद 
स्वरूप का भी प्रतिबिम्ब है। इसी प्रकार लय-ताल के उक्त अंतर से 
जो अवस्था--प्रलय--उत्तन्न हेती है उसमें भी एक अन्य प्रकार का 
खझत्य है| यह्दी उद्आआंत नृत्य, यहीं तत्वों का विलोड़न, पुनः सृति का 
कारण होता है-- महिम्न-स्तोन्र में इस तांडव का बड़ा विशद और 
सजीब शब्द-चित्र अंकित किया गया है--आपके पॉव की ठोकर से 
पृथ्वी का ठिकाना संशय में पड़ जाता है। आकाश में भुज-परिघों के 
घूमने से ग्रह-नक्षत्र व्याकुल हो जाते हैं और जठा से टकराकर स्वर्ग 
डगमगाने लगता है। फिर भी आप जगत्‌ की रक्षा के लिये ही 
नाचते हैं ( क्योंकि इसी विसृष्ठि में नई सृष्टि का बीज निह्चित हे ) | 
क्या कहना है, आपकी विम्रुता भी कैसी बिकट है! | नटराज- 
मूर्ति की ताच््विक व्याख्या उक्त दोनों ही छत्यों से श्र्थात्‌ (क ) 

वि प 


ब्रह्मांड के अहनिश बत्य से और (ख ) नए सुजन से गर्मित 
ताए्डब नृत्य से की जाती है। किंतु प्रश्न तो यह है कि वह कौन 
सी मनोदृत्ति थी, कोन सी प्रेरणा थी जिसने दक्षिण के नट्राज की 
इस विशद कल्पना में प्रवृत्त किया ? वह और कुछ नहीं, निश्चयेन 
वही पुनरुत्थान की भावना थी जिसकी चर्चा ऊपर हुई है। 

कतिपय कला-ममज्ञों का यह निरीक्षण बड़े ही मार्के का और 
बिलकुल ढीक है कि भारतीय मूर्ति-कला केवल दो क्ृतियाँ निर्माण 
करने में समथ हुईं हे। एक तो शान्ति ओर स्थिरता की अमि- 
व्यक्ति-बुद्ध-मर्ति; दूसरे, गति और संसति का निदर्शन-- 
नटराज-मू्ति। ह 

नटराज की मृतियाँ ताँबे की वा कभी कभी पीतल की होती 
हैं एवं ढालकर बनाई जाती हैं। श१५वीं-१६वीं शती से लेकर 
वर्तमान काल तक के इनके उदाइरण मिलते हैं; मदरास संग्रहालय, 
सिंहल के कोलंबे संग्रहालय, तथा बोस्टन संग्रहालय (अमेरिका) में 
इनका उत्तम संग्रह है। किन्तु सवश्रेष्ठ उदाहरण तांजोर के बृह- 
दीश्वर-मंदिर में है। संभवत: उससे भी उत्तम और प्राचीन उदा- 
हरण अन्य मंदिरों में तथा प्रथ्वी में दबे पड़े हैं। उदात दृत्य में मस्त 
भगवान्‌ नट्राज के अंग अंग से गति और स्फूति छिटक रही है | 
प्रसन्न मुख-मंडल ताल का सम देता जान पड़ता है। भगवान्‌ की 
जटा और उदरबंध फहरा रहे हैं, उनके नाग-भूषण लहरा रहे हैं | 

शक्ति का निदर्शंक बायाँ पैर छृत्य की गत? में ऊपर उठा हुआ है 
और दहना मूरतिमान्‌ तमस्‌ मल? के कुचल रहा दे। उनके चार 
हाथों में से दहने हाथ में सुदिन का यूचक डमरू डिमक रहा है और 
बाएँ से अशिव-दाहक अग्नि की शिखाएं उढ रही हैं। श्रमय और 
बरद शेष्र दे हाथ पल्‍लव को तरह लहलहा रहे हैं। जिस प्रकार 
नाचती हुई फिरहरी की गति जब अपनी पूर्शता को पहुँच जाती है 
तो वह बिलकुल अविकंप हो जाती है और उस ममने में ही उसकी 
पूरी आकृति दोखने लगती है, माना वह जहाँ की तहाँ ठहरी हो; 
ठीक यही भावना नग्राज-मृति के देखकर होती है ( फलक-- 
३१)। अनेक नट्राज-मर्तियों में प्रभा का एक मंडल भी होता 
है जिसका इसमें अभाव हे | 

दक्षिण की अन्य “कांस्यः मूतियों में शिव के अनेक रूपों की; 
शिव-भक्तों की; दुर्गा, लक्ष्मी, विष्णु, गणेश, अ्रादि देवी-देवताश्रों 
की, तथा नृतिंह, राम, उत्यगोपाल, वेशुगोपाल आदि अबतार- 
संबंधिनी एवं हनुमान आ्रादि की मूर्तियाँ प्रमुख हैं। इन सब में 
अपना अपना निजस्व ओर विशेषता पाई जाती है। 

९ १०७. इनके सिवा इस काल में दक्षिण ने धातु की उत्कृष्ट 
व्यक्ति-मूर्तियाँ मी बनाई । ऐसी मृतियों का एक बड़ा अच्छा उदा- 
इरण उधर के लुस हिंदू-राज्य विजयनगर के सबसे प्रतापी और सुसं- 
स्क्ृत यजा कृष्णदेव राय (१४,०६--१५३० ई०) और उसकी दोनों 

रानियों की प्रतिमाएँ हैं ( फलक--३२ ) | यह विजयनगर राज्य 
१३३१६ ई० में तु गभद्रा नदी के किनारे स्थापित हुआ और शीघ्र 
ही एक साम्राज्य के रूप में परिवर्तित हो गया जिसके अंतर्गत कृष्णा 
नदी के उस पार का सारा दक्षिण भारत था। इसके अधिपति 
रायव श ने विजयनगर नामक महानगर निवेशित किया जो प्रायः दे 
शतियों तक बनता रहा । इसमें अति अलंकृत दक्षिणी शैली के 
अनेक मंदिर और देवस्थान थे जिनमें विष्णु का विट्वलस्वामी 
नामक तथा राम का हजारा रामस्थामी नामक मंदिर प्रमुख थे | 
शेषोक्त मंदिर पर मूर्तियों में समस्त रामायण उत्कीर्ण है किंतु ये 
मूर्तियाँ श्रकड़ी-जकड़ी हुई हैं । हाँ, यहाँ का अलंकरण अद्भुत है। 
इसी शैली का १६वीं शती का एक मंदिर ताड़पत्नी ( जिला आनंद- 
पुर, मदरास) में है। यह हरे पत्थर का है और बिजयनगर शैली 
का सबसे उत्कृष्ट नमूना है। कृष्णदेव राय का समय विजयनगर 
साम्राज्य के प्रताप का मध्याह था। १५६५ ई० में दक्षिण की 
बहमनी सल्तनतों ने एक होकर विजयनगर के छार-खार कर 
डाला। पाँच महीने तक वे लेग पूरी शक्ति से वहाँ के मंदिरों 
और भवनों को तोड़ते, फोड़ते, जलाते और ढाहते रहे । तब कहीं 
वें इस नगर का, जे! अपने समय में एशिया भर के सु दरतम और 
समृद्धतम नगरों में से था, मठियासेट कर पाए.। अब भी इसके तूदे 
बिलारी जिले में, हंपी गाँव के चारों ओर, दूर दूर तक फैले हुए हैं । 

देश के सोभाग्य से दक्षिण में आज भी प्राचीन शैली के ऐसे 
मृर्तिकार बच रहे हैं जो वहाँ की अच्छी से अच्छी मूर्ति की तद्बत्‌ 
प्रतिकृति तैयार कर सकते हैं; इतना ही नहीं, अपनी कल्पना से, 
अनेक अंशों में स्वतंत्र रचना करने की सामर्थ्य भी रखते हैं । 


उपसंहार 


९१०८, कला की कृतियों में कल्लाकार की अनुभूति की 
सहानुभूतिमय अभिव्यक्ति रहती है। एक उदाहरण लीजिए-- 
रास्ते में एक दुखिया पड़ा है। कितने ही व्यक्ति उधर से आ-जा 
रहे हैं, उनमें से अधिकांश ऐसे हैं जिन्हें अपने काम की घुन के 
कारण वा निरीक्षण के अंल्पतावश उस दुखिया के वहाँ विद्य- 
मानता की अनुभूति ही नहीं होती, भान ही नहीं होता। कुछ 
लोग ऐसे हैं जिनका ध्यान तो उधर जाता है, किंतु बे उस दयनोय के 
देखते ही मुह मोड़ लेते हैं। उन्‍हें उसके फटे, गँदे चौथंड़े, विक्रत 
मुख, सड़े-गले अंग से घिन लगने लगती है। इने गिने ऐसे भी हैं 
जिनका हृदय उसे देखकर विगलित हो उठता है; और, उनसे भी 
कहीं कम, शायद हजार में एक ऐसा भी दे जिसे उसके प्रति सहानुभूति 
ही नहीं है बल्कि अपनी कृति में उस सहानुभूति की वह अभिव्यक्ति 
भी करता है। यही है कलाकार --चाहे वह अपनी सहानुभूति शब्दों 
द्वारा व्यक्त करे, चाहे स्वरों द्वारा, चाहे प्रेक्य-कलाशों द्वारा । 


श्रेप 

यत; कलाकार की अ्रनुभृति और अ्रमिव्यक्ति में सहानुभूति है 
अतः उसकी रचना में रस होता है, रमणीयता होती है। इसी 
लिये कला रसात्मक है, रमणीय अर्थ-प्रतिपादक है। संस्कृत में 
घुणा शब्द घिन और करुणा दोनें के अर्थ में आता है। इस 
दुहरे अर्थ में ऊपर की समूची व्याख्या निहित है। एक ही घिनौना 
दृश्य एक के हृदय में नफरत और दूसरे के हृदय में वेदना उत्पन्न 
करता है। अस्ठ॒, ऐसी अभिव्यक्ति के वासते कलाकार के लिये 
यह आवश्यक नहीं कि वह किसी वास्तविक दृश्य से ही नमूना 
ले | यदि उसकी मनेब्ति में उक्त विशेषताएँ हैं तो बह अधिकतर 
अपनी कल्पना के जगत्‌ से ही,अपेक्षित वस्तु (-थीम) पा लेता है । 

ऐसी कृतियों के जब तक इम कलाकार के हृदय से एकतान 
होकर न देखें तव तक उनका रसास्वादन नहीं कर सकते |. प्रेक्षय- 
कला भी एक भाषा है। जिस तरह काव्य शब्दों के द्वारा भावों 
के अभिव्यक्त करता है उसी तरह प्रेच्य-कलाएं आहतियों 
के द्वारा उनको अभिव्यक्ति करती हैं। अतएव, जिस भाँति 
प्रत्येक भाषा की प्रकृति अलग अलग होती है, उसकी अपनी 
विशेषताएँ होती हैं, मुहावरे होते हैं, अलंकार होते हैं, जिन्हें 
एक से दूसरी भाषा में ढालना अ्रसंभव होता है; फिर भी 
जिनके अर्थ ही नहीं भाव तक के उस भाषा का जाननेवाला, 
उसे साक्ष्य करके समझ लेता है, उसी भाँति प्रेक्षय-कला की 

भिन्न भिन्न शैलियों की प्रकृति भी भिन्न भिन्न होती हैं और उन्हें 
सममभने के लिये जब तक हम उनसे सात्म्य नहीं करते तब तक 
असफल रह जाते हैं, और पूछने लगते हैँ. “यह आँख ऐसी क्‍्यें 
बनी है? ! इस अंग की मरोड़ ऐसी क्‍यों है? ? इत्यादि । 

क्या हम कभी शंका करते हैं कि संस्कृत में सारे वाक्य की 
रचना विशेष्य के लिंग, वचन एवं विभक्ति के अनुसार क्‍्यें देती है 
वा उसमें एक एक प्रष्ठ लंबे समास क्यें होते हैं, साथ ही क्या कभी 
इन भाषा-वैलक्षण्यों के कारण हमें अर्थ समझने में वा भाव श्रमि- 
व्यक्त करने में अटक-भठक द्वोती है! अगरेजी में एक वेट 
(ल्‍ गया ) से प्रथम, मध्यम और उत्तम तीनों ही पुरुषों के दोनों 
वचनों का काम चल जाता है। हिंदी में वचन के अनुसार गया, 
गए, दो रूप होते हैं, ऊपर से क्रिया में लिंग-मेद भी रहता है । 
किंतु अपनी अपनी प्रकृति के अनुसार दोनों ही भाषाओं के अपने 
अपने प्रयाग ठीक हैं अतः अशोभन नहीं लगते हैं ओर अथ-बोध 
कराने की पूर्ण शक्ति रखते हैं। यदि हम इसी सिद्धांत पर प्रेक्ष्य- 
कलाओं के पढ़ने में प्रदत्त हों, तब कहीं सफल हो सकते हैं । 

जिस कृति का संबंध कलाकार के मनोराज्य से, कल्पना-जगत्‌ू 
से, हे उसके विषय में ऐसी शंका ही क्यों--'क्या यह स्वाभाविक 
है? ? जिस समय कवि कहता है---“गगनचु'बी प्रासाद! उस 
समय तो हम यह नहीं कददते--'क्या अनगंल बक रहा है? | उलदे 

हम साधुवाद करते हैं--'ध्रासाद की उच्चता के उक्ति द्वारा किस 
सफलता से व्यक्त किया है! | किंवा जब कवि कहता है--"के हंसा 
मोती चुँगै के भूखो रहि जाय! तो हम यह तक नहीं करते-- 
ककया भ्ूठ बक रहा है ! भला कहीं हंस भी मोती चु गते हैं? ! बल्कि 
हम कहने लगते हैं--“महापुरुषों का सिद्धांत पर अटल रहना कैसे 
ढंग से दिखलाया है? ! फिर प्रेदय-कलाओं के ही प्रति अन्याय क्‍यों ? 
उन्हें इस दुष्ट से देखिए ही क्‍यों, कि शारीरक ( ओनॉटमी ) 
अथवा--दृष्टिक्रम € पसपेक्टिव ) की जो वर्तमान धारणा है, उसके 
अनुसार वे ठीक हैं वा नहीं। यह धारणा थेड़े-थोड़े समय पर 
बदलती रही है और बदलती रहेगी। येरप की यथातथ शैली 
( रियलिस्टिक स्कूल ), जिसके पीछे कितने ही भारतीय पागल 
हे रहे हैं, विगत कल की चीज हे। गई। अब वहाँ इंप्रेश- 
निस्ट, पोस्ट-इंप्रेशनिस्ट, क्यूविस्ट आदि नई नई शैलियाँ चल पड़ी 
हैं जो भारतीय कला से भी गूढ़ हैं। इसलिये, कला में, वह चाहे 
... जिस शैली की हो, उसके रस को खोज करनी चाहिए | .बढ विज्ञान 
: नहीं है कि उसके नियम इदमित्थ और जिंकालंवाध्य हो सके | 

देखना यह चाहिए कि कलाकार को जो बात कहनी थी उसे 
वह हृदय से कह सका है वा नहीं । यदि वह अपनी अभिव्यक्ति 
में सफल हुआ है.तोा अलम्‌ )- वह झृतार्थ हे! चुका और कथाक्ष 
की सीमा के परे पहुँच गया। 


श्द्र्प्र 


शी शआओ :2 य909 50% री 


भारतीय मूर्ति-कला 


हमारी मूर्तिकला, जिसमें हमारी युग-शुग को संस्कृति और 
आध्यात्मिकता के संदेश भरे पड़े हैं और जो संसार के हजारों कोस 
में फेली हुईं है, आज हमारी उपेक्षा की वस्तु हो रही है। हमारा 
कतंव्य हे कि हम उसे समर्के, उसका संरक्षण करें और उसे पुन- 
रुजीवित करें। भारत और बृहत्तर भारत के येजन येजन पर ऐसे 
स्थान हैं जहाँ इस प्रकार की निधियोँ भरी पड़ी हैं। क्या हम 
उनका उद्घावन उन उन ज्षेत्रों की सरकारों पर छोड़ दें! यह 
ते हमारा दायित्व है। सरकारें हमारी यही मदद कर सकती हैं 
कि हमें अधिक से अधिक सुविधा प्रदान करें ओर निकली हुई 
चीजों की रखवाली का प्रबंध करे | 

पृथ्वी के भीतर की बात तो जाने दीजिए, बाहर ही कितनी 


अमूल्य वस्तुएँ पड़ी हैं जो नष्ट हो रही हैं वा सात समुद्र पार चली 


जा रही हैं। ऐसी निधियों का संरक्षण हमारा धर्म है। कितने 
ही सिक्‍के सुनार की घरियों में गलकर पासे के रूप में बाजार में बिक 
रहे हैं। इनका मूल्य ते सेने नहीं, हीरे से भी बढ़कर हैं। फिर . 
क्या हमारे देखते ही ये इस प्रकार नष्ट होंगे ! 

इस दुखस्था का मूल है हमारी कला-अनभिज्ञता | हमें इस 


ओर संलग्न होना चाहिए। तभी हम समझ सकेंगे कि हमारे 


पुरखों ने हमारे लिये कितना महाहं दाय छोड़ा है ॥ 

